

بِسْمِ اللَّهِ الرَّحْمَنِ الرَّحِيمِ

اللہ بے انتہا رحم والے بار بار رحم کرنے والے کے نام سے

قَدْ سَمِعَ اللَّهُ قَوْلَ الَّتِي تُجَادِلُكَ فِي

اللہ نے اس (عورت) کی بات سن لی جو تجھ سے اپنے

زَوْجِهَا وَتَشْتَكِي إِلَى اللَّهِ وَاللَّهُ يَسْمَعُ

خاوند کے بارے میں جھگڑتی تھی اور اللہ سے فریاد کرتی

تَحَاوَرَكُمَا إِنَّ اللَّهَ سَمِيعٌ بَصِيرٌ ①

تھی۔ اور اللہ تم دونوں کی گفتگو سن رہا تھا۔ اللہ سننے والا دیکھنے

والا ہے۔ (3305)

الْبُرُءُ النَّاصِرُونَ وَالْمُشْرِكُونَ (28)

سورة المجادلة

نام:

اس سورت کا نام الْمَجَادَلَةُ ہے اور اس میں 3 رکوع اور 22 آیتیں ہیں۔ یہ نام اس سورت کا ایک مسلمان عورت کے آنحضرت ﷺ کے ساتھ مجادلہ سے لیا گیا ہے۔ مگر صدر سورت میں اس کا ذکر کر کے باقی ساری سورت میں مخالفین کی منصوبہ بازیوں اور شرارتوں کا ذکر ہے۔ اور یہ دو گروہ ہیں، ایک یہودی اور ایک منافق اور یہ دونوں اندرونی دشمن اسلام تھے۔ کیونکہ یہود نے مسلمانوں کے ساتھ معاہدہ کیا ہوا تھا اور منافق برائے نام مسلمان کہلاتے تھے اور یہ ذکر مقابلہ کے رنگ میں ہے۔ ایک عورت بھی رسول اللہ ﷺ سے جھگڑتی ہے مگر اس جھگڑے کی اللہ تعالیٰ اس قدر عزت کرتا ہے کہ فرماتا ہے کہ اس کی بات کو ہم نے سن لیا، اس لیے کہ وہ حق پر جھگڑتی ہے۔ مگر منافق اور یہودی ناحق پر جھگڑا کرتے تھے، اس لیے اللہ تعالیٰ نے فرمایا کہ یہ لوگ ذلیل ہوں گے اور اللہ کا رسول غالب آئے گا۔ اور پچھلی سورت میں جو ذکر کیا تھا یہاں اس کو زیادہ واضح کر دیا ہے۔ اس سورت کے نزول کے زمانہ کے متعلق اس قدر وثوق سے کہا جاسکتا ہے کہ یہ مدنی ہے اور سورہ احزاب سے پہلے کی ہے۔ کیونکہ سورہ احزاب کے صدر میں بھی ظہار کا ذکر ہے اور اس میں بھی۔ اور یہاں جو ذکر ہے اس سے صاف معلوم ہوتا ہے کہ احزاب والا حکم ابھی نازل نہ ہوا تھا۔ اور چونکہ سورہ احزاب کا نزول چوتھے سال ہجرت سے شروع ہوتا ہے اس لیے یہ سورت اس سے پیشتر کی ہے۔

3305 (-) **خوله بنت ثعلبة کا واقعہ:** ان چار آیات کا نزول خولہ (یا خویله جو اس کی تصغیر ہے) بنت ثعلبہ کے متعلق ہے اور یہ کسی قدر اختلاف کے ساتھ متعدد روایات میں ہے ان کا خاوند اس بن صامت بوڑھا آدمی تھا اور طبیعت میں کچھ بد خلقی آگئی تھی۔ کسی بات پر ناراض ہو کر نبی سے ظہار کیا اور جاہلیت میں یہ دستور تھا کہ جب نبی کو ماں کہہ دیا جاتا تو وہ اس پر قطعاً حرام ہو جاتی [اور سعید بن جبیر سے مروی ہے کہ ایلاء اور ظہار دونوں جاہلیت میں طلاقیں تھیں۔ (ث)] اور ان کا بال بچہ بہت تھا۔ تب وہ نبی

تم میں جو لوگ اپنی عورتوں کو مائیں کہہ دیتے ہیں وہ ان کی مائیں نہیں۔ ان کی مائیں صرف وہ ہیں جنہوں نے انہیں جنا اور وہ بیہودہ بات اور جھوٹ کہتے ہیں۔ اور اللہ (تعالیٰ) یقیناً معاف کرنے والا اور مغفرت کرنے والا ہے۔

اور جو لوگ اپنی عورتوں کو مائیں کہہ دیتے ہیں پھر اس کی طرف واپس لوٹتے ہیں جو کہا تھا تو ایک غلام کا آزاد کرنا ہے، اس سے پہلے کہ وہ ایک دوسرے کو چھوئیں۔ اس کے ساتھ تمہیں وعظ کیا جاتا ہے اور اللہ اس سے جو تم کرتے ہو خبردار ہے۔ (3306)

الَّذِينَ يُظْهِرُونَ مِنْ نِسَائِهِمْ مَا هُنَّ أُمَّهَاتُهُمْ ۗ إِنَّ أُمَّهَاتُهُمْ إِلَّا الْأَلْحَىٰ وَلَدْنَهُمْ ۗ وَإِنَّهُمْ لَيَقُولُونَ مُنْكَرًا مِّنَ الْقَوْلِ وَزُورًا ۗ وَإِنَّ اللَّهَ لَعَفُوفٌ غَفُورٌ ۝۲

وَالَّذِينَ يُظْهِرُونَ مِنْ نِسَائِهِمْ ثُمَّ يَعُودُونَ لِمَا قَالُوا فَتَحْرِيرُ رَقَبَةٍ مِّن قَبْلِ أَنْ يَتَمَاسَّ ۗ ذَلِكُمْ تُوَعُّظُونَ بِهِ ۗ وَاللَّهُ بِمَا تَعْمَلُونَ خَبِيرٌ ۝۳

بی رسول اللہ ﷺ کی خدمت میں حاضر ہوئیں اور اپنا ماجرا بیان کیا۔ تو آپ نے فرمایا میں یہی سمجھتا ہوں کہ تو اس پر حرام ہوگئی۔ (یہ بعض روایات کے الفاظ ہیں، بعض میں لفظ کچھ اور ہیں) اس پر وہ بار بار عرض کرتی رہی کہ میرے بچے چھوٹے چھوٹے ہیں اسی حالت میں رسول اللہ ﷺ پر حالت وحی طاری ہوئی۔ جب وہ حالت جاتی رہی تو آپ نے اسے بلا کر یہ آیات سنائیں۔ اس مسئلہ کا ذکر اگلی آیت میں ہے۔

انسان اور خدا میں عرض و معروض کے لیے کوئی واسطہ بکار نہیں:

یہ آیات بتاتی ہیں کہ اللہ تعالیٰ ہر انسان کی بات کو سنتا ہے اور جو لوگ یہ سمجھتے ہیں کہ اللہ تعالیٰ تک بات پہنچانے کے لیے درمیان میں کوئی واسطہ ہونا چاہئے وہ سخت غلطی پر ہیں۔ یہاں خود رسول اللہ ﷺ سے ایک معمولی عورت بحث کر رہی ہے اور اللہ تعالیٰ فرماتا ہے کہ ہم نے اس کی بات کو سن لیا۔ تو اس میں عاجز سے عاجز اور گنہگار سے گنہگار بندے کے لیے خوش خبری ہے کہ اللہ تعالیٰ اس کی دعا کو بھی سننے کے لیے تیار ہے، بشرطیکہ خولہ جیسا دل رضائے مولیٰ کا طالب اس کے سینہ میں ہو۔ سیدنا عمر رضی اللہ عنہ کے عہد میں یہی بی بی ایک دفعہ رستے میں انہیں مل گئیں، جب بہت سے معزز آدمی آپ کے ساتھ تھے۔ اس کے خطاب کرنے پر آپ ایک طرف اس کے ساتھ کھڑے ہو کر اس کے کندھے پر ہاتھ رکھ کر باتیں کرتے رہے، یہاں تک کہ بہت دیر ہوگئی۔ آخر جب وہ گئی تو ایک شخص نے کہا اے امیر المؤمنین! ایک بڑھیا کی خاطر آپ نے اتنے بڑے بڑے آدمیوں کو روک رکھا۔ آپ نے اسے ملامت کی اور فرمایا یہ وہی خولہ ہے جس کی بات کو اللہ تعالیٰ نے سنا۔

3306 - ممانعت ظہار: ﴿ثُمَّ يَعُودُونَ لِمَا قَالُوا﴾ یعنی اول تو اسے ماں کہا، پھر لوٹ کر اس سے بی بی کا تعلق قائم کرنا چاہتے ہو۔

فَمَنْ لَّمْ يَجِدْ فَصِيَامَ شَهْرَيْنِ
 مُتَتَابِعَيْنِ مِنْ قَبْلِ أَنْ يَتَمَاسَّ ۗ فَمَنْ
 لَّمْ يَسْتَطِعْ فَاطْعَامُ سِتِّينَ مَسْكِينًا ۗ
 ذَلِكَ لِتُؤْمِنُوا بِاللَّهِ وَرَسُولِهِ ۗ وَتِلْكَ
 حُدُودُ اللَّهِ ۗ وَلِلْكَافِرِينَ عَذَابٌ أَلِيمٌ ۝

پھر جو کوئی (غلام) نہ پائے تو دو مہینے کے پے بہ پے
 روزے ہیں اس سے پہلے کہ وہ ایک دوسرے کو چھوئیں۔
 پھر جسے (یہ) طاقت نہ ہو تو ساٹھ مسکینوں کو کھانا کھلانا ہے۔
 یہ اس لیے کہ تم اللہ اور اس کے رسول پر ایمان لاؤ اور یہ اللہ
 کی (قائم کردہ) حدیں ہیں۔ اور کافروں کے لیے
 دردناک عذاب ہے۔

إِنَّ الَّذِينَ يُحَادُّونَ اللَّهَ وَرَسُولَهُ كُبِتُوا
 كَمَا كُتِبَ الَّذِينَ مِنْ قَبْلِهِمْ وَ قَدْ
 أَنْزَلْنَا آيَاتٍ بَيِّنَاتٍ ۗ وَلِلْكَافِرِينَ عَذَابٌ
 مُهِينٌ ۝

جو لوگ اللہ اور اس کے رسول کی مخالفت کرتے ہیں ذلیل
 کیے جائیں گے جس طرح ان سے پہلے (مخالفت حق کرنے
 والے) ذلیل کیے گئے اور ہم نے تو کھلے حکم اتار دیئے ہیں
 اور کافروں کے لیے روا کرنے والا عذاب ہے۔ (3307)

يَوْمَ يَبْعَثُهُمُ اللَّهُ جَمِيعًا فَيُنَبِّئُهُم بِمَا
 عَمِلُوا ۗ أَحْصَاهُ اللَّهُ وَنَسُوهُ ۗ وَاللَّهُ عَلَى
 كُلِّ شَيْءٍ شَهِيدٌ ۝

جس دن اللہ ان سب کو اٹھائے گا پھر انہیں اس کی خبر
 دے گا جو انہوں نے کیا ہے۔ اللہ نے اسے محفوظ رکھا ہے
 اور وہ اسے بھول گئے، اور اللہ ہر چیز پر گواہ ہے۔

گویا جس چیز کو اپنے اوپر حرام کر دیا تھا اب اس کی طرف لوٹتے ہیں۔ تو اس کا کفارہ ایک غلام کا آزاد کرنا ہے، وہ نہ کر سکے تو
 ساٹھ روزے، وہ نہ ہو سکے تو ساٹھ مسکینوں کو کھانا جیسا کہ اگلی آیت میں ذکر ہے۔ اس سے معلوم ہوا کہ اسلام ظہار سے روکتا
 ہے اور جو شخص ظہار کرتا ہے اس کے لیے یہ خاص سزا مقرر کی ہے اور سزا انہی افعال پر دی جاتی ہے جن کا روکنا مد نظر ہو۔ اور پھر
 اسے مُنْكَرٌ اور زُورٌ بھی کہا۔ پس کسی مسلمان کا اپنی بی بی کو ماں کہنا تعلیم اسلامی کی رو سے ناجائز ہے، [آیت 5:] سے بھی یہی
 ظاہر ہے۔ اس لیے کہ وہاں اللہ اور اس کے رسول کی مخالفت کا ذکر ہے، تو گویا اسے بھی مخالفت حکم الہی قرار دیا ہے۔

3307- یہ قرآن کریم کی نہایت ہی لطیف طرز انتقال مضمون کی ہے۔ شروع سورت کو یہاں سے کیا تھا کہ ایک عورت اپنے خاوند کے
 بارہ میں تجھ سے جھگڑتی ہے، اسی اثنا میں ان لوگوں کا ذکر کیا جو عورتوں پر ظلم اور زیادتی کرتے ہیں۔ گویا یہ بھی ایک گونہ مخالفت
 حق ہے تو اس سے اب عظیم الشان مخالفت حق کی طرف انتقال مضمون کیا ہے جو اعدائے اسلام کر رہے تھے۔

کیا تو نے نہیں دیکھا کہ اللہ جانتا ہے جو آسمانوں میں ہے اور جو زمین میں ہے۔ کوئی تین خفیہ مشورہ کرنے والے نہیں ہوتے مگر وہ ان کا چوتھا ہوتا ہے اور نہ پانچ مگر وہ ان کا چھٹا ہوتا ہے۔ اور نہ اس سے کم ہوتے ہیں اور نہ زیادہ مگر وہ ان کے ساتھ ہوتا ہے جہاں کہیں وہ ہوں۔ پھر انہیں قیامت کے دن اس کی خبر دے گا جو انہوں نے کیا۔ اللہ (تعالیٰ) ہر چیز کو جاننے والا ہے۔ (3308)

کیا تو نے انہیں نہیں دیکھا جنہیں خفیہ مشورے سے روکا گیا پھر وہ لوٹ کر اس کی طرف جاتے ہیں جس سے روکے گئے اور گناہ اور زیادتی اور رسول کی نافرمانی کا خفیہ مشورہ کرتے ہیں۔ اور جب تیرے پاس آتے ہیں تو تجھے اس (کلمہ) سے دعا دیتے ہیں جس سے اللہ نے تجھے دعا نہیں دی اور اپنے دلوں میں کہتے ہیں اللہ کیوں ہمیں اس پر عذاب نہیں دیتا جو

أَلَمْ تَرَ أَنَّ اللَّهَ يَعْلَمُ مَا فِي السَّمَوَاتِ وَمَا فِي الْأَرْضِ ۗ مَا يَكُونُ مِنْ نَجْوَى ثَلَاثَةٍ إِلَّا هُوَ رَابِعُهُمْ وَلَا خَمْسَةٍ إِلَّا هُوَ سَادِسُهُمْ وَلَا آدْنَى مِنْ ذَلِكَ وَلَا أَكْثَرَ إِلَّا هُوَ مَعَهُمْ آيِنٌ مَّا كَانُوا ۗ ثُمَّ يُنَبِّئُهُمْ بِمَا عَمِلُوا يَوْمَ الْقِيَامَةِ ۗ إِنَّ اللَّهَ بِكُلِّ شَيْءٍ عَلِيمٌ ﴿٣٠٨﴾

أَلَمْ تَرَ إِلَى الَّذِينَ نُهُوا عَنِ النَّجْوَى ثُمَّ يَعُودُونَ لَهَا أَنُهَا عَنْهُ وَ يَتَنَجَّوْنَ بِآلَاتِهِمْ وَالْعُدْوَانِ وَمَعْصِيَتِ الرَّسُولِ ۖ وَإِذَا جَاءُوكَ حَبَّوْكَ بِمَا لَمْ يُحِبِّكَ بِهِ اللَّهُ ۗ وَ يَقُولُونَ فِيٓ أَنفُسِهِمْ لَوْ لَا يُعَذِّبُنَا اللَّهُ بِمَا نَقُولُ ۗ

3308- ان آیات میں ان خفیہ مشوروں کا ذکر ہے جو یہود اور منافقین اسلام کی بربادی کے لیے کیا کرتے تھے۔ جیسا کہ اگلی آیت میں صاف کر دیا اور جیسا کہ دوسری جگہ فرمایا: ﴿لَا خَيْرَ فِي كَيْفِيَةٍ مِنْ نَجْوَاهُمْ﴾ [النساء: 4: 114] یعنی ان کے خفیہ مشورے کسی بھلے کام کے لیے نہیں [دیکھو نمبر: 731]۔ تو یہاں ان مخالفین حق کو جو خفیہ منصوبوں سے اسلام کو تباہ کرنا چاہتے تھے، بتایا ہے کہ اللہ تعالیٰ ان مشوروں کے حالات سے واقف ہے۔ اور ﴿ثَلَاثَةٍ﴾ اور ﴿خَمْسَةٍ﴾ چونکہ مطلق ہیں اس لیے تین افراد بھی مراد ہو سکتے ہیں اور تین تو میں بھی۔ اور ﴿لَا آدْنَى مِنْ ذَلِكَ﴾ دوسری بات کا مؤید ہے۔ کیونکہ قوموں کی حالت میں ایک یا دو قومیں بھی منصوبہ بازی اور خفیہ مشورہ کر سکتی ہیں اور آج تین قوموں نے بھی اسلام کے خلاف خفیہ مشورے کیے اور پانچ نے بھی اور اس سے کم نے بھی اور زیادہ نے بھی۔ گویا زیادہ تر تین اور پانچ کے ہی رہے، مگر اسلام کا کچھ نہ بگاڑ سکے۔ اور جسے مار چکے تھے اسے اعجازی زندگی اللہ تعالیٰ نے دوبارہ عطا فرمائی اور اسلام کا نام پہلے سے بڑھ کر روشن ہوا۔ تین اور پانچ کے خاص عدد اختیار کرنے میں اسی طرف اشارہ معلوم ہوتا ہے۔

حَسْبُهُمْ جَهَنَّمُ ۚ يَصْلَوْنَهَا ۖ فِئْسَ
الْمَصِيرُ ①
ہم کہتے ہیں۔ ان کے لیے دوزخ کافی ہے، وہ اس میں
داخل ہوں گے۔ سو وہ بری جگہ ہے۔ (3309)

يَا أَيُّهَا الَّذِينَ آمَنُوا إِذَا تَنَاجَيْتُمْ فَلَا
تَتَنَاجَوْا بِالْأَلْسِنِ وَالْعُدْوَانِ وَمَعْصِيَتِ
الرَّسُولِ وَتَنَاجَوْا بِالْبُرِّ وَالْتَّقْوَى ۗ وَ
اتَّقُوا اللَّهَ الَّذِي إِلَيْهِ تُحْشَرُونَ ②
اے لوگو جو ایمان لائے ہو! جب تم الگ ہو کر بات چیت
کرو تو گناہ اور زیادتی اور رسول کی نافرمانی کی بات چیت
نہ کرو اور نیکی اور تقویٰ کی بات چیت کرو۔ اور اللہ کا تقویٰ
کرو جس کی طرف تم اکٹھے کیے جاؤ گے۔

إِنَّمَا النَّجْوَى مِنَ الشَّيْطَانِ لِيَحْزَنَ
الَّذِينَ آمَنُوا وَ لَيْسَ بِضَارِّهِمْ شَيْئًا إِلَّا
بِإِذْنِ اللَّهِ ۗ وَعَلَى اللَّهِ فَلْيَتَوَكَّلِ
الْمُؤْمِنُونَ ③
(یہ) خفیہ مشورہ شیطان کی طرف سے ہے تاکہ انہیں غم میں
ڈالے جو ایمان لائے اور وہ (مشورہ) سوائے اللہ کے
اذن کے انہیں کوئی نقصان پہنچانے والا نہیں اور اللہ پر
ہی چاہئے کہ مومن بھروسہ کریں۔ (3310)

يَا أَيُّهَا الَّذِينَ آمَنُوا إِذَا قِيلَ لَكُمْ

3309 - سیدہ عائشہ رضی اللہ عنہا کی روایت بخاری، مسلم وغیرہ میں ہے کہ کچھ یہودی رسول اللہ صلی اللہ علیہ وسلم کی خدمت میں حاضر ہوئے تو بجائے

[السَّلَامُ عَلَيْكَ] کے کہا [السَّامُ عَلَيْكَ] جس کے معنی ہیں تجھ پر موت آئے۔ تو سیدہ عائشہ رضی اللہ عنہا نے کہا [عَلَيْكُمْ

السَّامُ وَ لَعَنَكُمْ اللَّهُ وَ غَضِبَ عَلَيْكُمْ] (صحیح البخاری، کتاب الدعوات، باب قَوْلِ النَّبِيِّ ﷺ: يُسْتَجَابُ لَنَا

فِي الْيَهُودِ، وَلَا يُسْتَجَابُ لَهُمْ فِينَا: 6401) تم پر موت آئے اور اللہ کی لعنت ہو اور اس کا غضب ہو۔ تو رسول اللہ صلی اللہ علیہ وسلم نے فرمایا

کہ اے عائشہ! اللہ تعالیٰ اس قسم کی لعنت گوئی کو پسند نہیں کرتا۔ اور مسند احمد کی روایت میں ہے کہ یہودی رسول اللہ صلی اللہ علیہ وسلم کے

پاس آتے تو [السَّامُ عَلَيْكَ] ہی کہا کرتے تھے۔ (ر) اس سے صاف معلوم ہوا کہ ان آیات میں یہودیوں کا ذکر ہے اور یہ

لوگ منافقوں کے ساتھ مل کر اسلام کی تباہی کے لیے خفیہ مشورے کیا کرتے تھے۔ اور ﴿بِمَا كُفِّرْتُمْ بِهِ اللَّهُ﴾ میں اس دعا

کی طرف اشارہ ہے جو شہد میں ہے [السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ] جو حکایت من جانب اللہ ہے۔

3310 - یہاں صاف بتا دیا کہ یہ خفیہ مشورے مسلمانوں کو نقصان پہنچانے کے لیے تھے اور اسی لیے انہیں شیطان کی طرف منسوب کیا ہے۔

تَفَسَّحُوا فِي الْمَجَالِسِ فَأَفْسَحُوا يَفْسَحِ اللَّهُ لَكُمْ ۗ وَإِذَا قِيلَ انشُرُوا فَاَنْشُرُوا يَرْفَعِ اللَّهُ الَّذِينَ آمَنُوا مِنْكُمْ ۗ وَالَّذِينَ أُوتُوا الْعِلْمَ دَرَجَاتٍ ۗ وَاللَّهُ بِمَا تَعْمَلُونَ خَبِيرٌ ۝

مجلسوں میں کھل کر بیٹھو تو کھل جایا کرو، تاکہ اللہ تمہیں فراخی دے۔ اور جب کہا جائے اٹھ جاؤ تو اٹھ جایا کرو۔ تاکہ اللہ ان لوگوں کے درجات بلند کرے جو تم میں سے ایمان لائے اور وہ جنہیں علم دیا گیا۔ اور اللہ (تعالیٰ) اس سے جو تم کرتے ہو خبردار ہے۔ (3311)

يَا أَيُّهَا الَّذِينَ آمَنُوا إِذَا نَجَّيْتُمُ الرَّسُولَ فَقَدِّمُوا بَيْنَ يَدَيْكُمْ صَدَقَةً ۗ ذَلِكَ خَيْرٌ لَّكُمْ وَأَطْهَرٌ ۗ فَإِنْ لَمْ

اے لوگو جو ایمان لائے ہو! جب تم رسول سے علیحدہ بات چیت کرو تو اپنے مشورے سے پہلے صدقہ دے لیا کرو۔ یہ تمہارے لیے بہتر اور زیادہ پاکیزگی کا موجب ہے۔ پھر اگر

3311- ﴿تَفَسَّحُوا﴾ فَسِيحٌ وَسِعَ مَكَانَ كَوَكَبَةٍ هِيَ أَوْ تَفَسَّحٌ كَمَعْنَى تَوَسَّعَ يَأْكُشَادُهُ هُوَ جَانَانٌ هِيَ -

﴿الْمَجَالِسِ﴾ جَلَسٌ كَمَعْنَى بَيْطَا أَوْ مَجْلِسٌ اس جگہ كَوَكَبَةٍ هِيَ جَسٌ مِثْلَ انْسَانٍ يَبِئْتَانُ هِيَ -

آداب مجلس:

اوپر اعدائے اسلام کے خفیہ منصوبوں کا ذکر تھا اور یہاں آداب مجلس میں ایک بات کا ذکر کر دیا ہے۔ یعنی مجلس میں اپنے بھائیوں کے آرام کا خیال رکھنا اور دوسروں کی خاطر خود تکلیف اٹھالینا۔ تو وجہ تعلق یہ ہے کہ جب ان مجالس خفیہ کا ذکر کیا جہاں گناہ اور زیادتی اور معصیت الرسول کے مشورے ہوتے تھے۔ اور اس کے بالمقابل مومنوں کو تعلیم دی کہ وہ جو مجالس قائم کریں نیکی اور تقویٰ قائم کرنے کے لیے کریں۔ تو اب ان مجالس میں کچھ آداب کا بھی ذکر کیا۔ اور گویا یہ حکم عام ہے مگر خصوصیت سے رسول اللہ ﷺ کی مجلس کا ذکر ہے جہاں کثرت سامعین کی وجہ سے اور اس شوق کی وجہ سے کہ رسول اللہ ﷺ کے قریب بیٹھا جائے، بھیڑ زیادہ ہو جاتی تھی۔ اور بعض نے مجالس قتال مراد لی ہیں جہاں شوق شہادت کی وجہ سے ہر ایک آگے بڑھنے کی کوشش کرتا تھا۔ اور ﴿انْشُرُوا﴾ سے مراد بھی یا رسول اللہ ﷺ کی مجلس سے اٹھ جانا ہے تاکہ آپ تنہا بھی ہو سکیں اور حسن اور قنوادہ اور ضحاک کے نزدیک مراد جنگ یا نماز یا طاعت رسول کے لیے اٹھنا ہے۔ (ر) اور ﴿وَالَّذِينَ أُوتُوا الْعِلْمَ﴾ سے اسی بات کی تائید ہوتی ہے کہ رسول اللہ ﷺ کی مجالس علمی کا ذکر ہے جہاں علم اور معرفت اور روحانیت کا سبق ملتا تھا۔ اور ترمذی وغیرہ نے آنحضرت ﷺ سے حدیث بیان کی ہے [فَضَّلَ الْعَالِمَ عَلَى الْعَابِدِ كَفَضْلِ الْقَمَرِ لَيْلَةَ الْبَدْرِ عَلَى سَائِرِ الْكَوَاكِبِ] (سنن ابی داؤد، کتاب العلم، باب: الْحُثُّ عَلَى ظَلَبِ الْعِلْمِ، حدیث: 3643) (ر) عالم کی فضیلت عابد پر ایسی ہے جیسے چودھویں کے چاند کی سب ستاروں پر۔

تَجِدُوا فَإِنَّ اللَّهَ غَفُورٌ رَحِيمٌ ﴿٣١﴾

تم نہ پاؤ تو اللہ (تعالیٰ) مغفرت والا، رحم کرنے والا ہے۔

ءَأَشْفَقْتُمْ أَنْ تُقَدِّمُوا بَيْنَ يَدَيْ
نَجْوَاكُمْ صَدَقْتُمْ ۖ فَاذْكُرُوا لَمْ تَفْعَلُوا وَتَابَ
اللَّهُ عَلَيْكُمْ فَأَقِيمُوا الصَّلَاةَ وَآتُوا الزَّكَاةَ وَ
أَطِيعُوا اللَّهَ وَرَسُولَهُ ۗ وَاللَّهُ خَبِيرٌ بِمَا
تَعْمَلُونَ ﴿٣٢﴾

کیا تم ڈر گئے کہ اپنے مشورہ سے پہلے صدقہ دیا کرو تو جب تم
نے (ایسا) نہ کیا اور اللہ نے تم پر رجوع برحمت کیا ہے، تو
نماز کو قائم کرو اور زکوٰۃ دو اور اللہ اور اس کے رسول کی
اطاعت کرو اور اللہ اس سے خبردار ہے جو تم کرتے
ہو۔ (3312)

أَلَمْ تَرَ إِلَى الَّذِينَ تَوَلَّوْا قَوْمًا غَضِبَ
اللَّهُ عَلَيْهِمْ ۖ مَا هُمْ مِنْكُمْ وَلَا مِنْهُمْ وَلَا
يَحِلُّفُونَ عَلَى الْكُذِبِ وَهُمْ يَعْلَمُونَ ﴿٣٣﴾

کیا تو نے انہیں نہیں دیکھا جو ان لوگوں سے دوستی گانٹتے ہیں
جن پر اللہ ناراض ہے، نہ وہ تم میں سے ہیں نہ ان میں سے۔ اور
وہ جھوٹ پر قسمیں اٹھاتے ہیں اور وہ جانتے ہیں۔ (3313)

أَعَدَّ اللَّهُ لَهُمْ عَذَابًا شَدِيدًا ۗ إِنَّهُمْ
سَاءَ مَا كَانُوا يَعْمَلُونَ ﴿٣٤﴾

ان کے لیے اللہ نے سخت عذاب تیار کیا ہے۔ برا ہے جو وہ
کرتے ہیں۔

إِنَّا نَتَّخِذُ وَايَاتِنَا لَهُمْ جُنُودًا مُّصَدِّقًا ۗ وَعَنْ
سَبِيلِ اللَّهِ فَلَهُمْ عَذَابٌ مُّهِينٌ ﴿٣٥﴾

انہوں نے اپنی قسموں کو ڈھال بنایا ہے، پس اللہ کے رستے سے
روکتے ہیں۔ سو ان کے لیے رسوا کرنے والا عذاب ہے۔

3312- اس سے پہلی آیت میں تھا کہ رسول اللہ ﷺ سے مشورہ کرو تو کچھ صدقہ دے لو اور یہاں ہے کہ اگر تم نہ دو تو بھی حرج نہیں۔ تو کہا گیا ہے کہ پہلی آیت دوسری سے منسوخ ہے اور بعض کے نزدیک وہ آیت حکم زکوٰۃ سے منسوخ ہے۔ پھر کوئی کہتا ہے پہلی آیت کا حکم دس دن قائم رہا تھا، کوئی کہتا ہے صرف ایک گھڑی، کوئی کہتا ہے عمل کرنے سے پہلے ہی اس پر خط نسخ کھینچا گیا۔ اگر غور کیا جائے تو دونوں آیتوں میں اختلاف کوئی نہیں بلکہ دوسری آیت پہلی کے مطلب کو ہی واضح کرتی ہے۔ پہلی آیت میں صدقہ دینے کے حکم کے ساتھ ہی فرمایا ﴿فَإِنْ لَّمْ تَجِدُوا﴾ یعنی اگر نہ پاؤ تو اللہ غفور رحیم ہے۔ اور دوسری آیت میں بھی بتایا ہے کہ اگر تم ایسا نہ کرو تو اللہ تعالیٰ اس پر گرفت نہیں کرتا۔ چنانچہ ﴿فَاذْكُرُوا لَمْ تَفْعَلُوا﴾ کے بعد ہے ﴿وَتَابَ اللَّهُ عَلَيْكُمْ﴾ تو دونوں کا حاصل ایک ہے۔ جو دینا چاہے دے، دینا افضل ہے۔ لیکن اگر کوئی شخص نہ دے تو مواخذہ اس پر نہیں۔

3313- ﴿قَوْمًا غَضِبَ اللَّهُ عَلَيْهِمْ﴾ یہودی ہیں اور ان سے دوستی کرنے والے منافق۔ انہیں کا ذکر پچھلے رکوع میں تھا۔

لَنْ تَغْنِي عَنْهُمْ أَمْوَالُهُمْ وَلَا
أَوْلَادُهُمْ مِّنَ اللَّهِ شَيْئًا ۗ أُولَٰئِكَ أَصْحَابُ
النَّارِ ۗ هُمْ فِيهَا خَالِدُونَ ﴿٢٨﴾

نہ ان کے مال اور نہ ہی ان کی اولاد اللہ کے مقابل پران
کے کسی کام آئیں گے۔ یہ آگ والے ہیں، وہ اسی میں
رہیں گے۔

يَوْمَ يَبْعَثُهُمُ اللَّهُ جَمِيعًا فَيَحْلِفُونَ لَهُ
كَمَا يَحْلِفُونَ لَكُمْ وَيَحْسَبُونَ أَنَّهُمْ
عَلَىٰ شَيْءٍ ۗ إِلَّا إِنَّهُمْ هُمُ الْكٰذِبُونَ ﴿١٨﴾

جس دن اللہ ان سب کو اٹھائے گا تو اس کے سامنے بھی
قسیمیں کھائیں گے جس طرح تمہارے سامنے کھاتے ہیں اور
وہ خیال کرتے ہیں کہ وہ کسی بات پر ہیں۔ دیکھو یہ یقیناً
جھوٹے ہیں۔

اِسْتَحْوَذَ عَلَيْهِمُ الشَّيْطٰنُ فَاَنۡسٰهُمۡ ذِكْرَ
اللّٰهِ ۗ اُولٰٓئِكَ حِزۡبُ الشَّيْطٰنِ ۗ اِلَّا اِنَّ
حِزۡبَ الشَّيْطٰنِ هُمُ الْخٰسِرُونَ ﴿١٩﴾

شیطان نے ان پر قابو پالیا ہے، سو انہیں اللہ کا ذکر بھلا دیا۔
یہ شیطان کا گروہ ہیں، دیکھو شیطان کا گروہ ہی نقصان
اٹھانے والے ہیں۔

اِنَّ الَّذِيۡنَ يُحٰدِثُوۡنَ اللّٰهَ وَرَسُوۡلَهُۥٓ اُولٰٓئِكَ
فِي الْاٰذٰنِیۡنَ ﴿٢٠﴾

جو لوگ اللہ اور اس کے رسول کی مخالفت کرتے ہیں وہ
سخت ذلیل لوگوں میں سے ہیں۔

كَتَبَ اللّٰهُ لَعَلۡدَبۡنَ اَنَا وَرُسُلِيۡ ۗ اِنَّ اللّٰهَ
قَوۡمِيۡ عَزِيۡزٌ ﴿٢١﴾

اللہ نے لکھ دیا ہے کہ یقیناً میں غالب رہوں گا اور میرے
رسول۔ اللہ طاقتور غالب ہے۔ (3314)

لَا تَجِدُ قَوْمًا يُؤۡمِنُوۡنَ بِاللّٰهِ وَ الۡيَوْمِ
الۡاٰخِرِ يُوَادُّوۡنَ مَنۡ حَادَّ اللّٰهَ وَرَسُوۡلَهُۥٓ وَ

تو ان لوگوں کو جو اللہ اور آخرت کے دن پر ایمان لاتے ہیں
(ایسا) نہ پائے گا کہ وہ اس سے دوستی رکھیں جو اللہ اور اس

3314- حق اور باطل کے مقابلہ میں آخر حق غالب آتا ہے۔ گو یہ جدوجہد کتنے عرصہ تک جاری رہے اور یہی رسولوں کا غالب آنا ہے
کیونکہ وہ حق کو قائم کرنے کے لیے ہی آتے ہیں۔ عرب میں حق محمد رسول اللہ ﷺ کی زندگی میں ہی غالب آ گیا اور باطل نابود
ہو گیا۔ خود دنیا بھی اسی حق کے آگے آہستہ آہستہ سر جھکاتی چلی جا رہی ہے۔

کے رسول کی مخالفت کرتا ہے اور گو وہ اس کے باپ ہوں
یا ان کے بیٹے یا ان کے بھائی یا ان کے کنبے کے
لوگ۔⁽³³¹⁵⁾ انہی کے دلوں کے اندر (اللہ نے) ایمان
لکھ دیا ہے اور اپنی روح سے ان کی تائید کی ہے اور وہ
انہیں باغوں میں داخل کرے گا جن کے نیچے نہریں بہتی
ہیں، انہی میں رہیں گے، اللہ ان سے راضی ہے اور وہ اس
سے راضی ہیں۔ یہ اللہ کا گروہ ہے، سنو! اللہ (تعالیٰ) کا گروہ
ہی کامیاب ہوگا۔⁽³³¹⁶⁾

لَوْ كَانُوا آبَاءَهُمْ أَوْ أَبْنَاءَهُمْ أَوْ
إِخْوَانَهُمْ أَوْ عَشِيرَتَهُمْ ۗ أُولَٰئِكَ كَتَبَ فِي
قُلُوبِهِمُ الْإِيمَانَ ۖ وَآيَهُمْ بِرُوحٍ مِّنْهُ ۗ
وَ يُدْخِلُهُمْ جَنَّاتٍ تَجْرِي مِنْ تَحْتِهَا
الْأَنْهَارُ خَالِدِينَ فِيهَا ۗ رَضِيَ اللَّهُ عَنْهُمْ
وَ رَضُوا عَنْهُ ۗ أُولَٰئِكَ حِزْبُ اللَّهِ ۗ أَلَا إِنَّ
حِزْبَ اللَّهِ هُمُ الْمُفْلِحُونَ ﴿٣١٦﴾

3315- کفار سے موالات: ﴿يُؤْمِنُونَ بِاللَّهِ وَالْيَوْمِ الْآخِرِ﴾ یہاں صاف بتا دیا کہ اس سے مراد صرف مسلمان ہیں اور ان الفاظ کا
مطلب یہ نہیں کہ کوئی مسلمان کسی کافر سے کسی قسم کا تعلق محبت کا رکھ نہیں سکتا۔ اگر یہ منشا ہوتا تو اہل کتاب کی بیبیوں سے نکاح کی
اجازت کیوں دی جاتی جو ﴿جَعَلَ بَيْنَكُمْ مَوَدَّةً وَرَحْمَةً﴾ [الروم: 21:30] ”تمہارے درمیان محبت اور رحم پیدا کیا۔“ کا
مصدق ہوں گی۔ بلکہ کفار میں سے یہاں ان لوگوں کا ذکر ہے جو ﴿حَاذُوا اللَّهَ وَرَسُولَهُ﴾ کا مصداق ہیں یعنی دشمنی میں دوسری
حد پر چلے گئے ہیں۔ حالت جنگ میں ایک قوم کل کی کل اس کی مصداق ہو جائے گی خواہ اس کے بعض افراد اس حد پر نہ بھی ہو،
مگر اس کے علاوہ ہر فرد سے علیحدہ معاملہ اس کی حالت کے مطابق ہوگا۔ اور دوسری طرف لفظ ﴿يُؤَادُّونَ﴾ کا استعمال فرمایا ہے
اور وڈ میں محبت کے علاوہ اس چیز کے ہونے کی خواہش کا پایا جاتا ہے۔ [دیکھو نمبر: 137] پس دشمنان اسلام کے ساتھ مؤدت
نہیں ہو سکتی۔ لیکن جو لوگ اسلام کے دشمن نہیں اور اسلام کا استیصال کرنے کے درپے نہیں، ان سے تعلقات محبت یا موالات
بھی ہو سکتے ہیں۔

3316- ﴿آيَهُمْ بِرُوحٍ مِّنْهُ﴾ رُوح کلام الہی کو بھی کہا جاتا ہے اور جبریل کو بھی [نمبر: 111] اور یہاں مراد جبریل ہی ہیں۔ جیسا کہ
آنحضرت ﷺ نے سیدنا حسان رضی اللہ عنہما کو کہا تھا [إِنَّ رُوحَ الْقُدُّسِ مَعَكَ] (مسند احمد، حدیث البراء بن عازب،
حدیث: 19189) روح القدس تیرے ساتھ ہے اور ایک روایت میں ہے [فَإِنَّ جِبْرِيْلَ مَعَكَ] (صحیح البخاری، کتاب
المغازی، باب مَرَجِعِ النَّبِيِّ ﷺ مِنَ الْأَحْزَابِ وَخُرُوجِهِ إِلَى بَنِي قُرَيْظَةَ وَمُحَاصَرَتِهِ إِيَّاهُمْ، حدیث: 4124) جبریل تیرے
ساتھ ہے۔ پس اللہ تعالیٰ حضرت جبریل کے ساتھ مومنوں کی تائید فرماتا ہے اور یہاں بالخصوص صحابہ کا ذکر ہے اور ﴿رَضِيَ
اللَّهُ عَنْهُمْ وَرَضُوا عَنْهُ﴾ کی سند نے اس بات کا فیصلہ کر دیا ہے کہ یہ پاک جماعت انتہائی مراتب قرب الہی کو طے کر چکی تھی،
ان کو برا کہنے والے اہل تشیع اور ان کو ناقص قرار دینے والے ختم نبوت کے بعد اجرائے نبوت کرنے والے غور کریں۔

بِسْمِ اللّٰهِ الرَّحْمٰنِ الرَّحِیْمِ
 سَبَّحَ لِلّٰهِ مَا فِی السَّمٰوٰتِ وَمَا فِی الْاَرْضِ ۚ
 وَهُوَ الْعَزِیْزُ الْحَكِیْمُ ۝۱

اللہ بے انتہا رحم والے بار بار رحم کرنے والے کے نام سے
 اللہ (تعالیٰ) کی تسبیح کرتا ہے جو کچھ آسمانوں میں ہے اور جو
 کچھ زمین میں ہے اور وہ غالب حکمت والا ہے۔

وہی ہے جس نے اہل کتاب میں سے ان لوگوں کو جو کافر ہیں
 اپنے گھروں میں سے پہلی جلاوطنی کے لیے نکالا۔ تم خیال نہ
 کرتے تھے کہ وہ نکل جائیں اور وہ سمجھتے تھے کہ ان کے قلعے
 انہیں اللہ (کی سزا) سے بچالیں گے۔ سو اللہ ان پر وہاں
 سے آیا جہاں سے انہیں گمان بھی نہ تھا اور ان کے دلوں
 میں رعب ڈال دیا۔ وہ اپنے گھروں کو اپنے ہاتھوں سے
 ویران کرتے تھے اور مومنوں کے ہاتھوں سے بھی۔ سو
 اے بصیرت والو! عبرت حاصل کرو۔ (3317)

هُوَ الَّذِیْۤ اَخْرَجَ الَّذِیْنَ كَفَرُوْۤا مِنْۢ اَهْلِ
 الْکِتٰبِ مِنْ دِیَارِهِمْ لِاَوَّلِ الْحَشْرِ ۗ مَا
 ظَنَنْتُمْۤ اَنْ یَّخْرُجُوْۤا وَظَنُوْۤا اَنْهُمْ
 مَّانِعَتُهُمْ حُصُوْنُهُمْۙ مِنْ اللّٰهِ فَاَتَتْهُمْ
 اللّٰهُ مِنْ حَیْثُ لَمْ یَحْتَسِبُوْۤا ۚ وَكَذٰلِ فِیْ
 قُلُوْبِهِمُ الرَّعْبُ ۗ یُخْرِیْبُوْنَۙ بَیُوْتَهُمْ
 بِاَیْدِیْهِمْۙ وَ اَیْدِی الْمُوْمِنِیْنَ ۚ
 فَاعْتَبِرُوْۤا یٰۤاُولِی الْاَبْصٰرِ ۝۲

سورة الحشر

تمہید سورت:

اس سورت کا نام الحشر ہے اور اسے سورت بنی نضیر بھی کہا گیا ہے اور اس میں 3 رکوع اور 24 آیتیں ہیں۔ حشر سے مراد یہاں جلاوطنی ہے اور اس سورت میں بنی نضیر کی جلاوطنی کا ذکر ہے۔ اور یہ گویا ان کی منصوبہ بازیوں اور شرارتوں کی سزا تھی جن کا ذکر پچھلی سورت میں ہے اور یہی وجہ تعلق ہے۔ یہ سورت مدنی ہے اور اس کا نزول چوتھے سال ہجری کا ہے۔ ربیع الاول 4 ہجری میں بنی نضیر کے محاصرہ کا واقعہ پیش آیا اور اس کے ساتھ ہی اس سورت کا نزول ہوا۔

3317۔ بنی نضیر کی جلاوطنی کی وجہ: آنحضرت ﷺ کی ہجرت کے بعد قریش مدینہ کے مختلف لوگوں سے ساز باز رکھتے اور اس ذریعہ

وَلَوْ لَا أَنْ كَتَبَ اللَّهُ عَلَيْهِمُ الْجَلَاءَ
 لَعَذَّبَهُمْ فِي الدُّنْيَا وَلَهُمْ فِي الْآخِرَةِ
 عَذَابٌ النَّارِ ۝

اور اگر اللہ نے ان پر جلا وطنی نہ لکھ دی ہوتی تو انہیں دنیا
 میں عذاب دیتا اور آخرت میں ان کے لیے آگ
 کا عذاب ہے۔

سے اسلام کو تباہ کرنے کی کوشش کرتے تھے۔ چنانچہ ابوداؤد میں ہے کہ جنگ بدر سے پیشتر انہوں نے عبداللہ بن ابی کو خط لکھا جس میں دھمکی بھی دی کہ اگر وہ نبی کریم ﷺ کے ساتھ جنگ نہ کرے گا تو قریش اس پر چڑھائی کریں گے اور عبداللہ تیار بھی ہو گیا۔ مگر نبی کریم ﷺ کو بروقت خبر پہنچ جانے کی وجہ سے اس جنگ کا سدباب ہو گیا۔ پھر قریش نے جنگ بدر کے بعد ایسا ہی ایک خط بنو نضیر کو لکھا، انہوں نے آنحضرت ﷺ سے بدعہدی کرنی چاہی۔ رسول اللہ ﷺ نے ان کا محاصرہ کیا اور کہا کہ تم میرے ساتھ عہد کرو۔ (ایک عہد مدینہ آنے پر ان سے پہلے بھی ہوا تھا مگر اس کے خلاف ان سے افعال سرزد ہونے پر آپ نے تجدید معاہدہ چاہی) مگر انہوں نے انکار کیا۔ پھر آپ بنو قریظہ کے پاس گئے اور یہی مطالبہ ان سے کیا تو انہوں نے عہد کر لیا۔ تب آپ نے بنو نضیر کے ساتھ جنگ کی یہاں تک کہ وہ مدینہ کو چھوڑ دینے پر راضی ہو گئے، اس شرط پر کہ جو کچھ مال و اسباب اپنے اونٹوں پر لاد کر لے جائیں لے جائیں۔ لیکن دوسری روایات میں اس واقعہ کے جنگ احد کے بعد پیش آنے کا ذکر ہے۔ چنانچہ اصحاب مغازی کہتے ہیں کہ اصحاب بزمعونہ کے قتل کے بعد یہ واقعہ پیش آیا۔ اور بزمعونہ کا واقعہ جنگ احد کے بعد کا ہے اور صحیح یہی معلوم ہوتا ہے۔ اور بنی نضیر کی عداوت کا ذکر یہاں بھی صاف الفاظ میں [آیت: 4] میں موجود ہے۔ اور تاریخی طور پر بھی یہ ثابت ہے کہ جنگ احد کے بعد کعب بن اشرف چالیس سو اوروں کے ساتھ مکہ گیا اور اسلام کی تباہی کے لیے قریش کے ساتھ خانہ کعبہ کے پاس معاہدہ کیا۔ یہی وجہ کعب کے قتل کیا جانے کی تھی۔

یہودیوں کی دوسری جلا وطنی کی طرف اشارہ:

﴿لَاؤَلِ الْاَنْحَشْرِ﴾ حَشْرِ کے لیے [دیکھو نمبر: 382]۔ اصل لوگوں کو اپنے گھروں سے نکالنا ہے اور یہاں جلا وطنی پر بولا گیا ہے اور یہ جلا وطنی ملک شام کی طرف تھی۔ کیونکہ یہ لوگ گو کچھ خیبر میں بھی گئے مگر اکثر حصہ ملک شام میں چلا گیا تھا۔ اور اس پر ﴿لَاؤَلِ الْاَنْحَشْرِ﴾ کا لفظ آنا بطور پیشگوئی کے ہے۔ جس میں یہ اشارہ ہے کہ یہودیوں کی ایک اور جلا وطنی بھی ملک عرب سے وقوع میں آنے والی تھی اور یہ سیدنا عمر فاروق رضی اللہ عنہ کے عہد میں وقوع میں آئی، جب خیبر سے انہیں جلا وطن کر کے ملک شام میں آباد ہونے کی اجازت دی گئی۔ اور بعض روایات میں ارض شام کا نام ارض محشر بھی آتا ہے۔ تو شاید اسی لحاظ سے ہو یا اس لحاظ سے کہ آخری زمانہ میں ملک شام کے اندر بعض واقعات مسلمانوں کو پیش آنے والے تھے۔ اور اگلی آیت میں بتایا کہ یہ جلا وطنی بھی ان کی نرم سزا تھی۔ ورنہ وہ اس سے بھی زیادہ سزا کے مستحق تھے۔

یہ لوگ مضبوط قلعوں میں رہتے تھے اور اس لیے ان کا خیال یہ تھا کہ مسلمان ہمیں نکال نہیں سکتے اور دوسری طرف عبداللہ بن ابی نے ان سے وعدہ کیا تھا کہ ہم تمہاری مدد کریں گے اور تمہارے ساتھ مل کر جنگ کریں گے جیسا کہ [آیت: 11] میں ذکر ہے۔

ذٰلِكَ بِاَنَّهُمْ شَاقُّوا اللّٰهَ وَ رَسُوْلَهُ ۗ وَ
 مَنْ يُشَاقِقِ اللّٰهَ وَ اِنَّ اللّٰهَ شَدِيْدٌ
 الْعَقَابِ ۝

یہ اس لیے کہ انہوں نے اللہ اور اس کے رسول کی مخالفت
 کی۔ اور جو کوئی اللہ کی مخالفت کرتا ہے تو اللہ سزا دینے میں
 سخت ہے۔

مَا قَطَعْتُمْ مِّنْ لِّيْنَةٍ اَوْ تَرَكْتُمُوهَا قَائِمَةً
 عَلٰى اَصْوِلِهَا فَبِاِذْنِ اللّٰهِ وَ لِيُخْزِيَ
 الْفٰسِقِيْنَ ۝

تم نے جو کھجور کا درخت کاٹا یا اسے اپنی جڑوں پر کھڑا چھوڑا
 سوائے اللہ (تعالیٰ) کے اذن سے تھا اور تاکہ وہ نافرمانوں
 کو سزا کرے۔ (3318)

وَ مَا اَفَاءَ اللّٰهُ عَلٰى رَسُوْلِهِ مِنْهُمْ فَمَا
 اَوْجَعْتُمْ عَلَيْهِ مِنْ خَيْلٍ وَ لَا رِكَابٍ وَ
 لٰكِنَّ اللّٰهَ يَسِيْطُرُ رُسُلَهُ عَلٰى مَنْ يَّشَآءُ ۗ وَ
 اللّٰهُ عَلٰى كُلِّ شَيْءٍ قَدِيْرٌ ۝

اور اللہ نے اپنے رسول کو جو ان سے جو مال غنیمت دلوا یا تو
 تم نے اس پر گھوڑے نہیں دوڑائے اور نہ اونٹ۔ لیکن
 اللہ اپنے رسولوں کو جس پر چاہتا ہے تسلط دے دیتا ہے اور
 اللہ (تعالیٰ) ہر چیز پر قادر ہے۔ (3319)

اور ﴿فَإِنَّهُمْ لَللَّهِ﴾ سے مراد ان پر اللہ کی سزا کا آنا ہے۔ اور ان کا اپنے ہاتھوں سے اپنے گھروں کو خراب کرنا اس طرح تھا کہ
 ایک تو وہ نہ چاہتے تھے کہ یہ جگہ مسلمانوں کے کام آئے اور دوسرے انہیں اجازت تھی کہ جو کچھ ساتھ لے جاسکتے ہیں لے
 جائیں۔ اس لیے انہوں نے گھروں کو برباد کرنا شروع کیا تاکہ لکڑی وغیرہ ان میں سے نکال کر ساتھ لے جائیں۔ ﴿أَيْدِي
 الْمُؤْمِنِينَ﴾ اس لیے فرمایا کہ محاصرہ کرنے میں مسلمانوں کو بھی یہ ضرورت پیش آئی کہ ان کے گھروں کو ویران کریں۔

3318- ﴿لِيْنَةٍ﴾ لیں نرمی کو کہتے ہیں اور ﴿لِيْنَةٍ﴾ تروتازہ کھجور کے درخت کو کہتے ہیں اور کسی ایک نوع سے خاص نہیں۔ (غ)
 محاصرہ کی ضرورت کے لیے مسلمانوں نے بعض درخت کھجور کے کاٹ دیئے تھے۔ ان کی نیت برباد کرنا نہ تھا بلکہ کسی آڑ کو دور کرنا
 تھا۔ اگر محض بربادی کی نیت ہوتی تو کوئی بھی درخت باقی نہ چھوڑتے۔

3319- ﴿اَفَاءَ﴾ [دیکھو نمبر: 2663] ایسے مال کا ملنا جس میں مشقت نہ ہو اور بعض کے نزدیک فحی کے لفظ میں جس کے معنی سایہ ہیں اسی
 طرف اشارہ ہے کہ دنیا کا بیش قیمت مال بھی ایک سایہ کی طرح ہے جو زائل ہو جاتا ہے۔ (غ)

﴿اَوْجَعْتُمْ﴾ وَجِيفٌ تیز چلنا ہے [اَوْ جَفَّتِ الْبُعَيْرُ] کے معنی ہیں اونٹ کو تیز چلایا اور ﴿قُلُوْبٌ يُّوْمِنِيْنَ وَّ اِحْفَۃٌ﴾
 [النازعات: 8:79] ”(کچھ) دل اس دن دھڑکتے ہوں گے۔“ میں وَاِحْفَۃٌ کے معنی پریشان ہیں۔ (غ)

مَا آفَاءَ اللَّهُ عَلَى رَسُولِهِ مِنْ أَهْلِ الْقُرَى
فِدْلِهِ وَ لِلرَّسُولِ وَ لِذِي الْقُرْبَى وَ
الْيَتَامَى وَ الْمَسْكِينِ وَ ابْنِ السَّبِيلِ لَكِن لَّا
يَكُونُ دُولَةً بَيْنَ الْأَغْنِيَاءِ مِنْكُمْ ۗ وَ مَا
أَنْتُمْ بِالرَّسُولِ فَخْذُوهُ ۗ وَ مَا نَهَكُمْ
عَنْهُ فَانْتَهُوا ۗ وَ اتَّقُوا اللَّهَ ۗ إِنَّ اللَّهَ
شَدِيدُ الْعِقَابِ ۝

جو اللہ نے اپنے رسول کو بستوں والوں سے مال غنیمت
دلایا تو وہ اللہ کے لیے اور رسول کے لیے اور قریبیوں کے
لیے اور یتیموں اور مسکینوں اور مسافروں (کے لیے ہے) تاکہ
تم میں سے دولت مندوں کے اندر نہ پھرتا رہے۔ (3320)
اور جو تمہیں رسول دیتا ہے وہ لے لو اور جس سے وہ تمہیں
روتتا ہے رک جاؤ اور اللہ کا تقویٰ کرو۔ اللہ (تعالیٰ) سزا
دینے میں سخت ہے۔ (3321)

تَقْوَاهُ

﴿رِكَابٌ﴾ رَاكِبٌ تعارف میں اونٹ کے سوار سے مختص ہے اور [رِكَابٌ مَرَكُوبٌ] ہے۔ (غ) یعنی سواری کا اونٹ۔

3320- اموال بنی نضیر اور سیدنا عباس اور علیؑ کا جھگڑا: جو حکم مال غنیمت کے پانچویں حصہ کے بارے میں ہے وہی یہاں
کل مال فئی کے متعلق ہے [یکھو نمبر: 1231] اور بخاری میں ہے کہ رسول اللہ ﷺ نے یہ مال اپنے اہل نفعہ کے لیے خاص کر لیا
تھا۔ آپ اس میں سے ایک سال کا خرچ اپنے اہل کے لیے لے لیتے، باقی ہتھیاروں، گھوڑوں وغیرہ کی تیاری پر جہاد کے لیے
صرف کرتے۔ اور ابوداؤد میں ہے کہ سیدنا علی اور سیدنا عباسؑ سیدنا عمرؓ کے پاس ایک جھگڑا لائے جو اس مال کے متعلق
تھا اور اوصحابی بھی وہاں تھے۔ تو سیدنا عمرؓ نے سب سے قسم دے کر پوچھا کہ کیا یہ رسول اللہ ﷺ نے فرمایا تھا یا نہیں [لَا
نُورَتْ مَا تَرَكْنَا صَدَقَةً] ہم (انبیاء) ورثہ نہیں چھوڑتے جو ہم چھوڑیں وہ صدقہ ہے۔ پھر فرمایا اموال بنی نضیر سے رسول
اللہ ﷺ اپنے عیال کے لیے ایک سال کا خرچ رکھ لیا کرتے تھے اور باقی فی سبیل اللہ صرف کر دیتے تھے۔ آپ نے پھر سب کو
قسم دے کر پوچھا تو انہوں نے اقرار کیا کہ ایسا ہی ہوتا تھا۔ پھر آپ نے سیدنا ابوبکر صدیقؓ کا ذکر کیا کہ ان کے خلیفہ ہونے
پر سیدنا عباس اپنا اور سیدنا علیؑ اور سیدہ فاطمہؑ کا ورثہ طلب کرنے آئے تو سیدنا ابوبکر صدیقؓ نے یہی فیصلہ کیا اور آپ نے
فرمایا [وَاللَّهِ يَعْلَمُ إِنَّهُ فِيهَا لَصَادِقٌ بَارٌّ رَاشِدٌ] (صحیح البخاری، کتاب فرض الخمس، باب فَرَضِ الْخُمْسِ:
3094) پھر فرمایا کہ میرے خلیفہ ہونے پر تم پھر آئے تو میں نے تم کو وہ مال اس شرط پر دے دیا کہ اسے اسی طرح پر خرچ کرو
جس طرح رسول اللہ ﷺ خرچ کرتے تھے۔ سو اگر تم اس شرط پر قائم ہو تو اس مال کو رکھو ورنہ واپس کر دو اور اس کے خلاف
میں ہرگز فیصلہ نہیں کر سکتا۔

3321- ﴿مَا أَنْتُمْ بِالرَّسُولِ فَخْذُوهُ﴾ پر حکم ایک خاص موقعہ پر ہی دیا جاتا ہے۔ مگر اس کے الفاظ کی عمومیت صاف بتلاتی ہے کہ اس
میں رسول اللہ ﷺ کے کل احکام و نواہی آجاتے ہیں۔ پس عمل بر حدیث کے لیے یہ آیت بھی حجت ہے، بشرطیکہ اس حدیث

(وہ) مہاجر ناداروں کے لیے ہے جو اپنے گھسروں اور اپنے مالوں سے نکالے گئے ہیں، اللہ کا فضل اور رضا چاہتے ہیں اور اللہ (تعالیٰ) اور اس کے رسول کی مدد کرتے ہیں، یہی سچے ہیں۔ (3322)

اور وہ جو ان سے پہلے (ہجرت کے) گھسریں رہتے اور ایمان رکھتے تھے وہ اس سے محبت کرتے ہیں جو ہجرت کر کے ان کی طرف آتا ہے اور اپنے سینوں میں اس کی کوئی حاجت نہیں پاتے جو انہیں دیا جاتا ہے اور وہ اپنے آپ پر (انہیں) مقدم رکھتے ہیں گو انہیں تنگی ہی ہو۔ اور جو شخص اپنے نفس کے بخل سے بچ جائے تو وہی کامیاب ہوں گے۔ (3323)

لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِّنَ اللَّهِ وَرِضْوَانًا وَيَنْصُرُونَ اللَّهَ وَرَسُولَهُ ۗ أُولَٰئِكَ هُمُ الصَّادِقُونَ ۝

وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِّمَّا أُوتُوا وَيُؤْثِرُونَ عَلَىٰ أَنفُسِهِمْ وَلَوْ كَانَ بِهِمْ خَصَاصَةٌ ۗ وَمَنْ يُوقِ شُحَّ نَفْسِهِ فَأُولَٰئِكَ هُمُ الْمُفْلِحُونَ ۝

کی صحت ثابت ہو۔

3322- ﴿لِلْفُقَرَاءِ﴾ بدل ہے ﴿لِذِي الْقُرْبَىٰ﴾ سے یعنی ذوی القربیٰ اور یتیمی وغیرہ جن کا ذکر پہلی آیت میں گزر چکا۔ ان سب سے مراد غریبا ہیں۔ [دیکھو نمبر: 1231]۔

3323- ﴿خَصَاصَةٌ﴾ اِخْتِصَاصٌ. خُصُوصِيَّةٌ عموم کے خلاف ہے یعنی کسی چیز کا کسی بات میں الگ ہونا جس میں دوسرے شریک نہیں۔ اور خَصَاصَةٌ مُدْعَاةٌ ہے۔ ﴿لَا تُصِيبَنَّ الَّذِينَ ظَلَمُوا مِنْكُمْ خَاصَّةً﴾ [الأنفال: 25:8] ”جو خاص کر ان لوگوں کو نہ پہنچے گا (مگر) جو تم میں سے ظالم ہیں۔“ ﴿وَاللَّهُ وَاسِعٌ عَلِيمٌ﴾ يُخْتَصُّ بِرَحْمَتِهِ مَنْ يَشَاءُ﴾ [آل عمران: 73-74] ”اور اللہ کشفائش والا جاننے والا ہے۔ وہ جس کو چاہتا ہے اپنی رحمت سے خاص کر لیتا ہے۔“ اور فقر کو جس کی کوئی روک نہیں ﴿خَصَاصَةٌ﴾ کہا جاتا ہے۔ (غ)

﴿وَالَّذِينَ تَبَوَّءُوا الدَّارَ وَالْإِيمَانَ﴾ سے مراد انصار ہیں اور ﴿الدَّارَ﴾ سے مراد دار ہجرت یعنی مدینہ ہے۔ اور ایمان میں جگہ بنانے سے مراد ایمان میں مضبوط ہونا ہے دیکھو [نمبر: 508] اور یا مراد [أَخْلَصُوا الْإِيمَانَ] یا [لَزِمُوا الْإِيمَانَ] ہے۔ (ر) اور یہاں انصار کی یہ خصوصیت سے تعریف کی ہے کہ وہ باوجود اپنی تنگی کے مہاجرین کو ترجیح دیتے ہیں اور اسی کو شُحِّ سے بچنا

اور وہ جو ان کے بعد آئے کہتے ہیں ہمارے رب! ہماری
 مغفرت کر اور ہمارے بھائیوں کی جو ایمان میں ہم سے
 سبقت لے گئے اور ہمارے دلوں میں ان کے لیے جو
 ایمان لائے حمد نہ پیدا ہونے دے۔ اے ہمارے رب!
 تو مہربان رحم کرنے والا ہے۔ (3324)

وَالَّذِينَ جَاءُوا مِنْ بَعْدِهِمْ يَقُولُونَ
 رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا
 بِالْإِيمَانِ وَلَا تَجْعَلْ فِي قُلُوبِنَا غِلًّا
 لِلَّذِينَ آمَنُوا رَبَّنَا إِنَّكَ رَءُوفٌ
 رَحِيمٌ ۝

کیا تو نے انہیں نہیں دیکھا جو منافق ہیں وہ اپنے بھائیوں
 کو جو اہل کتاب میں سے کافر ہیں کہتے ہیں اگر تمہیں نکالا گیا
 تو ہم تمہارے ساتھ نکلیں گے اور ہم تمہارے معاملہ میں
 کبھی کسی کی اطاعت نہ کریں گے۔ اور اگر تم سے جنگ کی
 گئی تو ہم ضرور تمہاری مدد کریں گے۔ اور اللہ (تعالیٰ)
 گواہی دیتا ہے کہ وہ یقیناً جھوٹے ہیں۔

أَلَمْ تَرَ إِلَى الَّذِينَ نَافَقُوا يَقُولُونَ
 لِإِخْوَانِهِمُ الَّذِينَ كَفَرُوا مِنْ أَهْلِ
 الْكِتَابِ لَئِنْ أُخْرِجْتُمْ لَنَخْرُجَنَّ مَعَكُمْ وَ
 لَا نُطِيعُ فِيكُمْ أَحَدًا أَبَدًا وَإِنْ
 قُوتِلْتُمْ لَنَنْصُرَنَّكُمْ ۗ وَاللَّهُ يَشْهَدُ
 إِنَّهُمْ لَكَاذِبُونَ ۝

قرار دیا ہے۔ کیونکہ شیخ بخل اور حرص کے اکٹھا ہونے کا نام ہے۔ اموال بنی نضیر میں سے انصار کو کوئی حصہ نہیں دیا گیا سوائے
 تین کے۔ اس لیے کہ مہاجرین کے پاس کچھ بھی نہ تھا اور جب آنحضرت ﷺ نے انصار سے دریافت کیا کہ چاہو تو تم مہاجرین
 کو اپنے مکانوں میں سے حصہ دے دو اور بنی نضیر کی جگہ سب میں تقسیم کر دی جائے اور چاہو تو یہ جگہ صرف مہاجرین کو دے دی
 جائے۔ تو انہوں نے عرض کیا ہم اپنے اموال میں سے بھی مہاجرین کو حصہ دیتے ہیں اور اموال بنی نضیر بھی آپ انہی کو دے
 دیں۔ یہ وہ پاک گروہ تھا جن کے دلوں میں مال دنیا کی محبت ایک رائی کے دانہ کے برابر بھی نہ تھی۔ اس آیت کی تفسیر میں
 بخاری میں اس شخص کا قصہ لکھا ہے جس کے سپرد رسول اللہ ﷺ نے ایک مہمان کو کیا تو اس کے گھر میں سوائے بچوں کے کھانے
 کے کچھ نہ تھا تو میاں بیوی نے بچوں کو بھوکا سلا دیا اور آپ چراغ بجھا کر جو کچھ تھا وہ مہمان کو کھلا دیا اور آپ بھی بھوکے رہے اور
 کھانے کو ہاتھ نہ لگایا۔

3324- مہاجرین اور انصار کی تعریف کے بعد فرمایا بعد میں آنے والے ان کے لیے دعائے ترقی درجات کرتے ہیں اور اپنے دلوں میں
 ان کے لیے کسی قسم کا حسد یا کپٹ نہیں رکھتے۔ اہل تشیع اور خوارج اللہ تعالیٰ کو کیا جواب دیں گے۔

اگر انہیں نکالا گیا تو یہ ان کے ساتھ نہ نکلیں گے اور اگر ان سے جنگ ہوئی تو یہ ان کی مدد نہ کریں گے اور اگر یہ ان کی مدد کریں تو پیٹھ پھیر دیں گے۔ پھر ان کی کوئی مدد نہ ہوگی۔ (3325)

لَيْنٌ اُخْرِجُوا لَا يَخْرُجُونَ مَعَهُمْ ۚ وَ لَيْنٌ قَوْلُوا لَا يَنْصُرُونَهُمْ ۚ وَ لَيْنٌ نَّصَرُوهُمْ كَيُؤْتِنَنَّ الْاَدْبَارَ ثُمَّ لَا يُنصُرُونَ ﴿١١﴾

اللہ کی نسبت تمہارا ڈران کے دلوں میں بہت زیادہ ہے، یہ اس لیے کہ وہ ایسے لوگ ہیں جو سمجھتے نہیں۔

لَا اَنْتُمْ اَشَدُّ رَهْبَةً فِي صُدُورِهِمْ مِّنَ اللّٰهِ ۗ ذٰلِكَ بِاَنَّهُمْ قَوْمٌ لَا يَفْقَهُوْنَ ﴿١٢﴾

یہ اکٹھے (بھی) تم سے نہیں لڑیں گے، سوائے اس کے کہ قلعوں سے محفوظ کی ہوئی بستوں میں ہوں یا دیواروں کی آڑ میں۔ ان کی لڑائی آپس میں سخت ہے، تو انہیں اکٹھا سمجھتا ہے اور ان کے دل علیحدہ علیحدہ ہیں۔ یہ اس لیے کہ وہ ایسے لوگ ہیں جو عقل سے کام نہیں لیتے۔ (3326)

لَا يُقَاتِلُوْكُمْ جَمِيْعًا اِلَّا فِي قَرْيٍ مُّحَصَّنَةٍ اَوْ مِنْ وَّرَآءِ جُدُرٍ ۗ بِاَسْهُمٍ بَيْنَهُمْ شَدِيْدًا ۗ نَحْسِبُهُمْ جَمِيْعًا وَّ قُلُوْبُهُمْ شَتٰى ۗ ذٰلِكَ بِاَنَّهُمْ قَوْمٌ لَا يَعْقِلُوْنَ ﴿١٣﴾

(ان کی حالت) ان لوگوں کی حالت کی طرح ہے جو ان سے پہلے قریب ہی اپنے کام کی سزا چکھ چکے ہیں اور ان کے لیے دردناک عذاب ہے۔ (3327)

كَمَثَلِ الَّذِيْنَ مِنْ قَبْلِهِمْ قَرِيْبًا ذٰقُوْا وَّبَالَ اَمْرِهِمْ ۚ وَ لَهُمْ عَذَابٌ اَلِيْمٌ ﴿١٤﴾

3325- ان آیات میں مواعد کا ذکر ہے جو خفیہ طور پر منافقوں نے یہودیوں سے کیے تھے اور انہیں کہا تھا کہ تم مقابلہ پراڑے رہو ہم تمہارے ساتھ ہیں۔ اور اس آیت میں فرمایا کہ جو نصرت کی غرض ہے وہ تو بہر حال پوری نہیں ہو سکتی۔

3326- کافر تو میں اب بھی قلعہ گزین ہو کر یا خندقوں میں گھس کر ہی لڑائی کرتی ہیں۔ کھلے میدان میں نکلنے کی جرأت نہیں۔ اس لیے کہ اصل جو ہر شجاعت مفقود ہے۔ اور ﴿نَحْسِبُهُمْ جَمِيْعًا وَّ قُلُوْبُهُمْ شَتٰى﴾ کا مصداق آج بھی عیسائی اقوام نظر آرہی ہیں۔

3327- مجاہد کہتے ہیں کہ مراد اس سے اہل بدر ہیں۔ مگر سیدنا ابن عباس رضی اللہ عنہما کا قول کہ مراد بنی قینقاع ہیں ترجیح کے قابل ہے۔ یہ بھی مدینہ میں یہودیوں کا ایک قبیلہ تھا اور سب سے پہلے اسی نے اہل اسلام کے ساتھ معاہدہ توڑا اور لڑائی کا فیصلہ کر کے قلعہ گزین

كَثَلِ الشَّيْطَانِ إِذْ قَالَ لِلنَّاسِ اكْفُرْ ۖ
فَلَمَّا كَفَرَ قَالَ إِنِّي بَرِيءٌ مِّنكَ إِنِّي
أَخَافُ اللَّهَ رَبَّ الْعَالَمِينَ ﴿١٧﴾

شیطان کی حالت کی طرح، جب وہ انسان کو کہتا ہے کفر کر۔
پھر جب وہ کفر کرتا ہے تو کہتا ہے میں تجھ سے بے تعلق
ہوں۔ میں اللہ جہانوں کے رب سے ڈرتا ہوں۔ (3328)

فَكَانَ عَاقِبَتُهُمَا أَنَّهُمَا فِي النَّارِ
خَالِدَيْنِ فِيهَا ۗ وَذَلِكَ جَزَاءُ
الظَّالِمِينَ ﴿١٨﴾

سوان دونوں کا انجام یہ ہے کہ وہ دونوں آگ میں ہیں،
اسی میں رہیں گے اور یہی ظالموں کی سزا ہے۔

يَا أَيُّهَا الَّذِينَ آمَنُوا اتَّقُوا اللَّهَ وَانظُرُوا
نَفْسَ مَا قَدَّمْتُمْ لِغَدٍ ۗ وَاتَّقُوا اللَّهَ ۗ إِنَّ
اللَّهَ خَبِيرٌ بِمَا تَعْمَلُونَ ﴿١٩﴾

اے لوگو جو ایمان لائے ہو! اللہ کا تقویٰ کرو اور ہر نفس غور
کرے کہ اس نے کل کے لیے کیا آگے بھیجا ہے اور اللہ کا
تقویٰ کرو۔ اللہ اس سے خبردار ہے جو تم کرتے ہو۔

وَلَا تَكُونُوا كَالَّذِينَ نَسُوا اللَّهَ فَأَنسَاهُمْ
أَنفُسَهُمْ ۗ أُولَٰئِكَ هُمُ الْفٰسِقُونَ ﴿٢٠﴾

اور ان لوگوں کی طرح نہ ہو جانا جنہوں نے اللہ کو بھلا دیا، سو
اس نے انہیں اپنا آپ بھلا دیا۔ یہی نافرمان ہیں۔

لَا يَسْتَوِي أَصْحَابُ النَّارِ وَ أَصْحَابُ
الْجَنَّةِ ۗ أَصْحَابُ الْجَنَّةِ هُمُ الْفٰئِزُونَ ﴿٢١﴾

آگ والے اور جنت والے برابر نہیں۔ جنت والے ہی
بامراد ہیں۔

لَوْ أَنزَلْنَا هَذَا الْقُرْآنَ عَلَىٰ جَبَلٍ لَّرَأَيْتَهُ
خَاشِعًا مُّتَصَدِّعًا مِّنْ خَشْيَةِ اللَّهِ ۗ وَ

اگر ہم اس قرآن کو پہاڑ پر اتارتے تو تو اسے
اللہ کے خوف سے گرا ہوا، پھٹا ہوا دیکھتے اور

ہو گئے۔ آخر پندرہ دن کے محاصرہ کے بعد جلا وطنی اختیار کی اور شام میں جا آباد ہوئے۔ یہ بدر سے ایک ماہ بعد کا واقعہ ہے۔
دونوں بھی مراد ہو سکتے ہیں۔

3328- پہلی آیت میں مشابہت بنی نصیر کی ہے اور یہاں منافقین کی جو انہیں شیطان کی طرح جھوٹے وعدے دیتے رہے۔

تِلْكَ الْأَمْثَالُ نَضْرِبُهَا لِلنَّاسِ لَعَلَّهُمْ
يَتَفَكَّرُونَ ﴿٢١﴾
یہ مثالیں ہم لوگوں کے لیے بیان کرتے ہیں تاکہ وہ فسر
کریں۔ (3329)

هُوَ اللَّهُ الَّذِي لَا إِلَهَ إِلَّا هُوَ عِلْمُ
الْغَيْبِ وَالشَّهَادَةِ هُوَ الرَّحْمَنُ
الرَّحِيمُ ﴿٢٢﴾
وہی اللہ ہے، اس کے سوا کوئی معبود نہیں۔ پوشیدہ اور ظاہر
کا جاننے والا، وہ بے انتہا رحم والا بار بار رحم کرنے والا
ہے۔

هُوَ اللَّهُ الَّذِي لَا إِلَهَ إِلَّا هُوَ الْمَلِكُ
الْقُدُّوسُ السَّلَامُ الْمُؤْمِنُ الْمُهَيْبُنُ
الْعَزِيزُ الْجَبَّارُ الْمُتَكَبِّرُ سُبْحَانَ اللَّهِ
عَمَّا يُشْرِكُونَ ﴿٢٣﴾
وہی اللہ ہے اس کے سوائے کوئی معبود نہیں۔ بادشاہ
پاک، سلامتی والا، امن دینے والا، نگہبان، غالب، بگڑے
کو بنانے والا، سب بڑائیوں کا مالک۔ اللہ اس سے پاک
ہے جو وہ شرک کرتے ہیں۔ (3330)

3329- قرآن کریم کی پہاڑوں کو گرا دینے کی طاقت: یہ بیان تو بطور مثال ہے جیسا کہ خود فرمادیا۔ مگر قرآن کریم کی مثالیں بھی
ایک گہری حقیقت اپنے اندر رکھتی ہیں۔ ﴿جَبَلٍ﴾ [دیکھو نمبر: 1623] بلحاظ ثبات ایک انسان پر بھی بولا جاتا ہے اور عرب کے
اندر ایک کیا ہزار ہا جبال تھے جو اپنے عقائد و اعمال پر ایسے پکے تھے کہ انہیں یہ یہودیوں کی تعلیم تو حید اپنی جگہ سے ہلا سکی نہ
عیسائیت کا عروج اور اس کی پر زور تبلیغ۔ پانچ سو سال تک ان کی اصلاح پر دو قوموں نے زور لگایا مگر یہود و نصاریٰ کی تبلیغ اگر
زبردست آندھی بھی تھی تو عرب کے لوگ پہاڑ تھے جن پر اس کا کچھ اثر نہ تھا۔ لیکن قرآن نے بیس سال کے اندر ان پہاڑوں کو
گرا کر ٹکڑے ٹکڑے کر دیا اور علوم اور اخلاق کے دریا ان سے بہا نکالے۔ ﴿وَإِنَّ مِنَ الْجَبَابِرَةِ لَكُنُوزًا مَّا يَتَفَجَّرُ مِنْهُ أَلْأَنْهَارُ﴾
[البقرة: 74:2] ”اور یقیناً پتھروں میں سے ایسے بھی ہیں جن سے نہریں بہتی ہیں۔“

3330- ﴿الْقُدُّوسُ﴾ تقدیس کے لیے [دیکھو نمبر: 47] اور ﴿الْقُدُّوسُ﴾ کے معنی طاہر اور عیوب سے منزہ ہیں اور برکت والا بھی معنی
کیے گئے ہیں۔ (ل) یہاں اللہ تعالیٰ کے چند اسمائے حسنیٰ کا ذکر کیا ہے۔ کیونکہ جتنی غلطیاں مذاہب میں لگتی ہیں وہ اللہ تعالیٰ کے ا
سماء میں الحاد سے ہی لگتی ہیں۔ بلحاظ اپنی حکومت اور تصرف کے وہ بادشاہ ہے، مگر وہ دنیا کے بادشاہوں کی طرح دوسروں کا محتاج
نہیں۔ کیونکہ وہ ہر نقص سے پاک ہے یا قدوس اور ہر عیب اور آفت سے سلامت یا سلام ہے۔ بلکہ وہ دوسروں کو امن دینے والا
اور ان پر نگہبان ہے۔ پھر وہ غالب بھی ہے، مگر ایسا غالب کہ فی الحقیقت سب سے اوپر ہے اور بڑی سے بڑی عظمت اور کبریائی
کا مالک ہے۔

هُوَ اللَّهُ الْخَالِقُ الْبَارِئُ الْمُصَوِّرُ لَهُ
الْأَسْمَاءُ الْحُسْنَى ۝ يُسَبِّحُ لَهُ مَا فِي
السَّمَوَاتِ وَالْأَرْضِ ۗ وَهُوَ الْعَزِيزُ
الْحَكِيمُ ۝

وہی اللہ ہے (مادہ کا) پیدا کرنے والا، روح کا پیدا کرنے
والا، (مختلف) شکلیں بنانے والا، اسی کے لیے سب اچھے
نام ہیں۔ جو کچھ آسمانوں اور زمین میں ہے اسی کی تسبیح کرتا
ہے اور وہ غالب حکمت والا ہے۔ (3331)

3331- ﴿الْمُصَوِّرُ﴾ تَصْوِيرٌ کے لیے [دیکھو نمبر: 374] اور ﴿الْمُصَوِّرُ﴾ اسمائے باری میں سے ہے جس نے تمام موجودات کی تصویر بنائی
اور انہیں ایک ترتیب دی۔ پس ہر چیز کو خاص صورت اور علیحدہ حقیقت عطا کی جس سے باوجود اس کے اختلاف اور کثرت کے
اس کی تمیز کی جاتی ہے۔ (ل)

آریہ سماج کا شرک:

پہلی آیت میں ان اسماء کا ذکر کیا تھا جو قدرت و عظمت سے تعلق رکھتے ہیں۔ اور یہاں ان اسماء کا ذکر کیا ہے جو ایجاد سے تعلق
رکھتے ہیں۔ یعنی اشیاء کو وجود میں لانے سے اور یہاں تین صفات بیان کی ہیں۔ ﴿الْخَالِقُ الْبَارِئُ الْمُصَوِّرُ﴾ اور خَالِقٌ و
الْبَارِئُ کے فرق کے لیے [دیکھو نمبر: 77] یہی فرق ترجمہ میں ظاہر کیا گیا ہے۔ اور ﴿الْمُصَوِّرُ﴾ سے مراد مادہ ہے یا مادہ
اور روح کی مختلف ترکیبوں سے مختلف صورتیں بنانے والا۔ آریہ سماج والے اللہ تعالیٰ کو صرف ﴿الْمُصَوِّرُ﴾ مانتے ہیں اور اس
کے مادہ اور روح کا خالق ہونے سے انکار کرتے ہیں، گویا ان دو صفات کے منکر ہیں۔ اور چونکہ کسی اسم الہی کا انکار صریح
شرک ہے اس لیے آریہ سماج بھی ایک مشرک فرقہ ہی ہے۔ کامل توحید سوائے اسلام کے کسی کو نصیب نہیں۔ ان اسمائے الہی
کے انکار کا نتیجہ یہ ہے کہ مادہ اور روح کو اللہ تعالیٰ کے ساتھ خود بخود اور ازلی ہونے میں کامل شریک مانتے ہیں۔ چھوٹے
چھوٹے اگر تینتیس کروڑ دیوتا چھوڑ دیئے تو کیا، دو بڑے خدا بنا لیے۔ صفات الہی کا جو کامل اور مکمل نقشہ قرآن کریم نے کھینچا
ہے کسی آسمانی کتاب میں تلاش کرنا عبث ہے۔



بِسْمِ اللَّهِ الرَّحْمَنِ الرَّحِيمِ
يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ تُلْقُونَ إِلَيْهِمْ بِالْمَوَدَّةِ وَقَدْ كَفَرُوا بِمَا جَاءَكُمْ مِنَ الْحَقِّ يُخْرِجُونَ الرَّسُولَ وَإِيَّاكُمْ أَنْ تُؤْمِنُوا بِاللَّهِ رَبِّكُمْ ۗ إِنَّ كُنْتُمْ

اللہ بے انتہا رحم والے بار بار رحم کرنے والے کے نام سے
اے لوگو جو ایمان لائے ہو! میرے مخالفوں اور اپنے
مخالفوں کو دوست نہ بناؤ کہ ان کی طرف دوستی کے پیغام
دو۔ حالانکہ وہ اس حق کا انکار کرتے ہیں جو تمہارے پاس
آیا، وہ رسول کو اور تمہیں نکالتے ہیں اس لیے کہ تم اللہ اپنے
رب پر ایمان لاتے ہو۔ (3332) اگر تم میرے رستے

سورة المتحنه

تمہید سورت:

اس سورت کا نام الْمُتَحِنَّة ہے اور اس میں 2 رکوع اور 13 آیتیں ہیں اور اس میں مسلمانوں کے کفار کے ساتھ تعلقات پر بحث ہے۔ اور اگر ایک طرف ان کفار سے جو جنگ کرتے ہیں ہر طرح پر ترک موالات کا حکم ہے تو دوسری طرف غیر مسلم جو جنگ نہیں کرتے ان سے احسان کرنے اور انصاف کرنے کا حکم ہے۔ انہی تعلقات باہمی میں یہ بھی ذکر ہے کہ جب ایسی عورتیں خاوندوں سے الگ ہو کر آجائیں جو اپنے آپ کو مسلمان کہتی ہیں تو ان کے متعلق ان کا امتحان لے کر پورا اطمینان کر لینا چاہئے۔ اگر وہ صحیح معنوں میں مسلمان ہوں تو پھر ان کے تعلقات نکاح پہلے خاوندوں سے قائم نہیں رہ سکتے۔ اسی امتحان سے اس سورت کا نام لیا گیا ہے۔ یہ سورت مدنی ہے، اس کا زمانہ نزول صلح حدیبیہ اور فتح مکہ کے درمیان ہے۔

3332- حاطب بن ابی بلتعہ کا واقعہ: بخاری میں سیدنا علی رضی اللہ عنہ کی روایت ہے کہ رسول اللہ ﷺ نے مجھے اور زبیر اور مقداد کو بھیجا اور فرمایا کہ روضہ خانہ پر تمہیں ایک عورت اونٹ پر سوار ملے گی اس کے پاس ایک خط ہوگا، اسے لے لینا۔ چنانچہ ایسا ہی ہوا اور وہ خط حاطب بن ابی بلتعہ کی طرف سے مشرکین مکہ کے نام تھا، جس میں نبی کریم ﷺ کی بعض باتوں کی خبر انہیں پہنچائی گئی تھی۔ دریافت پر حاطب نے عرض کیا کہ یا رسول اللہ! مہاجرین کے تو سب اہل مکہ میں رشتے ہیں اور میں قریش میں سے نہیں۔ میں نے خیال کیا کہ میں ان سے کوئی احسان کر چھوڑوں تاکہ وہ میرے رشتہ داروں کو نہ ستائیں اور میں نے یہ کفر و ارتداد سے

میں جہاد کے لیے اور مسیری رضا کو ڈھونڈنے کے لیے نکلے ہو، تم چھپ کر انہیں دوستی کے پیغام دیتے ہو۔ اور میں خوب جانتا ہوں جو تم چھپاتے ہو اور جو تم ظاہر کرتے ہو۔ اور جو کوئی تم میں سے ایسا کرے گا وہ سیدھے راستے سے بھٹک گیا۔

خَرَجْتُمْ جِهَادًا فِي سَبِيلِي وَابْتِغَاءَ مَرْضَاتِي ۚ تُسِرُّونَ إِلَيْهِم بِالْمُؤَدَّةِ ۗ وَأَنَا أَعْلَمُ بِمَا أَخْفَيْتُمْ وَمَا أَعْلَنْتُمْ ۗ وَمَنْ يَفْعَلْهُ مِنْكُمْ فَقَدْ ضَلَّ سَوَاءَ السَّبِيلِ ۝۱

اگر وہ تمہیں پالیں تو تمہارے دشمن ہوں اور اپنے ہاتھ اور اپنی زبانیں تم پر بدی کے ساتھ چلائیں اور وہ چاہتے ہیں کہ تم کافر بن جاؤ۔

إِنْ يَتَّقُوا لَكُمْ أَعْدَاءً وَ يَبْسُطُوا إِلَيْكُمْ أَيْدِيَهُمْ وَالسِّنَنَّهُمْ بِالسُّوءِ وَوَدُّوا لَوْ تَكْفُرُونَ ۝۲

تمہارے رشتے اور تمہاری اولاد قیامت کے دن تمہیں نفع نہ دیں گے، وہ تمہارے درمیان فیصلہ کرے گا۔ اور اللہ سے جو تم کرتے ہو دیکھتا ہے۔

لَنْ تَنْفَعَكُمْ أَرْحَامُكُمْ وَلَا أَوْلَادُكُمْ ۚ يَوْمَ الْقِيَامَةِ ۚ يُفْصَلُ بَيْنَكُمْ ۗ وَاللَّهُ بِمَا تَعْمَلُونَ بَصِيرٌ ۝۳

السَّاعِ وَالْقِيَامَةِ ۱۲

مُعَافَاةٌ ۱۶

نہیں کیا۔ رسول اللہ ﷺ نے فرمایا کہ حاطب نے سچ کہا ہے۔ اور عمرو بن دینار نے جو اس حدیث کا پہلا راوی ہے کہا یہ آیت اسی کے بارہ میں نازل ہوئی۔

اسلام کے دشمنوں سے دوستی کی ممانعت:

یہ واقعہ فتح مکہ سے پیشتر کا ہے اور حاطب نے قریش کو آنحضرت ﷺ کے مکہ پر چڑھائی کرنے کے ارادہ کی خبر دی تھی۔ یہ واقعہ بھی اسی آیت کے ماتحت آتا ہے، مگر اس قسم کی ہدایات ہر زمانہ میں مسلمانوں کے لیے بکار ہیں۔ کیونکہ اسلام کی دشمنی کا سلسلہ ختم نہیں ہو گیا۔ اور جو لوگ مسلمانوں کو اپنے گھروں سے نکالتے ہوں اس لیے کہ وہ اللہ اور اس کے رسول پر ایمان لاتے ہیں، تو ایسے لوگوں سے تعلقات محبت قائم کرنا مسلمان کا کام نہیں، کھول کر اس مضمون کو دوسرے رکوع میں بیان کیا ہے۔ یہاں اور پھر اگلی آیت میں کفار کی حالت کا نقشہ کھینچا ہے کہ وہ جلا وطنی، قتل، قید، بدزبانی ہر طرح سے مسلمانوں کو نقصان پہنچانے کے لیے تیار ہیں اور وہ راضی نہیں ہو سکتے جب تک کہ اسلام کا نام مٹا کر ان چند نفوس کو بھی کافر نہ بنا لیں جو مسلمان ہو چکے تھے۔

تمہارے لیے ابراہیم اور ان لوگوں میں جو اس کے ساتھ تھے اچھا نمونہ ہے۔ جب انہوں نے اپنی قوم سے کہا ہم تم سے بے تعلق ہیں اور اس سے جس کی تم اللہ کے سوائے عبادت کرتے ہو۔ ہم تم سے بیزار ہیں اور ہمارے اور تمہارے درمیان دشمنی اور بیزاری ہمیشہ کے لیے ظاہر ہو گیا، یہاں تک کہ تم اکیلے اللہ پر ایمان لاؤ۔ مگر ابراہیم کا اپنے بزرگ کو یہ کہنا کہ میں تیرے لیے بخش مانگوں گا اور میں اللہ کے سامنے تیرے لیے کچھ بھی اختیار نہیں رکھتا۔ اے ہمارے رب! ہم نے تجھ پر بھروسہ کیا اور تیری طرف رجوع کیا اور تیری طرف انجام کار پھر کر آنا ہے۔ (3333)

اے ہمارے رب! ہمیں ان لوگوں (کے ہاتھ) سے جو کافر ہیں دکھ نہ پہنچا اور اے ہمارے رب! ہماری حفاظت فرما۔ تو غالب حکمت والا ہے۔ (3334)

قَدْ كَانَتْ لَكُمْ أُسْوَةٌ حَسَنَةٌ فِي
إِبْرَاهِيمَ وَالَّذِينَ مَعَهُ إِذْ قَالُوا
لِقَوْمِهِمْ إِنَّا بُرَءُؤُا مِنْكُمْ وَمِمَّا
تَعْبُدُونَ مِنْ دُونِ اللَّهِ كَفَرْنَا بِكُمْ وَ
بَدَا بَيْنَنَا وَبَيْنَكُمُ الْعَدَاوَةُ وَالْبَغْضَاءُ
أَبَدًا حَتَّى تُوْمِنُوا بِاللَّهِ وَحَدَاهُ إِلَّا
قَوْلَ إِبْرَاهِيمَ لِأَبِيهِ لَا اسْتَعْفِرَنَّ لَكَ وَ
مَا أَمَلُكَ لَكَ مِنَ اللَّهِ مِنْ شَيْءٍ رَبَّنَا
عَلَيْكَ تَوَكَّلْنَا وَإِلَيْكَ أَنبْنَا وَ
إِلَيْكَ
الْمَصِيرُ ⑦

رَبَّنَا لَا تَجْعَلْنَا فِتْنَةً لِلَّذِينَ كَفَرُوا
وَاعْفِرْ لَنَا رَبَّنَا إِنَّكَ أَنْتَ الْعَزِيزُ
الْحَكِيمُ ⑤

3333- ﴿كَفَرْنَا بِكُمْ﴾ کفر بعض وقت براءت بھی آتا ہے یعنی کسی چیز سے بے تعلق یا بیزاری۔ ﴿إِنِّي كَفَرْتُ بِمَا أَشْرَكْتُمُونِ مِنْ قَبْلُ﴾ [ابراہیم: 22:14] ”میں اس کا انکار کرتا ہوں جو تم نے پہلے مجھے شریک بنایا۔“ (ل) اور ﴿الْكَافِرِ﴾ [10] کافروں کی جمع ہے۔ حضرت ابراہیم علیہ السلام کا نمونہ پیش کیا ہے کہ جب ان کی قوم کی دشمنی اور نفرت ان کے ساتھ علی الاعلان ظاہر ہو گئی تو وہ بھی قوم سے الگ ہو گئے۔ اور اب کو مستثنیٰ رکھنا شاید اس وجہ سے ہو کہ وہ اسے ایسا دشمن نہ سمجھتے تھے کیونکہ دوسری جگہ ہے ﴿فَلَمَّا تَبَيَّنَ لَكَ أَنَّهُ عَبْدُ اللَّهِ تُبَّأَ مِنْهُ﴾ [التوبة: 114:9] ”پھر جب اس پر کھل گیا کہ وہ اللہ کا دشمن ہے وہ اس سے الگ ہو گیا۔“ اور حضرت ابراہیم علیہ السلام کو یہاں صرف اس امر میں بطور نمونہ پیش کیا ہے کہ باوجود حد درجہ کے حلم کے انہیں بھی آخر اعدائے دین سے قطع تعلق کرنا پڑا۔ کیونکہ خدا کی محبت کے سامنے آخر سب محبتوں کو قربان کرنا پڑتا ہے۔

3334- بخاری میں مجاہد سے ہے [لَا تَجْعَلْنَا فِتْنَةً لَا تُعَذِّبُنَا بِأَيْدِيهِمْ] یعنی ہمیں ان کے ہاتھوں سے عذاب نہ دے۔

یقیناً تمہارے لیے ان میں اچھا نمونہ ہے اس کے لیے جو اللہ
(کے سامنے جانے) اور پچھلے دن کی امید رکھتا ہے اور جو کوئی
مندہ پھیر لیتا ہے تو اللہ ہی بے نیاز تعریف کیا گیا ہے۔

قریب ہے کہ اللہ تمہارے اور ان لوگوں کے درمیان جن
کے ساتھ ان میں سے تمہاری دشمنی ہے محبت پیدا کر دے
اور اللہ قادر ہے اور اللہ (تعالیٰ) بخشنے والا رحم کرنے والا
ہے۔ (3335)

اللہ تمہیں ان سے نہیں روکتا جنہوں نے تمہارے ساتھ دین
کے بارے میں لڑائی نہیں کی اور تمہیں اپنے گھروں سے
نہیں نکالا کہ تم ان سے احسان کرو اور ان سے انصاف
کرو۔ اللہ (تعالیٰ) انصاف کرنے والوں سے محبت رکھتا
ہے۔ (3336)

لَقَدْ كَانَ لَكُمْ فِيهِمْ أُسْوَةٌ حَسَنَةٌ
لِّمَن كَانَ يَرْجُوا اللَّهَ وَالْيَوْمَ الْآخِرَ وَ
مَن يُتَوَلَّ فَإِنَّ اللَّهَ هُوَ الْغَنِيُّ الْحَمِيدُ ۝

عَسَى اللَّهُ أَن يَجْعَلَ بَيْنَكُمْ وَ بَيْنَ
الَّذِينَ عَادَيْتُم مِّنْهُمْ مَّوَدَّةً ۗ وَاللَّهُ
قَدِيرٌ ۗ وَاللَّهُ غَفُورٌ رَّحِيمٌ ۝

لَا يَنْهَكُمُ اللَّهُ عَنِ الَّذِينَ لَمْ
يُقَاتِلُوكُمْ فِي الدِّينِ وَ لَمْ يُخْرِجُوكُمْ
مِّن دِيَارِكُمْ أَن تَبَرُّوهُمْ وَ تُقْسِطُوا
إِلَيْهِمْ ۗ إِنَّ اللَّهَ يُحِبُّ الْمُقْسِطِينَ ۝

3335 - قریش کے اسلام لانے کی پیشگوئی: یہ پیشگوئی صاف بتاتی ہے کہ ان کفار کی تباہی ہونے والی نہیں تھی۔ بلکہ اصلاح ہو کر
آخر وہی مسلمانوں کے دوست بننے والے تھے۔

3336 - کفار سے احسان اور انصاف کی تعلیم: یہ آیت اور اس سے اگلی آیت کفار سے تعلقات کے متعلق بطور اصول محکم ہیں۔ اور
جہاں جہاں کفار سے موالات یا عدم موالات کا ذکر آتا ہے اس کے حل کرنے کی یہی کنجی ہے۔ کفار کے ساتھ بڑے بڑے
احسان بھی ہو سکتے ہیں، انصاف کا معاملہ بھی ہو سکتا ہے جیسا کہ اس آیت میں بتایا۔ بشرطیکہ وہ مسلمانوں سے دین کی وجہ سے
جنگ نہ کرتے ہو، نہ مسلمانوں کو دین کی وجہ سے گھروں سے نکالتے ہو۔ جو احسان کا مستحق ہے اس سے احسان کرنا چاہئے اور جو
انصاف کا مستحق ہے اس سے انصاف کرنا چاہئے۔ اہل عرب کے کتنے قبیلے کافر تھے جیسے خزاعہ، بنی الحریث، کنانہ، مزینہ وغیرہ جن
سے نبی کریم ﷺ کے معاہدات تھے اور سیدنا عبداللہ بن زبیر رضی اللہ عنہ نے اس میں کفار کی عورتوں اور بچوں کو شامل کیا ہے۔ وہ لوگ
ظالم ہیں جو اسلام کی تعلیم کو تنگدلی کی تعلیم قرار دیتے ہیں۔ کفار کے ساتھ انصاف ہی نہیں حسن سلوک کی تعلیم عملی رنگ میں اگر دی
ہے تو اسلام نے دی ہے۔ یہ اگر آزاد کافروں کے لیے ہے تو ذمیوں کے حقوق تو اس سے بھی بڑھ کر ہیں۔

اللہ تمہیں صرف ان لوگوں سے دوستی کرنے سے روکتا ہے جنہوں نے دین کے بارے میں تم سے لڑائی کی اور تمہیں تمہارے گھروں سے نکالا اور تمہارے نکالنے میں (دوسروں کی) مدد کی۔ اور جو ان سے دوستی کرتے ہیں تو وہی ظالم ہیں۔ (3337)

اے لوگو جو ایمان لائے ہو! جب مومن عورتیں تمہارے پاس ہجرت کرتی ہوئی آئیں تو ان کا امتحان لے لیا کرو، اللہ ان کے ایمان کو خوب جانتا ہے۔ پھر اگر تم انہیں مومنہ جانو تو انہیں کافروں کی طرف نہ لوٹاؤ۔ نہ وہ عورتیں ان کے لیے حلال ہیں اور نہ وہ ان عورتوں کے لیے حلال ہیں۔ اور جو انہوں نے خرچ کیا ہے انہیں دے دو اور تم پر کوئی گناہ نہیں کہ تم ان سے نکاح کرو، جب تم انہیں ان کے مہر دے دو۔ اور کافر عورتوں کو اپنے نکاح میں نہ روک رکھو اور تم طلب کرو جو تم نے خرچ کیا ہے اور وہ طلب کریں جو انہوں نے خرچ کیا ہے۔ یہ اللہ کا حکم ہے۔ وہ تمہارے درمیان فیصلہ کرتا ہے اور اللہ علم والا حکمت والا ہے۔ (3338)

إِنَّمَا يَنْهَكُمُ اللَّهُ عَنِ الَّذِينَ قَاتَلُوكُمْ فِي الدِّينِ وَأَخْرَجُوكُم مِّن دِيَارِكُمْ وَظَهَرُوا عَلَىٰ إِخْرَاجِكُمْ أَن تَوَلَّوهُمْ ۚ وَمَن يَتَوَلَّهُمْ فَأُولَٰئِكَ هُمُ الظَّالِمُونَ ۝

يَا أَيُّهَا الَّذِينَ آمَنُوا إِذَا جَاءَكُمُ الْمُؤْمِنَاتُ مُهَاجِرَاتٍ فَامْتَحِنُوهُنَّ ۗ اللَّهُ أَعْلَمُ بِإِيمَانِهِنَّ ۚ فَإِنْ عَلِمْتُمُوهُنَّ مُؤْمِنَاتٍ فَلَا تَرْجِعُوهُنَّ إِلَى الْكُفَّارِ ۚ لَا يَحِلُّ لَهُنَّ وَلَهُنَّ مَا أَنْفَقُوا ۗ وَلَا جُنَاحَ عَلَيْكُمْ أَنْ تَنْكِحُوهُنَّ إِذَا آتَيْتُمُوهُنَّ أُجُورَهُنَّ ۗ وَلَا تُمْسِكُوا بِعِصَمِ الْكَوَافِرِ ۗ وَسَأَلُوا مَا أَنْفَقْتُمْ وَلَيْسَ لَكُمُ أَنْفَقُوا ۗ ذَٰلِكُمْ حُكْمُ اللَّهِ يَحْكُمُ بَيْنَكُمْ ۗ وَاللَّهُ عَلِيمٌ حَكِيمٌ ۝

3337- ترک موالات: اگر یہ ہدایت نہ دی جاتی تو مسلمان زندہ کیونکر رہ سکتے تھے۔ جو لوگ مسلمانوں کے ساتھ لڑائی کرتے ہیں، ان سے دوستی اپنی قوم سے کھلی دشمنی ہے۔ آج جب دو قوموں میں جنگ ہوتی ہے تو کیا کوئی مہذب قوم اپنی قوم کے افراد کو ایسی قوم کے ساتھ کسی قسم کا تعلق رکھنے یا کاروبار کرنے کی اجازت دیتی ہے۔ اسلام کی تعلیم اصول صحیحہ پر مبنی ہے۔ اس آیت نے صاف بتا دیا کہ ترک موالات کلی طور پر صرف جنگ کرنے والی قوم کے ساتھ ہو سکتا ہے۔

3338- ﴿بِعِصْمٍ﴾ عِصْمَةٌ کی جمع ہے یعنی ان کا عقد نکاح۔ کیونکہ [عِصْمَةُ النِّكَاحِ] کے معنی [عَقْدَةُ النِّكَاحِ] ہیں۔ (ل)

اور اگر تمہاری عورتوں (کے مہروں) سے کچھ تم سے نکل کر
کافروں کی طرف چلا گیا ہے، پھر تمہاری باری آئے تو ان
لوگوں کو جن کی عورتیں چسلی گئی ہیں اس کی مثل دے دو جو
انہوں نے خرچ کیا ہے اور اللہ کا تقویٰ کرو، جس پر تم ایمان
لائے ہو۔ (3339)

وَإِنْ فَاتَكُمْ شَيْءٌ مِّنْ أَزْوَاجِكُمْ إِلَى
الْكُفَّارِ فَعَاقِبْتُمْ فَاتُوا الَّذِينَ ذَهَبَتْ
أَزْوَاجُهُمْ فَمِثْلَ مَا أَنْفَقُوا ۗ وَاتَّقُوا اللَّهَ
الَّذِي أَنْتُمْ بِهِ مُؤْمِنُونَ ﴿۳۳۳۹﴾

عورتوں کی مکہ سے ہجرت:

یہ سورت صلح حدیبیہ کے بعد کے زمانہ کی ہے اور جو عورتیں اسلام لا کر مکہ میں تکلیف اٹھاتی تھیں وہ ہجرت کر آتی تھیں۔ کیونکہ
شرائط صلح صرف مردوں پر حاوی تھیں اور کفار کی اصل غرض یہی تھی کہ مسلمانوں کی جنگی طاقت نہ بڑھ جائے۔ تو ان عورتوں کے
بارے میں پہلے یہ حکم دیا ہے کہ ان کا امتحان لے لیا کرو۔ سیدنا ابن عباس رضی اللہ عنہما سے روایت ہے کہ یہ امتحان یوں تھا کہ عورت کا
حلفی بیان لے لیا جاتا کہ نہ وہ خاوند کے بغض کی وجہ سے نکلی ہے اور نہ صرف ایک زمین کو چھوڑ کر دوسری زمین میں جانے کے
لیے اور نہ دنیا کی کسی غرض کے لیے، بلکہ صرف اللہ اور اس کے رسول کی محبت کے لیے۔ (ج) اور سیدہ عائشہ رضی اللہ عنہا کی روایت
ہے کہ آپ ان عورتوں کا امتحان بیعت سے لیتے تھے جس کا ذکر آگے آتا ہے۔ ﴿لَا يُشْرِكْنَ بِاللَّهِ شَيْئًا﴾ (ج) اور درست یہ
معلوم ہوتا ہے کہ دونوں باتیں ہوتی تھیں۔

مہاجر عورتوں سے نکاح کی شرط:

چونکہ مسلمان عورت کا نکاح کافر مرد سے ناجائز تھا، اس لیے ایسی عورتوں سے جو کافر خاندانوں کو چھوڑ کر ہجرت کر
آئیں مسلمانوں کو نکاح کرنے کی اجازت دی، مگر دو شرطیں ساتھ لگائیں۔ اول یہ کہ کافر خاندانوں نے جو مہران کو دیئے تھے وہ
انہیں واپس کیے جائیں اور دوسری یہ کہ اس بی بی کو بھی مہر دیا جائے۔ کفار کے ساتھ یہ معاملہ کہ مہر انہیں واپس کر دو، اسلام کی
تعلیم میں کمال انصاف کو ظاہر کرتا ہے۔ اور پھر جس طرح یہ کہا کہ مسلمان عورتیں اگر کفار کے گھروں سے نکل آئیں تو نکاح باقی
نہیں رہتا۔ اسی طرح مسلمانوں کو حکم دیا کہ جو عورتیں اپنے کفر و شرک پر قائم ہیں انہیں تم قید نکاح میں نہ روک رکھو، اور یہاں
گوافر سے مراد یہی مشرک عورتیں ہیں۔ ورنہ اہل کتاب کی عورتوں سے نکاح جائز ہے۔

3339- ﴿عَاقِبْتُمْ﴾ عَقَبْتُمْ کے معنی نوبت یا باری ہیں اور [عَاقَبَتِ الرَّجُلَ] کے معنی ہیں کسی کام میں اسے آرام دیا اور دوسرے
نے اپنی باری لی۔ اور عَقَبْتُ اور عَاقَبْتُ دونوں کے معنی ہیں تو اونٹ سے اتر جا، تاکہ میں اپنی باری لوں۔ (ل) اور یہی معنی
یہاں ہیں۔ مگر بعض مفسرین نے یہاں عَاقَبْتُمْ کے معنی غَنَيْتُمْ لیے ہیں یعنی تم کوئی مال غنیمت حاصل کرو۔ (ل) اور
صورت اول میں مطلب یہ ہوگا کہ جس طرح کسی مسلمان کی بی بی کافر تھی اور وہ علیحدہ ہو گئی، اسی طرح تمہاری باری آجائے گی
اور کسی کافر کی بی بی مسلمان ہو کر آجائے تو جو مہر کفار کی طرف لوٹانا تھا اسے اس مسلمان کو دے دو۔

يَا أَيُّهَا النَّبِيُّ إِذَا جَاءَكَ الْمُؤْمِنَاتُ
يُبَايِعَنَّكَ عَلَىٰ أَنْ لَا يُشْرِكْنَ بِاللَّهِ شَيْئًا
وَلَا يَسْرِقْنَ وَلَا يَزْنِينَ وَلَا يَقْتُلْنَ
أَوْلَادَهُنَّ وَلَا يَأْتِينَ بِبُهْتَانٍ يَفْتَرِينَهُ
بَيْنَ أَيْدِيهِنَّ وَأَرْجُلِهِنَّ وَلَا يَعْصِيَنَّكَ
فِي مَعْرُوفٍ فَبَايِعْهُنَّ وَاسْتَغْفِرْ لَهُنَّ
اللَّهُ إِنَّ اللَّهَ غَفُورٌ رَحِيمٌ ﴿١٧﴾

اے نبی! جب تیرے پاس مومن عورتیں آئیں تجھ سے
بیعت کریں اس بات پر کہ اللہ کے ساتھ کسی کو شریک نہیں
کریں گی اور نہ چوری کریں گی اور نہ زنا کریں گی اور نہ
اپنی اولاد کو قتل کریں گی اور نہ اپنے ہاتھوں اور پاؤں
کے سامنے کوئی بہتان باندھ لائیں گی اور نہ کسی اچھی بات
میں تیسری نافرمانی کریں گی، تو ان سے بیعت لے لے
اور ان کے لیے اللہ سے بخشش مانگ۔ اللہ بخشنے والا رحم
کرنے والا ہے۔ (3340)

يَا أَيُّهَا الَّذِينَ آمَنُوا لَا تَتَوَلَّوْا قَوْمًا
غَضِبَ اللَّهُ عَلَيْهِمْ قَدْ يَسُؤُوا مِنَ
الْآخِرَةِ كَمَا يَبِيسُ الْكُفَّارُ مِنْ أَصْحَابِ
الْقُبُورِ ﴿١٨﴾

اے لوگو جو ایمان لائے ہو! ان سے دوستی مت کرو جن پر
اللہ ناراض ہوا ہے۔ وہ آخرت سے ایسے ہی ناامید ہیں جیسا
کہ کافر قبروں والوں (کے جی اٹھنے) سے ناامید
ہیں۔ (3341)

3340- فتح مکہ کے بعد رسول اللہ ﷺ نے انہی الفاظ میں عورتوں سے بیعت لی تھی۔ انہی میں ہند بنت عتبہ ابوسفیان کی بی بی بھی تھی جو درمیان میں بعض باتیں بھی کہتی جاتی تھیں اور عورتوں کی بیعت کے متعلق سیدہ عائشہ رضی اللہ عنہا کی روایت ہے کہ نبی کریم ﷺ ہاتھ میں ہاتھ نہ لیتے تھے۔ (ج) اور احمد، ترمذی وغیرہ کی روایات میں بھی ہے کہ نبی کریم ﷺ عورتوں سے مصافحہ نہ کرتے تھے جس طرح مردوں سے کرتے تھے۔ اور شعبی سے روایت ہے کہ رسول اللہ ﷺ جب عورتوں سے بیعت لیتے تو اپنے ہاتھ پر کپڑا رکھ لیتے تھے۔ (ر) ممکن ہے کہ دونوں طرح آپ نے بیعت لی ہو۔ اور ﴿لَا يَأْتِينَ بِبُهْتَانٍ يَفْتَرِينَهُ بَيْنَ أَيْدِيهِنَّ وَأَرْجُلِهِنَّ﴾ سے یہ مراد لی گئی ہے کہ عورتیں جاہلیت میں فرضی حمل قرار دے کر خاوندوں کو دھوکہ دے لیا کرتی تھیں۔ مگر اس کے معنی محض بہتان باندھنے کے بھی ہو سکتے ہیں اور پیدل اور رجل ذات سے کنایہ ہیں۔ کیونکہ زیادہ تر افعال انہیں سے کیے جاتے ہیں۔ یا یہ مراد ہے کہ اپنے دلوں میں بہتان نہ بنائیں، کیونکہ دل کا مقرب بھی ہاتھوں اور پاؤں کے درمیان ہے۔ (ر)

3341- عملاً تو یہود و نصاریٰ دونوں کی یہ حالت ہے کہ آخرت پر ان کا ایمان کچھ نہیں۔ صرف دنیا کے پیچھے پڑے ہوئے ہیں۔ مگر یہودیوں میں بالخصوص ایک فرقہ بھی ایسا ہے یعنی صدوقی جو آخرت کے عقیدے تک بھی منکر ہیں۔

اللہ بے انتہا رحم والے بار بار رحم کرنے والے کے نام سے	بِسْمِ اللَّهِ الرَّحْمَنِ الرَّحِيمِ
اللہ کی تسبیح کرتا ہے جو کچھ آسمانوں میں ہے اور جو کچھ زمین میں ہے اور وہ غالب حکمت والا ہے۔	سَبَّحَ لِلَّهِ مَا فِي السَّمَوَاتِ وَمَا فِي الْأَرْضِ ۗ وَهُوَ الْعَزِيزُ الْحَكِيمُ ①
اے لوگو جو ایمان لائے ہو! تم کیوں وہ بات کہتے ہو جو تم کرتے نہیں۔	يَا أَيُّهَا الَّذِينَ آمَنُوا لِمَ تَقُولُونَ مَا لَا تَفْعَلُونَ ②
اللہ کے نزدیک یہ سخت بیزاری کی بات ہے کہ تم وہ کہو جو تم کرتے نہیں۔	كَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ ③
اللہ ان لوگوں سے محبت رکھتا ہے جو اس کے رستے میں صف باندھ کر جنگ کرتے ہیں، گویا کہ وہ مضبوط دیوار ہیں۔ (3342)	إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًّا كَأَنَّهُمْ بُنْيَانٌ مَرْصُومٌ ④

سورة الصف

تمہید سورت:

اس سورت کا نام الصَّفِّ ہے اور اس میں 2 رکوع اور 14 آیتیں ہیں۔ اس سورت کا اصل مضمون غلبہ دین اسلام ہے جو اسے تمام مذاہب پر حاصل ہوگا۔ مگر اس کے لیے بتایا کہ مسلمانوں کو بڑی بڑی قربانیاں کرنی چاہئیں۔ یہاں تک کہ ضرورت ہو تو خدا کے رستے میں مستحکم دیوار کی طرح کھڑے ہو کر جنگ بھی کریں۔ اور دوسری طرف عیسیٰ علیہ السلام کے حواریوں کی طرح دین اسلام کو لے کر دنیا میں نکل جائیں، کیونکہ یہی غلبہ کی اصل راہ ہے۔ یہ سورت مدنی ہے، اس کی تاریخ نزول کے تعیین کے لیے کوئی یقین واقعات نہیں، مگر غالباً ابتدائی مدنی زمانہ کی ہی ہے۔

3342- ﴿مَرَّضُومٌ﴾ [رَضَّ الْبُنْيَانِ] دیوار کو پختہ کیا اور مضبوط کیا اور اس کے بعض کو بعض سے ملایا اور ایسی دیوار ﴿مَرَّضُومٌ﴾

ہے۔ اور حدیث میں آتا ہے [تَرَّاصُوا فِي الصُّفُوفِ] (المعجم الصغیر- الطبرانی، باب الحیم من اسمہ جعفر) یعنی

وَ اِذْ قَالَ مُوسَى لِقَوْمِهِ يُقَوْمِ لِمَ
تُؤذُونَنِي وَقَدْ تَعْلَمُونَ اِنِّي رَسُولُ اللّٰهِ
اِلَيْكُمْ ۗ فَلَمَّا زَاغُوا اَزَاغَ اللّٰهُ
قُلُوبَهُمْ ۗ وَ اللّٰهُ لَا يَهْدِي الْقَوْمَ
الْفٰسِقِيْنَ ۝

اور جب موسیٰ نے اپنی قوم سے کہا اے میری قوم! تم مجھے
کیوں تاتے ہو اور تم جانتے ہو کہ میں تمہاری طرف اللہ کا رسول
ہوں۔ سو جب وہ ٹیڑھے چلے تو اللہ نے ان کے دل ٹیڑھے ہی
رہنے دیئے اور اللہ (تعالیٰ) نافرمان لوگوں کو ہدایت نہیں
کرتا۔

وَ اِذْ قَالَ عِيسَى ابْنُ مَرْيَمَ يٰبَنِيَّ
اِسْرَءِءِيْلَ اِنِّي رَسُوْلُ اللّٰهِ اِلَيْكُمْ
مُّصَدِّقًا لِّمَا بَيْنَ يَدَيَّ مِنَ التَّوْرَةِ وَ
مُبَشِّرًا بِرَسُوْلِ يَّاتِيْ مِنْ بَعْدِي اَسْبَهَلْ
اَحْصَدُ ۗ فَلَمَّا جَاءَهُمْ بِالْبَيِّنَاتِ قَالُوْا
هٰذَا سِحْرٌ مُّبِيْنٌ ۝

اور جب عیسیٰ بن مریم نے کہا اے بنی اسرائیل میں تمہاری
طرف اللہ کا رسول ہوں اس کی تصدیق کرتا ہوں جو میرے
سامنے توریت سے ہے اور ایک رسول کی خوش خبری دیتا ہوں
جو میرے بعد آئے گا، اس کا نام احمد ہے۔ سو جب وہ ان کے
پاس کھلی دلیلیں لے کر آیا تو انہوں نے کہا یہ صریح جادو
ہے۔ (3343)

نماز کی صفوں میں ایک دوسرے سے مل کر رہو۔ اور رخصت سب سے کہتے ہیں۔ (ل)

پہلی آیتوں میں ان لوگوں سے اللہ تعالیٰ نے اظہار ناراضگی فرمایا ہے جو منہ سے کہہ دیتے ہیں مگر کرتے نہیں۔ اور یہاں بتایا کہ
اللہ تعالیٰ محبت تو اس سے کرتا ہے کہ جب اس نے ایک بات منہ سے نکالی تو پھر اپنے دوسرے بھائیوں سے مل کر حفاظت دین
میں ایک مضبوط دیوار کی طرح کھڑے ہو جاتے ہیں اور ان پر تیر اور تلواریں اس طرح پڑتی ہیں جیسے دیوار پر۔ قول جو عمل
میں نہیں آتا وہ کہنے والے کو اللہ تعالیٰ کے غضب کا محل بنا دیتا ہے اور جب کہنے والا اس کے عمل میں لانے کے لیے اپنی جان بھی
حاضر کر دیتا ہے تو اللہ تعالیٰ کا محبوب بن جاتا ہے۔ نبی کریم ﷺ کے صحابہ نے بارہا بنیامان مرصوص کا نقشہ جنگ میں دکھایا اور
بالخصوص جنگ احد میں جب نبی کریم ﷺ کے گرد صحابہ کی ایک دیوار قائم ہو گئی اور بعض صحابہ دشمن کی طرف پیٹھ پھیر کر کھڑے
ہو گئے کہ تیر سامنے آتا ہوا دیکھ کر جگہ سے نہ ہل جائیں۔ اس گروہ کے اللہ تعالیٰ کا محبوب ہونے پر یہ آیت نص قطعی ہے۔ اگلی
آیت میں حضرت موسیٰ علیہ السلام جس ایذا کا اپنی قوم کے ہاتھوں سے ذکر کرتے ہیں وہ ان کا انکار جنگ ہی تھا اور وہاں بھی انہیں قوم
فاسق ہی قرار دیا ہے۔ ﴿فَلَا تَأْسَ عَلَى الْقَوْمِ الْفٰسِقِيْنَ﴾ [المائدہ: 26:5] ”سو تو ان نافرمان لوگوں پر افسوس نہ کر۔“

3343۔ ﴿اِحْمَد﴾۔ یہاں ﴿اِحْمَد﴾ میں اشارہ ہے نبی کریم ﷺ کی طرف آپ کے نام اور آپ کے کاموں کے ساتھ۔ اور اس بات پر تنبیہ

ہے کہ جیسے آپ کا نام احمد ہے اسی طرح آپ اپنے اخلاق اور احوال میں محمود ہوں گے۔ اور لفظ احمد کو عیسیٰ کی بشارت سے خاص کیا۔ اس بات کے جتانے کے لیے کہ آپ عیسیٰ ﷺ سے بڑھ کر قابلِ حمد ہیں۔ (غ) اور آنحضرت ﷺ سے پہلے کوئی شخص نہیں گزر جس کا نام احمد رکھا گیا ہو سوائے اس کے جو بیان کیا جاتا ہے کہ خضر علیہ السلام کا یہ نام تھا۔ (ت) اور محمد تمہید سے ہے گویا کہ اس کی بار بار تعریف کی جاتی ہے۔ (ل) اور لفظ احمد یا تو مضارع منکلم سے منقول ہے اور یا حامدیت سے فعل التفضیل ہے، یعنی بہت حمد کرنے والا۔ اور یہ بھی جائز ہے کہ محمودیت سے ہو یعنی بہت زیادہ قابلِ حمد۔ (ر) اور یہ اسم جلیل ہمارے نبی محمد ﷺ کے لیے علم ہے جیسا کہ حسان بن ثابت کے شعر میں ہے: [صَلَّى الْإِلَهَ وَمَنْ يَحْتَفُ بِعَرْشِهِ ... وَالطَّيِّبُونَ عَلَى الْمُبَارَكِ أَحْمَدُ]

حضرت عیسیٰ کی بشارت آنحضرت ﷺ کے متعلق: حضرت عیسیٰ ﷺ کی جس بشارت کا یہاں ذکر ہے وہ انجیل کے محرف مبدل ہونے کے باوجود اب تک اس میں پائی جاتی ہے۔ چنانچہ ذیل کے مقامات پر یہ پیش گوئی ہے۔

① ”اور میں باپ سے درخواست کروں گا کہ وہ تمہیں دوسرا مددگار بخشے گا کہ ابد تک تمہارے ساتھ رہے۔“ [یوحنا: 14-16]

② ”لیکن جب وہ مددگار آئے گا جس کو میں تمہارے پاس باپ کی طرف سے بھیجوں گا یعنی سچائی کا روح جو باپ کی طرف سے نکلتا ہے تو وہ میری گواہی دے گا۔“ [یوحنا: 15-26]

③ ”اگر میں نہ جاؤں تو وہ مددگار تمہارے پاس نہ آئے گا لیکن اگر جاؤں تو اسے تمہارے پاس بھیج دوں گا۔“ [یوحنا: 16-7]

④ مجھے تم سے اور بھی بہت سی باتیں کہنی ہیں مگر اب تم ان کی برداشت نہیں کر سکتے۔ لیکن جب وہ یعنی سچائی کا روح آئے گا تو تم کو تمام سچائی کی راہ دکھائے گا۔ اس لیے کہ وہ اپنی طرف سے نہ کہے گا لیکن جو کچھ سنے گا وہی کہے گا۔ اور تمہیں آئندہ کی خبریں دے گا۔“ [یوحنا: 16-13]

روح القدس اس پیشگوئی کا مصداق نہیں: جس لفظ کا ترجمہ یہاں مددگار کیا گیا ہے وہ یونانی میں پیرا کلیٹ ہے اور بائبل کے پہلے اردو ترجموں میں اس کا ترجمہ تسلی دینے والا کیا گیا ہے۔ اور ترمیم شدہ ترجموں میں مددگار کا لفظ اختیار کر کے حاشیہ میں وکیل یا شفیع کا لفظ دیا گیا ہے۔ یعنی اس کا ترجمہ وکیل یا شفیع بھی ہو سکتا ہے۔ عیسائیوں کو اس پیشگوئی کے بارے میں بہت مشکلات پیش آئی ہیں۔ اس لیے کہ جب اس کا مصداق آیا تو انہوں نے اسے قبول نہ کیا۔ اور کہا یہ جاتا ہے کہ اس دوسرے تسلی دینے والے سے مراد روح القدس ہے جو عیسائیوں کے نزدیک خدائی کا تیسرا اقنوم ہے۔ اس میں شک نہیں کہ اس دوسرے شفیع کو روح القدس اور سچائی کی روح بھی کہا گیا ہے مگر اس ساری پیشگوئی میں کھلے قرائن موجود ہیں کہ اس سے مراد وہ روح القدس نہیں جو عیسائیوں کی خدائی کا تیسرا اقنوم ہے۔

اول: اسے دوسرا مددگار یا شفیع کہا ہے جس سے صاف معلوم ہوتا ہے کہ وہ حضرت عیسیٰ ﷺ کی طرح کا ہی شفیع یا مددگار ہے یعنی بصورت انسان۔

دوم: پیشگوئیوں میں انتظار ایک نبی کا تو پایا جاتا ہے جیسا کہ [استثنا: 18-18] کی پیشگوئی کا انتظار حضرت مسیح کے وقت تک پایا

وَمَنْ أَظْلَمُ مِمَّنِ افْتَرَىٰ عَلَى اللَّهِ
اور اس سے بڑھ کر ظالم کون ہے جو اللہ پر جھوٹ افترا کرتا ہے

جاتا ہے۔ یعنی مثیل موسیٰ نبی کے آنے کی پیشگوئی۔ لیکن روح القدس کے آنے کی کوئی پیشگوئی بائبل میں کہیں نہیں۔
سوم: اس کے متعلق لکھا ہے کہ اگر میں نہ جاؤں تو وہ تمہارے پاس نہ آئے گا۔ اب روح القدس کے متعلق یہ کسی صورت میں نہیں
کہا جاسکتا کہ حضرت عیسیٰ علیہ السلام کے جانے سے اس کا آنا وابستہ تھا۔ کیونکہ روح القدس کا نزول پہلے بھی انبیاء پر ہوتا رہا۔
خود حضرت عیسیٰ علیہ السلام پر بھی، حضرت یحییٰ علیہ السلام سے پتسمہ لینے کے وقت روح القدس کا نزول ہوا۔ اور حضرت عیسیٰ علیہ السلام کے
جانے سے جس شفیع کا آنا وابستہ ہے وہی موعود نبی ہے جس کا ذکر [استغنا: 18-18] میں ہے۔ یہ قطعی دلیل ہے اس بات پر
کہ یہاں روح القدس کے نزول کی پیشگوئی نہیں۔

چہارم: اس کے متعلق صاف الفاظ میں لکھا ہے کہ وہ اپنی طرف سے نہ کہے گا لیکن جو کچھ سنے گا وہی کہے گا۔ اب روح القدس
کہاں سے سنے گا؟ اگر نبی کی پیشگوئی اسے مانیں تو بات صاف ہے کہ نبی جو کچھ اللہ تعالیٰ سے سنتا ہے وہی کہتا ہے، مگر
روح القدس کہیں سے نہیں سنتا۔ وہ خود خدائی اقنوم کا ثالث ہے۔

پنجم: وہ باتیں جو حضرت عیسیٰ علیہ السلام نہیں کہہ سکتے اس لیے کہ اس قوم میں ان باتوں کی برداشت نہیں، وہ دوسرا شفیع آکر کہے گا۔
روح القدس نے نہ کوئی ایسی باتیں کہیں نہ کہہ سکتا تھا نہ حضرت عیسیٰ علیہ السلام کے رخصت ہوتے ہی ان کی قوم میں کوئی نئی
طاقت پیدا ہو گئی تھی۔

ششم: اس کے متعلق صاف لکھا ہے کہ وہ آئندہ کی خبریں دے گا، اور آئندہ کی خبریں دینے والے کو لغت میں نبی کہتے ہیں۔
پس صاف معلوم ہوا کہ یہ نبی کی پیشگوئی ہے۔ روح القدس نے کوئی آئندہ کی خبریں عیسائیوں کو نہیں دیں اور نہ آج
عیسائیوں میں سے کوئی ایسا شخص پایا جاتا ہے جو روح القدس کے اثر سے آئندہ کی خبریں دے سکے۔ لیکن مسلمانوں
میں بطفیل متابعت آنحضرت ﷺ ایسی خبریں دینے والے آج بھی ہیں۔

حضرت عیسیٰ علیہ السلام کی پیشگوئی کے مصداق آنحضرت ﷺ ہیں: اگر یہ پیشگوئی روح القدس پر صادق نہیں آتی تو ہمارے
نبی کریم ﷺ پر نہایت صفائی سے صادق آتی ہے۔ آپ ابد تک ہمارے ساتھ ہیں۔ اس لیے کہ آپ کے بعد کوئی نبی نہیں اور
آپ کی نبوت کا دامن قیامت تک پھیلا ہوا ہے۔ آپ نے حضرت عیسیٰ علیہ السلام کی صداقت کی گواہی اس وقت دی جب دنیا انہیں
رد کر رہی تھی۔ آپ کا آنا حضرت عیسیٰ علیہ السلام کے جانے سے وابستہ تھا۔ آپ نے سچائی کی تمام راہیں دکھائیں۔ ﴿الْيَوْمَ أَنكَبْتُ
لَكُمْ دِينَكُمْ﴾ [المائدة: 3:5] ”آج میں نے تمہارا دین تمہارے لیے کامل کر دیا۔“ آپ جو کچھ سنتے تھے وہی کہتے تھے۔ ﴿وَمَا
يَأْتِيكَ عَنِ الْهَوَىٰ ۗ إِنَّهُ هُوَ الْوَحِيُّ الْيُوحَىٰ﴾ [النجم: 3-4:53] ”اور نہ خواہش نفس سے بولتا ہے۔ یہ صرف وحی ہے جو اس
کی طرف کی جاتی ہے۔“ آپ نے آئندہ کی خبریں دیں اور آج تک آپ کی آئندہ کی خبریں پوری ہو کر آپ کی صداقت کی
شہادت دے رہی ہیں۔ رہا یہ کہ اس آنے والے کو روح القدس یا روح حق کہا گیا ہے تو یہ بلحاظ اس کے تقدس اور اس کے حق

اور اسے اسلام کی طرف بلا یا جائے اور اللہ ظالم لوگوں کو ہدایت
نہیں کرتا۔ (3344)

الْكَذِبَ وَهُوَ يُدْعَى إِلَى الْإِسْلَامِ وَاللَّهُ
لَا يَهْدِي الْقَوْمَ الظَّالِمِينَ ⑤

چاہتے ہیں کہ اللہ کے نور کو اپنے منہوں (کی پھونکوں) سے
بجھا دیں اور اللہ اپنے نور کو پورا کر کے رہے گا۔ گو کافر برا
منائیں۔ (3344)

يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَ
اللَّهُ مُتِمُّ نُورِهِ وَلَوْ كَرِهَ الْكَافِرُونَ ⑥

ہونے کے ہے اور قرآن کریم نے بھی رسول اللہ ﷺ کو الحق ہی کہا ہے۔ ﴿قُلْ جَاءَ الْحَقُّ﴾ [بنی اسرائیل: 81:17] ”کہہ حق
آگیا۔“ پھر روح القدس نے کبھی نہ کہا کہ وہ مسیح کی اس پیشگوئی کا مصداق ہے۔ مگر قرآن نے صاف طور پر اس پیشگوئی کو
آنحضرت ﷺ پر لگا یا جیسا کہ اس آیت میں ہے یا جیسا کہ ﴿يَجِدُونَهُ مَكْنُوزًا عِنْدَهُمْ فِي التَّوْرَةِ وَالْإِنْجِيلِ﴾ [الاعراف:
157:7] ”وہ اپنے پاس توریت اور انجیل میں لکھا ہوا پاتے ہیں۔“ میں۔ یا جیسا کہ اس حدیث میں [أَنَا دَعْوَةُ أَبِي
إِبْرَاهِيمَ وَبِشَارَةِ عَيْسَى] (المستدرک علی الصحیحین للحاکم، تفسیر سورہ احزاب) میں اپنے باپ ابراہیم کی
دعا ہوں اور عیسیٰ کی بشارت۔

احمد کا لفظ اختیار کرنے کی وجہ: اب صرف ایک بات رہ جاتی ہے کہ قرآن شریف میں ہے کہ حضرت عیسیٰ علیہ السلام نے احمد کے
آنے کی خوشخبری دی تھی اور انجیل میں کچھ اور الفاظ ہیں۔ تو اصل بات یہ ہے کہ ترجمہ میں ایک لفظ کہیں سے کہیں پہنچ جاتا
ہے۔ جیسا کہ موجودہ تراجم سے بھی ظاہر ہے۔ پس جب حضرت عیسیٰ علیہ السلام کی اصل انجیل جو ارمی یا عبرانی میں ہوگی کہیں
دنیا میں موجود نہیں، تو ہم وثوق کے ساتھ نہیں کہہ سکتے کہ حضرت عیسیٰ علیہ السلام نے کیا لفظ بولا تھا۔ سوائے اس کے کہ قرآن کی شہادت
کو قبول کریں اور وہ شہادت احمد پر ہے۔ اور احمد آنحضرت ﷺ کا اسم علم تھا اور حدیث صحیح میں آپ نے خود فرمایا ہے کہ [أَنَا
مُحَمَّدٌ، وَأَنَا أَحْمَدُ] (صحیح البخاری، کتاب التفسیر، باب: قَوْلُهُ تَعَالَى مِنْ بَعْدِي اسْمُهُ أَحْمَدُ، حدیث: 4896) اور احمد
کا لفظ یہاں اس لیے اختیار کیا گیا ہے کہ یہ آنحضرت ﷺ کا جمالی نام ہے۔ اور حضرت عیسیٰ علیہ السلام بھی چونکہ جمالی صفت کے
مظہر ہی تھے اس لیے وہی نام ان کی بشارت میں ہونا لازمی تھا۔

3344۔ اتمام نور سے مراد: یہ عیسائیوں کا ذکر ہے جو اللہ پر جھوٹ افترا کرتے ہیں کہ اس نے یہ تعلیم بھیجی تھی کہ خدا تین ہیں اور کہ عیسیٰ مسیح
بھی خدا ہے۔ حالانکہ انہیں اسلام کی طرف بلا یا جاتا ہے اور آگے بھی انہی کوششوں کی طرف اشارہ ہے کہ یہ اللہ کے نور کو بجھانے
کی کوششیں کریں گے مگر اللہ اس اپنے نور کو کمال تک پہنچا کر چھوڑے گا اور وہ کمال تک پہنچانا صرف تکمیل دین نہیں بلکہ دین
اسلام کو کل دینوں پر غالب کرنا ہے۔

3344۔ ﴿لِيُطْفِئُوا﴾ [طَفِئَتِ النَّارُ] آگ بجھ گئی۔ اِطْفَأْتُمْهَا میں نے اسے بجھا دیا۔ ﴿لِيُطْفِئُوا﴾ میں اشارہ ہے کہ ایسے وسائل کا

وہی ہے جس نے اپنا رسول ہدایت اور سچے دین کے ساتھ بھیجا
تاکہ اسے سب دینوں پر غالب کرے۔ اگرچہ مشرک برا
منائیں۔

هُوَ الَّذِي أَرْسَلَ رَسُولَهُ بِالْهُدَىٰ وَ
دِينِ الْحَقِّ لِيُظْهِرَهُ عَلَى الدِّينِ كُلِّهِ وَ لَوْ
كَرِهَ الْمُشْرِكُونَ ﴿٩﴾

اے لوگو جو ایمان لائے ہو! میں تمہیں ایسی تجارت بتاتا ہوں جو
تمہیں دردناک عذاب سے بچائے۔ (3345)

يَا أَيُّهَا الَّذِينَ آمَنُوا هَلْ أَدُلُّكُمْ عَلَى
تِجَارَةٍ تُنْجِيكُمْ مِنْ عَذَابِ أَلِيمٍ ﴿١٠﴾

تم اللہ اور اس کے رسول پر ایمان لاؤ اور اللہ کے رستے
میں اپنے مالوں اور اپنی جانوں کے ساتھ جہاد کرو۔ یہ
تمہارے لیے بہتر ہے اگر تم علم رکھتے ہو۔

تُؤْمِنُونَ بِاللَّهِ وَرَسُولِهِ وَتُجَاهِدُونَ
فِي سَبِيلِ اللَّهِ بِأَمْوَالِكُمْ وَأَنْفُسِكُمْ ۗ
ذَٰلِكُمْ خَيْرٌ لَّكُمْ إِنْ كُنْتُمْ تَعْلَمُونَ ﴿١١﴾

وہ تمہارے گناہوں سے تمہاری حفاظت کرے گا اور تمہیں
باغوں میں داخل کرے گا جن کے نیچے نہریں بہتی ہیں اور
پاکیزہ مکانوں میں جو ہمیشگی کے باغوں میں ہیں۔ یہ بڑی
کامیابی ہے۔

يَغْفِرُ لَكُمْ ذُنُوبَكُمْ ۗ وَ يُدْخِلُكُمْ جَنَّاتٍ
تَجْرِي مِنْ تَحْتِهَا الْأَنْهَارُ وَ مَسْكِنٍ
طَيِّبَةٍ فِي جَنَّاتٍ عَدْنٍ ۗ ذَٰلِكَ الْفَوْزُ
الْعَظِيمُ ﴿١٢﴾

اور ایک اور چیز جسے تم پسند کرتے ہو اللہ کی طرف سے مدد اور
نزدیک فتح، اور مومنوں کو خوش خبری دے۔ (3346)

وَ أُخْرَىٰ تُحِبُّونَهَا ۗ نَصْرٌ مِّنَ اللَّهِ وَ فَتْحٌ
قَرِيبٌ ۗ وَ بُشْرَىٰ الْمُؤْمِنِينَ ﴿١٣﴾

تصد کرتے ہیں جن سے اس نور کو بجا دیں۔ (غ)

3345- ﴿تِجَارَةٌ﴾۔ اس المال میں تصرف ہے تاکہ اس سے فائدہ اٹھایا جائے۔ (غ) اور یہاں تجارت اللہ اور رسول پر ایمان لانے
کو کہا گیا ہے، کیونکہ انسان کے قوائے روحانی بھی ایک اس المال کا حکم رکھتے ہیں۔ سو جو شخص انہیں ایسے طریق پر کام میں لاتا
ہے کہ ان سے فائدہ اٹھائے تو وہ بھی گویا ایک قسم کی تجارت ہی کرتا ہے۔

3346- اوپر چونکہ نعمائے جنت کا تذکرہ کیا تھا اس لیے یہاں ﴿نَصْرٌ مِّنَ اللَّهِ وَ فَتْحٌ قَرِيبٌ﴾ میں اس دنیا کی کامیابیوں کا ذکر ہے۔

اے لوگو جو ایمان لائے ہو! اللہ (کے دین) کے مددگار بن جاؤ، جس طرح عیسیٰ بن مریم نے حواریوں سے کہا تھا، اللہ (کے رستے) میں کون میرے مددگار ہیں؟ حواریوں نے کہا ہم اللہ (کے دین) کے مددگار ہیں۔ سو بنی اسرائیل سے ایک گروہ ایمان لایا اور ایک گروہ نے انکار کیا۔ سو ہم نے مومنوں کی ان کے دشمنوں کے مقابلہ میں تائید کی۔ سو وہ غالب

ہو گئے۔ (3347)

يَا أَيُّهَا الَّذِينَ آمَنُوا كُونُوا أَنْصَارَ اللَّهِ كَمَا قَالَ عِيسَى ابْنُ مَرْيَمَ لِحَوَارِيِّنَ مَنْ أَنْصَارِي إِلَى اللَّهِ؟ قَالَ الْحَوَارِيُّونَ نَحْنُ أَنْصَارُ اللَّهِ فَأَمَنَّا طَائِفَةٌ مِّنْ بَنِي إِسْرَائِيلَ وَكَفَرَتِ طَائِفَةٌ ۚ فَأَيَّدْنَا الَّذِينَ آمَنُوا عَلَىٰ عَدُوِّهِمْ فَأَصْبَحُوا

ظَهْرِينَ ﴿٣٤٧﴾

3347۔ نصرت دین بذریعہ اشاعت: حضرت عیسیٰ علیہ السلام نے جنگ نہیں کی، اس لیے یہاں انصار اللہ ہونے سے مراد اللہ تعالیٰ کے دین کی نصرت بذریعہ اشاعت ہے۔ اور مسلمانوں کو بتایا ہے کہ ان کی کامیابی بھی اسی میں ہے کہ جس طرح حضرت عیسیٰ علیہ السلام کے حواری اپنے دین کو لے کر مختلف ملکوں میں نکل گئے تھے اسی طرح مسلمان بھی دین اسلام کو دنیا کے اطراف و اکناف میں پہنچادیں۔ گویا ابتدائے سورت میں اگر یہ بتایا تھا کہ مسلمان کہلا کر اگر ضرورت ہو تو دین اسلام کی خاطر سر کٹوانے کے لیے بھی تیار رہو۔ اور آخر پر بتایا کہ دین کا غلبہ اسی صورت میں حاصل ہو سکتا ہے کہ اسے اطراف و اکناف عالم میں پہنچاؤ۔ شاید اس پچھلے زمانہ کی زیادہ تر ضرورت بھی یہی ہے۔ صحابہ رضی اللہ عنہم نے دونوں حکموں کی تعمیل کی اور توحید کو لے کر تمام دنیا میں پھیل گئے۔ مگر آج اسلام ساری دنیا میں بدنام ہو رہا ہے اور ان کے نام لیوا ان غلط فہمیوں کو دور کرنے کے لیے بھی گھروں سے نکلنے کا نام نہیں لیتے۔



بِسْمِ اللَّهِ الرَّحْمَنِ الرَّحِيمِ

اللہ بے انتہا رحم والے بار بار رحم کرنے والے کے نام سے

يُسَبِّحُ لِلَّهِ مَا فِي السَّمَوَاتِ وَمَا فِي الْأَرْضِ

اللہ کی تسبیح کرتا ہے جو کچھ آسمانوں میں ہے اور جو کچھ زمین

الْمَلِكِ الْقُدُّوسِ الْعَزِيزِ الْحَكِيمِ ①

میں ہے (جو) بادشاہ پاک غالب حکمت والا (ہے)۔

هُوَ الَّذِي بَعَثَ فِي الْأُمَمِينَ رُسُلًا

وہی ہے جس نے امتوں کے اندر انہی میں سے ایک

مِنْهُمْ يَتْلُونَ عَلَيْهِمْ آيَاتِهِ وَيُزَكِّيهِمْ وَ

رسول بھیجا جو ان پر اس کی آیتیں پڑھتا ہے اور

يُعَلِّمُهُمُ الْكِتَابَ وَالْحِكْمَةَ ② وَإِنْ كَانُوا

انہیں پاک کرتا ہے اور انہیں کتاب و حکمت سکھاتا ہے اور

مِنْ قَبْلُ لَفِي ضَلَالٍ مُّبِينٍ ③

وہ پہلے یقیناً گمراہی میں پڑے تھے۔

سورة الجمعة

تمہید سورت:

اس سورت کا نام الْجُمُعَةُ ہے اور اس میں 2 رکوع اور 11 آیتیں ہیں۔ اصل مضمون اس سورت کا یہ ہے کہ نبی کریم ﷺ ہی اب تا قیامت دنیا کے معلم اور مہر کی رہیں گے اور جس قدر علم دنیا میں پھیلے گا اور جس قدر لوگوں کا تزکیہ ہوگا آپ کی شاگردی سے ہی پھیلے گا اور ہوگا۔ اور چونکہ مسلمانوں میں تعلیم اسلامی کو زندہ رکھنے کے لیے جمعہ کے دن اجتماع نہایت ضروری ہے اس لحاظ سے اس سورت میں نماز جمعہ کی اہمیت کو بیان فرمایا ہے اور اسی پر اس سورت کا نام ہے۔ گویا اصل غرض تو یہ ہے کہ تعلیم اسلام ہی دنیا میں زندہ رہے گی اور اس کی زندگی کے سامانوں میں سے جو ایک عظیم الشان سامان تھا اس کا خصوصیت سے ذکر کیا ہے اور اسی پر سورت کا نام ہے۔ پچھلی سورت میں مسلمانوں کو بتایا تھا کہ دین کو دنیا کے کناروں تک پہنچائیں کیونکہ یہی دین سب دینوں پر غالب آئے گا۔ یہاں بتایا کہ آنحضرت ﷺ کی شاگردی سے ہی اب دنیا کی پیاس بجھ سکے گی۔ یہ سورت مدنی ہے اور اس کا نزول بھی ابتدائی مدنی زمانہ سے ہی تعلق رکھتا ہے۔

اور ان میں سے اوروں کو بھی جو ابھی ان کو نہیں ملے اور وہ غالب حکمت والا ہے۔ (3348)

وَآخِرِينَ مِنْهُمْ لَمَّا يَلْحَقُوا بِهِمْ ۗ وَهُوَ الْعَزِيزُ الْحَكِيمُ ﴿٣٠﴾

یہ اللہ کا فضل ہے وہ جسے چاہتا ہے دیتا ہے اور اللہ (تعالیٰ) بڑے فضل والا ہے۔

ذَلِكَ فَضْلُ اللَّهِ يُؤْتِيهِ مَنْ يَشَاءُ ۗ وَاللَّهُ ذُو الْفَضْلِ الْعَظِيمِ ﴿٣١﴾

ان لوگوں کی مثال جن پر توریت کا بوجھ ڈالا گیا، پھر انہوں نے اسے نہ اٹھایا، گدھے کی مثال کی طرح ہے (جو) ستم میں اٹھاتا ہے۔ کیا ہی بری مثال ان لوگوں کی

مَثَلُ الَّذِينَ حُمِلُوا الثَّوْرَةَ ثُمَّ لَمْ يَحْمِلُوهَا كَمَثَلِ الْجِمَارِ يَحْمِلُ أَسْفَارًا ۗ بِئْسَ مَثَلُ الْقَوْمِ الَّذِينَ كَذَّبُوا بِآيَاتِ

3348- ﴿وَآخِرِينَ مِنْهُمْ﴾ عطف ﴿أَمِينٍ﴾ پر ہے یا ﴿يُعَلِّمُهُمُ﴾ میں ضمیر منصوب پر یعنی [وَيُعَلِّمُهُمُ الْكِتَابَ وَالْحِكْمَةَ وَ يُعَلِّمُ آخِرِينَ مِنْهُمْ] اور یہ وہ لوگ ہیں جو صحابہ کے بعد آئے اور تعلیم کا سلسلہ جو یوں آخر زمانہ تک چلے گا تو وہ سب کا سب اول کی طرف ہی منسوب ہوگا۔ (ر) اور ابن جریر نے دو قول نقل کیے ہیں ایک یہ کہ یہ اعاجم ہیں اور دوسرا یہ کہ اس میں وہ سب لوگ داخل ہیں جو بعد نبی ﷺ قیامت تک اسلام میں داخل ہوتے رہیں گے، خواہ کوئی ہوں۔ اور بخاری میں پہلے قول کی تائید میں سیدنا ابو ہریرہ رضی اللہ عنہ سے روایت ہے کہ ہم نبی کریم ﷺ کے پاس بیٹھے تھے تو آپ پر سورہ جمعہ نازل ہوئی تو میں نے پوچھا کہ یا رسول اللہ! ﴿وَآخِرِينَ مِنْهُمْ﴾ میں کن کا ذکر ہے؟ تو آپ نے تین دفعہ سوال دہرانے پر اپنا ہاتھ سلمان فارسی رضی اللہ عنہ کے کندھے پر رکھا اور فرمایا اگر ایمان ثریا پر ہوتا تو ان میں سے آدمی اس تک پہنچ جاتے یا ایک آدمی پہنچ جاتا۔ اور حدیث کا منشا یہ نہیں کہ ﴿آخِرِينَ مِنْهُمْ﴾ صرف فارسیوں میں سے ایک یا چند آدمی ہیں، بلکہ یہ آخِرین کی مدح کے طور پر فرمایا ہے کہ وہ دوسرے لوگ جنہوں نے براہ راست مجھ سے تعلیم نہیں پائی بلکہ وہ بعد میں آئیں گے اور میری تعلیم سے فائدہ اٹھائیں گے تو ان میں ایسے ایسے کامل الایمان لوگ بھی ہوں گے۔ اور یوں ﴿آخِرِينَ مِنْهُمْ﴾ میں کل امت صحابہ کے بعد اول سے لے کر آخر تک شامل ہے۔ گو یا ایک تو نبی کریم ﷺ کے صحابہ ہیں جن کی تعریف قرآن شریف میں بار بار آچکی اور ایک آخِرین ہیں ان کی تعریف میں آنحضرت ﷺ نے یہ لفظ فرمائے کہ ان میں بھی بڑے بڑے کامل الایمان لوگ ہوں گے۔ اور یہ آیت نص صریح اس بات پر ہے کہ آنحضرت ﷺ کے بعد دوسرا نبی نہیں آسکتا اور نہ ہی حضرت عیسیٰ علیہ السلام آسکتے ہیں۔ اس لیے کہ اگر ایسا ہوتا پھر ﴿آخِرِينَ﴾ کے معلم نبی کریم ﷺ نہ ہوں گے بلکہ وہ نبی ہوگا یا حضرت عیسیٰ علیہ السلام ہوں گے۔ کیونکہ نبی براہ راست اللہ تعالیٰ سے بوساطت جبریل تعلیم حاصل کرتا ہے۔ وہ کسی نبی کا شاگرد نہیں ہوتا اور حضرت عیسیٰ علیہ السلام کے متعلق تو خود قرآن شریف میں شہادت موجود ہے کہ انہوں نے تعلیم براہ راست اللہ تعالیٰ سے حاصل کی آنحضرت ﷺ سے نہیں کی۔ ﴿وَيُعَلِّمُهُ الْكِتَابَ وَ

اللَّهُ ۗ وَ اللَّهُ لَا يَهْدِي الْقَوْمَ
الظَّالِمِينَ ۝

ہے جو اللہ کی آیتوں کو جھٹلاتے ہیں اور اللہ (تعالیٰ) ظالم
لوگوں کو ہدایت نہیں دیتا۔ (3349)

قُلْ يَا أَيُّهَا الَّذِينَ هَادُوا إِنْ زَعَمْتُمْ
أَنَّكُمْ أَوْلِيَاءُ لِلَّهِ مِنْ دُونِ النَّاسِ
فَتَمُوتُوا الْمَوْتِ إِنْ كُنْتُمْ صَادِقِينَ ۝

کہہ اے لوگو جو یہودی ہو! اگر تم سمجھتے ہو کہ اور لوگوں کو چھوڑ
کر تم ہی اللہ کے دوست ہو تو موت کی آرزو کرو اگر تم سچے
ہو۔ (3350)

و لَا يَتَمَنَّوْنَآ أَبَدًا بِمَا قَدَّمْتُمْ
أَيْدِيَهُمْ ۗ وَاللَّهُ عَلِيمٌ بِالظَّالِمِينَ ۝

اور تمہی اس کی آرزو نہ کریں گے اس کی وجہ سے جو ان کے
ہاتھوں نے آگے بھیجا ہے اور اللہ ظالموں کو خوب جانتا ہے۔

قُلْ إِنْ الْمَوْتَ الَّذِي تَفِرُّونَ مِنْهُ فَإِنَّهُ
مُلْقِيكُمْ ثُمَّ تُرَدُّونَ إِلَىٰ عِلْمِ الْغَيْبِ وَ
الشَّهَادَةِ فَيُنَبِّئُكُمْ بِمَا كُنْتُمْ
تَعْمَلُونَ ۝

کہہ، موت جس سے تم بھاگتے ہو وہ تمہیں مل کر رہے گی،
پھر تم پوشیدہ اور ظاہر کے جاننے والے کی طرف لوٹائے جاؤ
گے۔ سو وہ تمہیں اس کی خبر دے گا جو تم کرتے
تھے۔ (3351)

الْحِكْمَةُ وَالتَّوْرَةُ وَالْإِنْجِيلُ ﴿آل عمران: 48﴾ [اور وہ اسے کتاب اور حکمت اور تورات اور انجیل سکھائے گا۔“

3349- تورات کا بوجھ ڈالنے سے مراد اس پر عمل کے لیے مکلف کیا جانا ہے اور نہ اٹھانے سے مراد ان کا اس پر عمل نہ کرنا ہے اور ان کو
گدھے سے مثال دی۔ اس لیے کہ انسان جو نفع کتاب سے اٹھا سکتا ہے وہ نہ اٹھایا اور نہ ابوجہ اس پر رہ گیا۔ وہ مسلمان غور
کریں جو قرآن کریم پر عمل نہیں کرتے۔

3350- یہ آرزوئے موت برنگ مبالغہ ہے۔ [دیکھو نمبر: 120]

3351- طاعون کے مقام سے نکلنا: آیت کا مطلب تو صاف ہے کہ یہ یہودی جو مبالغہ سے گریز کرتے ہیں تو کریں آخر اپنے کیے کی
سزا پا کر ہی رہیں گے۔ لیکن اس آیت سے یہ غلط استدلال کیا گیا ہے کہ جہاں طاعون پڑ جائے وہاں سے بھاگنا نہیں چاہئے۔
حالانکہ صحابہ سے طاعون کی جگہ سے خروج کا جواز مروی ہے۔ مثلاً عمرو بن العاص رضی اللہ عنہ سے کہ انہوں نے کہا کہ طاعون رجس ہے
اس سے وادیوں وغیرہ میں یعنی کھلے میدان میں پھیل جاؤ۔ اور ابو موسیٰ اشعری رضی اللہ عنہ سے کہ انہوں نے طاعون کے پڑنے پر کہا
کہ کھلے میدان میں پھیل جاؤ، یہاں تک کہ یہ دور ہو جائے۔ البتہ یہ خیال کرنا کہ طاعون کی جگہ سے نکل جانا انسان کو موت سے

يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ
 مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ
 وَذَرُوا الْبَيْعَ ۗ ذَلِكُمْ خَيْرٌ لَّكُمْ إِنْ
 كُنْتُمْ تَعْلَمُونَ ①

اے لوگو جو ایمان لائے ہو! جب جمعہ کے دن نماز کے
 لیے بلا یا جائے تو اللہ (تعالیٰ) کے ذکر کی طرف جلدی آ جاؤ
 اور کاروبار کو چھوڑ دو یہ تمہارے لیے بہتر ہے اگر تم مسلم
 رکھتے ہو۔ (3352)

بچاتا ہے اچھا نہیں اور نہ ہی دوسری آبادیوں میں جانا مناسب ہے۔ کیونکہ اس طرح وہاں بھی طاعون پھیل جائے گی۔
 زندگی کی قدر اور موت کا خوف: موت کا خوف سوا اس میں شک نہیں کہ دنیا پرست کفار موت کے نام سے گھبراتے ہیں
 اور دوسری طرف ادنیٰ ادنیٰ ناکامیوں پر خودکشی بھی کر لیتے ہیں۔ ایسے لوگ نہ اس زندگی کی قدر و قیمت جانتے ہیں نہ دوسرے عالم
 کی۔ اسلام نے دونوں کی قدر و منزلت سکھائی ہے۔ اس زندگی کی قدر و منزلت تو یہاں تک ہے کہ خودکشی کرنے والا گویا مسلمان
 ہی نہیں رہتا اور اس کی موت کفر کی موت ہے۔ اور دوسرے عالم کی قدر و منزلت یہاں تک ہے کہ جب انسان کے لیے پیغام اجل
 آ جائے تو خوشی سے اسے زندگی کو الوداع کہہ کر دوسرے عالم کی طرف قدم رکھے۔ ہاں اس زندگی سے بھی بڑھ کر جس چیز کی قدر
 سکھائی ہے وہ انسان کا فرض ہے۔ اگر کسی شخص کے سامنے یہ سوال ہو کہ اپنے فرض کو سرانجام دے اور موت کو قبول کرے یا فرض کو
 چھوڑ دے اور زندگی کو بچالے تو بروئے تعلیم اسلام یہ دوسری بات ایک مومن کے شایان شان نہیں۔

3352۔ علامہ ابن حجر کہتے ہیں کہ نماز جمعہ مکہ میں فرض ہوئی مگر رسول اللہ ﷺ نے وہاں جمعہ نہیں پڑھا۔ یا تو اس لیے کہ کافی تعداد تھی اور یا
 اس لیے کہ جمعہ کے لیے اظہار ضروری تھا اور مکہ میں آپ کو چھپ کر نماز پڑھنی پڑتی تھی۔ اور مدینہ میں اول اول اسعد بن زرارہ رضی اللہ عنہ
 نے جمعہ پڑھا۔ مگر یہ صحیح نہیں ہو سکتا کہ بغیر رسول اللہ ﷺ کی ہدایت کے ایسا کیا۔ اور بعض روایات میں ہے کہ آنحضرت ﷺ نے
 جب مصعب بن عمیر رضی اللہ عنہ کو انصار کی تعلیم کے لیے بھیجا تو اسے جمعہ پڑھانے کا حکم دیا تھا اور مدینہ میں سب سے پہلے انہوں نے
 جمعہ قائم کیا۔ اور اسعد ایک گاؤں میں جمعہ پڑھا کرتے تھے جو مدینہ سے ایک میل کے فاصلہ پر ہے۔ اور آنحضرت ﷺ ہجرت
 کر کے جب تشریف لائے تو دوشنبہ کے دن قبا میں اترے اور پھر جمعہ مدینہ میں جا کر پڑھا اور یہ پہلا جمعہ تھا جو آپ نے پڑھا۔ اور
 کتنے آدمی ہوں تو جمعہ فرض ہوتا ہے؟ اس میں اختلاف ہے۔ ایک قول میں دو، ایک میں تین، ایک میں چار، پھر اسی طرح بڑھاتے
 بڑھاتے چالیس اور اسی تک تعداد پہنچائی ہے۔ اور ایک قول میں ہے کہ جماعت کثیر ہو بغیر تعداد کی قید کے اور صحیح یہی معلوم ہوتا ہے
 کہ دو سے جب جماعت ہو جاتی ہے تو جمعہ کے لیے بھی دو آدمی کافی ہیں۔ اور جمعہ کے ترک کرنے پر احادیث میں سخت مواعید ہیں
 اور جمعہ کا خطبہ و وعظ و نصیحت کے لیے ہے۔ اس لیے اگر سامعین نے اسے سمجھا نہیں تو اصل مقصد جمعہ کا فوت ہو گیا۔ عربی میں خطبہ
 پڑھ دینا جب سامعین عربی کا حرف بھی نہ جانتے ہو جمعہ کی غرض کو ہی کا عدم کر دینا ہے۔ ایسا ہی اسعد کا ایک گاؤں میں جمعہ پڑھنا
 صاف بتاتا ہے کہ جمعہ شہر میں بھی ہو سکتا ہے اور گاؤں میں بھی اور جنگل میں بھی اور جمعہ کے بعد جو لوگ نماز ظہر کو دہراتے ہیں اور اس
 کا نام احتیاطی رکھتے ہیں تو یہ طریق بالکل آنحضرت ﷺ اور صحابہ کے عمل کے خلاف ہے۔ یہ سورت مدنی ہے اور جمعہ کی فرضیت نماز

فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ وَاذْكُرُوا اللَّهَ كَثِيرًا لَعَلَّكُمْ تُفْلِحُونَ ﴿١٠﴾

پس جب نماز ہو چکے تو زمین میں پھیل جاؤ اور اللہ کا فضل تلاش کرو اور اللہ (تعالیٰ) کو بہت یاد کرو تاکہ تم کامیاب ہو۔ (3353)

وَإِذَا رَأَوْا تِجَارَةً أَوْ لَهْوًا انفَصَوْا إِلَيْهَا وَتَرَكُوا قَابِلًا قُلْ مَا عِنْدَ اللَّهِ خَيْرٌ مِّنَ اللَّهْوِ وَمِنَ التِّجَارَةِ ۗ وَاللَّهُ خَيْرُ الرَّازِقِينَ ﴿١١﴾

اور جب تجارت یا کھیل کو دیکھتے ہیں تو اس کی طرف بھاگ جاتے ہیں اور تجھے کھڑا چھوڑ جاتے ہیں۔ کہہ، جو اللہ کے پاس ہے وہ کھیل سے اور تجارت سے بہتر ہے اور اللہ (تعالیٰ) بہترین رزق دینے والا ہے۔ (3354)

ع 3
12

کی فریضیت کے اندر آ جاتی ہے۔ اس آیت میں مسلمانوں کو یہی ہدایت دی ہے کہ جمعہ کے دن نماز کے وقت کاروبار کو چھوڑ کر خطبہ وعظ اور نماز جمعہ میں ضرور شامل ہوں، کیونکہ یہ ایک ضروری اجتماع ہے۔ اور اگر اسے ترک کر دیا جائے تو قوم کے اندر پند و نصیحت کا سلسلہ باقی نہ رہ کر قوم مردہ ہو جاتی ہے۔ گویا جمعہ ایک نہایت ضروری رکن دین تعلیم اسلام کو زندہ رکھنے کے لیے ہے۔ ﴿إِذَا نُودِيَ﴾ سے یہ مراد نہیں کہ اگر اذان نہیں سنی تو اٹھے ہی نہیں، بلکہ اس کا وقت مراد ہے اور بیع میں یہاں ہر قسم کے معاملات یا کاروبار شامل ہیں۔

3353۔ جمعہ کے دن کاروبار کی ممانعت نہیں: جمعہ پڑھ کر کاروبار میں لگ جانا جائز ہے اور کاروبار صرف نماز جمعہ کے لیے چھوڑے جاتے ہیں، آگے پیچھے نہیں۔ یہودیوں یا عیسائیوں کے سبت کے خلاف کردہ سبت کا سارا دن دنیوی کاروبار کو ممنوع سمجھتے ہیں۔

3354۔ بخاری میں جابر بن عبد اللہ رضی اللہ عنہ کی روایت ہے کہ ایک قافلہ جمعہ کے دن آ گیا اور ہم آنحضرت ﷺ کے پاس تھے تو لوگ اس کی طرف دوڑ گئے اور آپ کے ساتھ صرف بارہ آدمی رہ گئے اور بعض روایات میں ہے کہ اس وقت آنحضرت ﷺ خطبہ پڑھ رہے تھے تب یہ آیت نازل ہوئی۔ یہ بات کہ قافلہ کی خبر سن کر صحابہ ادھر بھاگ گئے ہوں اور خطبہ چھوڑ گئے ہوں کسی طرح قابل قبول نہیں اور کوئی موقعہ ہو تو علیحدہ بات ہے۔ اور قرآن شریف کے الفاظ میں تجارت اور لہو دو باتیں ہیں اور لہو کی طرف جانے والا کوئی مسلمان نہ تھا۔ اصل میں یہ ذکر منافقوں کا ہے کہ ان کی یہ حالت ہے کہ وہ تجارت اور کھیل کو ذکر اللہ پر ترجیح دیتے ہیں اور اگلی سورت انہی منافقوں کے ذکر پر ہے۔ اور عموماً ایک سورۃ کا خاتمہ اس ذکر پر ہوتا ہے جو اگلی سورت کا مضمون ہو۔



بِسْمِ اللَّهِ الرَّحْمَنِ الرَّحِيمِ

اللہ بے انتہا رحم والے بار بار رحم کرنے والے کے نام سے

إِذَا جَاءَكَ الْمُنْفِقُونَ قَالُوا نَشْهَدُ إِنَّكَ

جب منافق تیرے پاس آتے ہیں کہتے ہیں ہم گواہی

لِرَسُولِ اللَّهِ ۗ وَاللَّهُ يَعْلَمُ إِنَّكَ لَرَسُولُهُ ۗ

دیتے ہیں کہ تو یقیناً اللہ کا رسول ہے۔ اور اللہ جانتا ہے کہ تو

وَاللَّهُ يَشْهَدُ إِنَّ الْمُنْفِقِينَ لَكَاذِبُونَ ۝

اس کا رسول ہے اور اللہ گواہی دیتا ہے کہ منافق یقیناً جھوٹے

ہیں۔ (3355)

إِتَّخَذُوا أَيْمَانَهُمْ جُنَّةً فَصَدُّوا عَن

انہوں نے اپنی قسموں کو ڈھال بنا رکھا ہے۔ سو وہ اللہ کے

سَبِيلِ اللَّهِ ۗ إِنَّهُمْ سَاءَ مَا كَانُوا

رستے سے روکتے ہیں، برا کام ہے جو یہ کرتے ہیں۔

يَعْمَلُونَ ۝

سورة المنافقون

تمہید سورت:

اس سورت کا نام الْمُنْفِقُونَ ہے اور اس میں 2 رکوع اور 11 آیتیں ہیں اور اس میں منافقوں کا ذکر ہے جو منہ سے کچھ کہتے تھے اور دل میں کچھ رکھتے تھے۔ اور یہ پچھلی سورت کے مضمون کا ہی تمہ ہے۔ تاکہ مومن کسی قسم کی مشابہت ایسے لوگوں سے پیدا نہ کریں۔ اسی لیے دوسرے رکوع میں مومنوں کو ان کا اصل مقصد زندگی کا ذکر اللہ یاد دلا کر متنبہ کیا ہے کہ اموال و اولاد میں اس قدر مشغول نہ ہوں کہ اصل غرض زندگی کو بھول جائیں۔ یہ سورت بھی مدنی ہے اور اسی زمانہ کی ہے جس زمانہ کی پچھلی سورت ہے۔

3355۔ منافقوں کا جھوٹ بولنا: رسول کی گواہی دینے سے مراد اس پر ایمان لانا ہے۔ یعنی ﴿نَشْهَدُ إِنَّكَ لَرَسُولُ اللَّهِ﴾ سے مراد ہے کہ ہم ایمان لاتے ہیں کہ آپ اللہ کے رسول ہیں۔ مگر منافق ایمان نہ لاتے تھے، ﴿وَمِنَ النَّاسِ مَن يَقُولُ آمَنَّا بِاللَّهِ وَبِالْيَوْمِ الْآخِرِ وَمَا هُمْ بِمُؤْمِنِينَ﴾ [البقرة: 8:2] ”اور لوگوں میں سے بعض ہیں جو کہتے ہیں کہ ہم اللہ اور آخرت کے دن پر ایمان لائے اور وہ مومن نہیں۔“ اس لیے انہیں جھوٹے کہا ہے۔ اور یا ان کے جھوٹا ہونے سے مراد عام طور پر ان کی جھوٹ

ذٰلِكَ بِاَنَّهُمْ اٰمَنُوْا ثُمَّ كَفَرُوْا فَطُبِعَ عَلٰى
قُلُوْبِهِمْ فَهُمْ لَا يَفْقَهُوْنَ ﴿٣٥٦﴾

یہ اس لیے کہ وہ ایمان لائے پھر کافر ہوئے تو ان کے
دلوں پر مہر لگ گئی، سو وہ سمجھتے نہیں۔ (3356)

وَ اِذَا رَاٰيْتَهُمْ تُعْجِبُكَ اَجْسَامُهُمْ ۗ وَاِنْ
يَقُوْلُوْا تَسْمَعُ لِقَوْلِهِمْ ۗ كَاَنَّهُمْ خُشْبٌ
مُّسَدَّدٌ ۗ يَحْسَبُوْنَ كُلَّ صَيْحَةٍ
عَلَيْهِمْ ۗ هُمْ الْعَدُوْ ۗ فَاَحْذَرُهُمْ ۗ
فَاتَلَّهُمُ اللّٰهُ ۗ اَنۡىٰ يُّوْفِكُوْنَ ﴿٣٥٧﴾

اور جب تو انہیں دیکھتا ہے تو ان کے جسم تجھے اچھے معلوم
ہوتے ہیں اور اگر وہ بات کریں تو تو ان کی بات کو سنے۔
گویا کہ وہ لکڑیاں ہیں (جنہیں) لباس پہنایا گیا ہے۔ وہ ہر
زور کی آواز کو اپنے اوپر (تباہی) خیال کرتے ہیں۔ وہ
دشمن ہیں، سو ان سے بچتا رہ۔ اللہ انہیں ہلاک کرے کس
طرح الٹے پھر جاتے ہیں۔ (3357)

بولنے کی عادت ہے جیسا کہ بخاری میں اس آیت کی تفسیر میں زید بن ارقم رضی اللہ عنہ کی حدیث ہے جو کہتے ہیں کہ میں نے کسی سفر میں
عبداللہ بن ابی کو یہ کہتے سنا کہ ان لوگوں پر روپیہ خرچ نہ کرو جو رسول اللہ صلی اللہ علیہ وسلم کے پاس ہیں تاکہ یہ لوگ نکل جائیں اور یہ بھی کہ
مدینہ جب ہم واپس جائیں گے تو عزت والے لوگ ذلیل لوگوں کو نکال دیں گے۔ زید رضی اللہ عنہ کہتے ہیں کہ میں نے یہ واقعہ اپنے
چچا سے بیان کیا انہوں نے رسول اللہ صلی اللہ علیہ وسلم سے ذکر کیا۔ آپ نے عبداللہ بن ابی کو بلا یا تو اس نے انکار کر دیا اور قسم اٹھائی کہ میں
نے یہ نہیں کہا۔ زید رضی اللہ عنہ کہتے ہیں کہ مجھ پر یہ بہت ہی دشوار گزارا، تب اللہ تعالیٰ نے یہ آیات اتاریں اور آنحضرت صلی اللہ علیہ وسلم نے
مجھے فرمایا کہ اللہ تعالیٰ تمہاری تصدیق کرتا ہے۔

3356۔ منافقوں کا ایمان اور کفر: ﴿اٰمَنُوْا ثُمَّ كَفَرُوْا﴾۔ بعض نے اسے ان لوگوں کے متعلق لیا ہے جو مرتد ہو گئے اور یا مراد یہ ہے
کہ قول سے ایمان لاتے ہیں اور دل سے کفر کرتے ہیں یا مومنوں کے سامنے ایمان لاتے ہیں اور اپنے شیاطین سے مل کر کفر
کرتے ہیں۔

3357۔ ﴿خُشْبٌ﴾۔ خشب کی جمع ہے جس کے معنی لکڑی ہیں اور اس سے مراد ایسا شخص لیا جاتا ہے جسے حیا نہ ہو۔ (غ)

﴿مُسَدَّدٌ﴾۔ سَدَدٌ اصل میں وہ بلند زمین ہے جو پہاڑوں وغیرہ کے سامنے ہو۔ اور [سَدَدٌ] کسی چیز کو کسی پر تکیہ دینے کے
معنی میں آتا ہے اور حدیث کا اسناد اس کا نبی کریم صلی اللہ علیہ وسلم تک پہنچانا ہے۔ اور سَدَدٌ ایک قسم کی چادر ہے اور [سَدَدٌ الرَّجُلِ]
کے معنی ہیں اس نے وہ لباس پہن لیا ہے جسے سَدَدٌ کہا جاتا ہے۔ (ل) اور یہاں گوعام طور پر ٹیک لگانے کے معنی لیے گئے
ہیں۔ مگر دوسرے معنی زیادہ موزوں ہیں۔ یعنی ظاہر ڈیل ڈول اچھی ہے، باتیں بھی خوب بنا بنا کر کرتے ہیں، مگر جو کچھ ہے باہر
ہی باہر ہے۔ گویا وہ انسان نہیں بلکہ لکڑیاں ہیں جو اچھے لباس میں ملبوس کی گئی ہیں۔ اور ﴿يَحْسَبُوْنَ كُلَّ صَيْحَةٍ عَلَيْهِمْ﴾ سے یہ

اور جب انہیں کہا جاتا ہے آؤ اللہ کا رسول تمہارے لیے بخشش مانگے، وہ اپنے سر پھیر لیتے ہیں اور تو انہیں دیکھے گا کہ وہ (دوسروں کو بھی) روکتے ہیں اور وہ تکبر کرنے والے ہیں۔ (3358)

وَ إِذَا قِيلَ لَهُمْ تَعَالَوْا يَسْتَغْفِرْ لَكُمْ رَسُولُ اللَّهِ لَوَّا رُءُوسَهُمْ وَ رَأَيْتَهُمْ يَصُدُّونَ وَ هُمْ مُسْتَكْبِرُونَ ﴿٥﴾

ان پر برابر ہے کہ تو ان کے لیے بخشش مانگے یا ان کے لیے بخشش نہ مانگے، اللہ انہیں نہیں بخشے گا۔ اللہ (تعالیٰ) نافرمان لوگوں کو ہدایت نہیں کرتا۔

سَوَاءٌ عَلَيْهِمْ أَسْتَغْفَرْتَ لَهُمْ أَمْ لَمْ تَسْتَغْفِرْ لَهُمْ ۗ لَنْ يَغْفِرَ اللَّهُ لَهُمْ ۗ إِنَّ اللَّهَ لَا يَهْدِي الْقَوْمَ الْفَاسِقِينَ ﴿٦﴾

وہی ہیں جو کہتے ہیں کہ ان پر خرچ نہ کرو جو اللہ کے رسول کے پاس ہیں، یہاں تک کہ وہ چلے جائیں اور اللہ کے لیے ہی آسمانوں اور زمین کے خزانے ہیں۔ لیکن منافق نہیں سمجھتے۔

هُمُ الَّذِينَ يَقُولُونَ لَا تُنْفِقُوا عَلَيَّ مَنْ عِنْدَ رَسُولِ اللَّهِ حَتَّىٰ يَنْفَضُوا ۗ وَ لِلَّهِ خَزَائِنُ السَّمَوَاتِ وَ الْأَرْضِ وَ لَكِنَّ الْمُنْفِقِينَ لَا يَفْقَهُونَ ﴿٧﴾

کہتے ہیں اگر ہم مدینہ کی طرف لوٹ کر گئے تو عورت والے ذلیل لوگوں کو اس سے نکال دیں گے اور اللہ کے لیے ہی عورت ہے اور اس کے رسول کے لیے اور مومنوں کے لیے۔ لیکن منافق نہیں جانتے۔ (3359)

يَقُولُونَ لَئِن رَّجَعْنَا إِلَى الْمَدِينَةِ لَيُخْرِجَنَّ الْأَعَزُّ مِنْهَا الْأَذَلَّ ۗ وَ لِلَّهِ الْعِزَّةُ وَ لِرَسُولِهِ وَ لِلْمُؤْمِنِينَ وَ لَكِنَّ الْمُنْفِقِينَ لَا يَعْلَمُونَ ﴿٨﴾

مراد ہے کہ دشمن کی چڑھائی وغیرہ کی جو آواز آتی ہے اس سے انہیں خیال گزرتا ہے کہ اب مارے گئے۔

3358- ﴿لَوَّا رُءُوسَهُمْ﴾ [لَوَّى رَأْسَهُ] کے معنی ہیں اُمالہ ایک طرف کر لیا یہی معنی یہاں ہیں۔ (غ) [لَوَّى رَأْسَهُ] کے معنی ہیں صَرَفَهُ اسے پھیر لیا اور تشدید مبالغہ کے لیے ہے۔ اور یہ مثال ہے ترک مکارم کے لیے اور معروف سے الگ ہونے کے لیے اور اچھی بات میں کوتاہی کرنے سے۔ (ل) اگلی آیت کا مضمون اس کے مطابق ہے جو سورہ توبہ میں گزر چکا۔ [دیکھو نمبر: 1328]

3359- صحیح حدیث سے ثابت ہے کہ عبد اللہ بن ابی نے یہ باتیں کہی تھیں۔ زید بن ارقم رضی اللہ عنہ کی حدیث [نمبر: 3355] میں گزر چکی ہے۔

اے لوگو جو ایمان لائے ہو! نہ تمہارے مال اور نہ ہی تمہاری اولاد تمہیں اللہ کے ذکر سے غافل کریں۔ اور جو کوئی ایسا کرے تو وہ نقصان اٹھانے والے ہیں۔ (3360)

اور اس سے خرچ کرو جو ہم نے تمہیں دیا ہے اس سے پہلے کہ تم میں سے کسی کی موت آجائے تو وہ کہے اے میرے رب! تو نے مجھے ایک قریب وقت تک کیوں مہلت نہ دی تو میں صدقہ کرتا اور نیکیوں میں سے ہوتا۔

اور اللہ کسی شخص کو مہلت نہیں دیتا جب اس کا وقت مقرر آجائے۔ اور اللہ اس سے خبردار ہے جو تم کرتے ہو۔

يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ
وَلَا أَوْلَادُكُمْ عَنْ ذِكْرِ اللَّهِ ۚ وَمَنْ
يَفْعَلْ ذَلِكَ فَأُولَٰئِكَ هُمُ الْخٰسِرُونَ ۝۹

وَأَنْفِقُوا مِنْ مَّا رَزَقْنَاكُمْ مِنْ قَبْلِ أَنْ
يَأْتِيَ أَحَدَكُمُ الْمَوْتُ فَيَقُولَ رَبِّ لَوْلَا
أَخَّرْتَنِي إِلَىٰ أَجَلٍ قَرِيبٍ ۚ فَأَصْدَقَ وَ
أَكُنَّ مِنَ الصَّٰلِحِينَ ۝۱۰

وَلَنْ يُؤَخِّرَ اللَّهُ نَفْسًا إِذَا جَاءَ أَجَلُهَا ۗ وَ

اللَّهُ خَبِيرٌۢ بِمَا تَعْمَلُونَ ۝۱۱

ع
14

3360- ﴿تُلْهِكُمْ﴾ [لَهَوْتِ بِالشَّيْءِ] اس چیز میں مشغول ہو کر دوسری سے غافل ہو گیا۔ اور [لَهَيْتَ عَنِ الشَّيْءِ] اس کے ذکر کو چھوڑ دیا اور اس سے غافل ہو گیا۔ اور [أَلْهَاهُ ذَلِكَ] اس چیز نے اسے غافل کر دیا۔ (ل) ﴿أَلْهَكُمُ التَّكَاثُرُ﴾ [التكاثر: 1:102] ”کثرت مال کی خواہش نے تمہیں غافل کر رکھا ہے۔“

گو الفاظ عام ہیں مگر یہاں صاف اشارہ معلوم ہوتا ہے کہ مومنوں کو بھی کثرت سے اموال اور جتنے ملیں گے اور نصیحت کی ہے کہ اس وقت اللہ کے ذکر کو نہ چھوڑیں اور اصل مقصد زندگی سے غافل نہ ہو جائیں۔



اللہ بے انتہا رحم والے بار بار رحم کرنے والے کے نام سے

بِسْمِ اللَّهِ الرَّحْمَنِ الرَّحِيمِ

اللہ کی تسبیح کرتا ہے جو کچھ آسمانوں میں ہے اور جو کچھ زمین میں ہے۔ اسی کی بادشاہی ہے اور اسی کے لیے تعریف ہے اور وہ ہر چیز پر قادر ہے۔

يُسَبِّحُ لِلَّهِ مَا فِي السَّمَوَاتِ وَمَا فِي الْأَرْضِ ۗ لَهُ الْمُلْكُ وَلَهُ الْحُكْمُ ۗ وَهُوَ عَلَى كُلِّ شَيْءٍ قَدِيرٌ ۝۱

وہی ہے جس نے تمہیں پیدا کیا، سو تم میں سے (کوئی) کافر ہے اور (کوئی) تم میں سے مومن ہے۔ اور اللہ اسے جو تم کرتے ہو دیکھتا ہے۔ (3361)

هُوَ الَّذِي خَلَقَكُمْ فَمِنْكُمْ كَافِرٌ وَمِنْكُمْ مُؤْمِنٌ ۗ وَاللَّهُ بِمَا تَعْمَلُونَ بَصِيرٌ ۝۲

سورة التَّعَابِينِ

تمہید سورت:

اس سورت کا نام التَّعَابِينِ ہے اور اس میں 2 رکوع اور 18 آیتیں ہیں۔ تَعَابِينُ کے معنی ہیں اس کمی کا ظاہر ہو جانا جو انسان اللہ تعالیٰ کے معاملہ میں دکھاتا ہے اور اس سورت کا مضمون یہی ہے کہ جو کچھ انسان خدا کے حق میں کمی دکھائے گا اس کا نتیجہ دیکھ لے گا۔ چونکہ پچھلی سورت میں منافقوں کا ذکر تھا اور مومنوں کو متنبہ کیا تھا کہ وہ مال و اولاد میں اسی طرح مبتلا ہو کر ذکر اللہ سے غافل نہ ہو جائیں، اس لیے اب اس مضمون کو اور کھولا ہے اور [انْفَاقٍ فِي سَبِيلِ اللَّهِ] کی طرف توجہ دلائی ہے۔ اکثر کے قول میں یہ سورت مدنی ہے اور بلحاظ مضمون بھی مدنی ہی معلوم ہوتی ہے، کیونکہ انفاق پر زیادہ زور مدنی سورتوں میں ہی پایا جاتا ہے۔

3361۔ خلق سب کی فطرت صحیحہ پر ہے کفر پر کوئی پیدا نہیں ہوتا: یعنی اللہ تعالیٰ تمہارا خالق ہے، چاہے تو یہ تھا کہ سب ایمان لاتے مگر بعض لوگ کفر کو اختیار کر لیتے ہیں اور شکر نعمت نہیں کرتے۔ چنانچہ آیت کے آخری الفاظ ﴿وَاللَّهُ بِمَا تَعْمَلُونَ بَصِيرٌ﴾ اس معنی کی وضاحت کرتے ہیں۔ اور اس کے یہ معنی کرنا کہ اللہ تعالیٰ نے پیدا کرنے میں ہی بعض کو کافر اور بعض کو مومن بنا دیا ہے صحیح نہیں۔ ہاں یہ سچ ہے کہ اللہ تعالیٰ کو پیدائش کے وقت کیا اس سے پہلے بھی علم ہوتا ہے کہ ایک شخص کیسا ہوگا۔ مگر اللہ تعالیٰ پیدا سب کو صحیح فطرت پر کرتا ہے۔ ﴿فَطَرَتِ اللَّهُ النَّبِيَّ فَطَرَ النَّاسَ عَلَيْنَا﴾ [الروم: 30:30] ”اللہ کی بنائی ہوئی فطرت پر قائم رہ جس

اس نے آسمانوں اور زمین کو حق کے ساتھ پیدا کیا اور تمہاری تصویریں بنائیں۔ سو تمہاری تصویروں کو خوبصورت بنایا اور اسی کی طرف انجام کار جانا ہے۔

خَالِقَ السَّمَوَاتِ وَالْأَرْضِ بِالْحَقِّ وَصَوَّرَكُمْ فَأَحْسَنَ صُوَرَكُمْ ۗ وَالْيَهُ الْبَصِيرُ ﴿٢٦﴾

وہ جانتا ہے جو کچھ آسمانوں اور زمین میں ہے اور وہ جانتا ہے جو تم چھپاتے ہو اور جو تم ظاہر کرتے ہو۔ اور اللہ سینوں کی باتوں کو جانتا ہے۔

يَعْلَمُ مَا فِي السَّمَوَاتِ وَالْأَرْضِ وَيَعْلَمُ مَا تُسْرُونَ وَ مَا تُعْلِنُونَ ۗ وَاللَّهُ عَلِيمٌ بِذَاتِ الصُّدُورِ ﴿٢٧﴾

کیا تمہارے پاس ان لوگوں کی خبر نہیں آئی جنہوں نے پہلے کفر کیا۔ سو انہوں نے اپنے کام کی سزا چکھی اور ان کے لیے دردناک عذاب ہے۔

أَلَمْ يَأْتِكُمْ نَبُؤُا الَّذِينَ كَفَرُوا مِنْ قَبْلُ ۚ فذَاتُوا وَبَالَ أَمْرِهِمْ وَ لَهُمْ عَذَابٌ أَلِيمٌ ﴿٢٨﴾

یہ اس لیے کہ ان کے پاس ان کے رسول کھلی دلیلیں لے کر آتے تھے تو وہ کہتے، کیا ان ہمیں راہ دکھائیں گے؟ سو انہوں نے کفر کیا اور پھر گئے اور اللہ کسی کا محتاج نہ تھا اور اللہ بے نیاز تعریف کیا گیا ہے۔ (3362)

ذَلِكَ بِأَنَّهُ كَانَتْ تَأْتِيهِمْ رُسُلُهُمْ بِالْبَيِّنَاتِ فَعَالُوا أِبْشَرُ يُهْدُونَ وَنَكَرُوا فَكَفَرُوا وَ تَوَلَّوْا وَ اسْتَعْنَى اللَّهُ ۗ وَاللَّهُ غَنِيٌّ حَمِيدٌ ﴿٢٩﴾

پر اس نے لوگوں کو پیدا کیا۔“

شقی وسعید کا ماں کے پیٹ میں لکھا جاتا: اور حدیث میں ہے [كُلُّ مَوْلُودٍ يُوَلَّدُ عَلَى الْفِطْرَةِ] (صحیح البخاری، کتاب الجنائز، باب: مَا قِيلَ فِي أَوْلَادِ الْمُشْرِكِينَ، حدیث: 1385) اور کفر اور ایمان بذریعہ اکتساب ہیں۔ اور حدیث میں آتا ہے کہ ماں کے پیٹ میں جب بچہ ہوتا ہے تو ایک فرشتہ بھیجا جاتا ہے جو اس کا رزق اور اس کی اجل اور اس کا عمل اور اس کا شقی اور سعید ہونا لکھ لیتا ہے۔ تو یہ سب کچھ علم الہی سے تعلق رکھتا ہے۔ اس کا یہ مطلب نہیں کہ ان کی پیدائش میں کوئی ایسا فرق کر دیا جاتا ہے کہ وہ خاص قسم کے اعمال کے لیے مجبور ہوتا ہے۔ یہ قرآن شریف کی تعلیم کے اصول کے خلاف ہے۔

3362- ﴿بَشَرٌ﴾ یہاں بطور جنس استعمال ہوا ہے۔ اس لیے ﴿يَهْدُونَ﴾ جمع لایا گیا ہے۔

زَعَمَ الَّذِينَ كَفَرُوا أَنْ لَنْ يُبْعَثُوا قُلْ
بَلَىٰ وَرَبِّي لَتُبْعَثُنَّ ثُمَّ لَتُنَبَّؤُنَّ بِمَا
عَمِلْتُمْ ۗ وَذٰلِكَ عَلَى اللَّهِ يَسِيرٌ ﴿٢٨﴾

جو کافر ہیں وہ گمان کرتے ہیں کہ وہ اٹھائے نہیں جائیں
گے۔ کہہ، ہاں میرے رب کی قسم! تم ضرور اٹھائے جاؤ
گے پھر تمہیں ضرور اس کی خبر دی جائے گی جو تم نے عمل
کیے اور یہ اللہ پر آسان ہے۔

فَأٰمِنُوْا بِاللّٰهِ وَرَسُوْلِهِ وَ النُّوْرِ الَّذِيْ
اَنْزَلْنَا ۗ وَاللّٰهُ بِمَا تَعْمَلُوْنَ خَبِيْرٌ ﴿٢٩﴾

سو اللہ اور اس کے رسول پر ایمان لاؤ اور اس نور (پر) جو
ہم نے اتارا اور اللہ اس سے جو تم کرتے ہو خبر دار ہے۔

يَوْمَ يَجْمَعُكُمْ لِيَوْمِ الْجَمْعِ ذٰلِكَ يَوْمُ
التَّغَابِيْنِ ۗ وَ مَنْ يُّؤْمِنْ بِاللّٰهِ وَ يَعْمَلْ
صٰلِحًا يُّكْفِرْ عَنْهُ سَيِّاٰتِهٖ وَ يَدْخُلْهُ
جَنٰتٍ تَجْرِيْ مِنْ تَحْتِهَا الْاَنْهٰرُ خٰلِدِيْنَ
فِيْهَا اَبَدًا ۗ ذٰلِكَ الْفَوْزُ الْعَظِيْمُ ﴿٣٠﴾

جس دن کہ وہ تمہیں جمع ہونے کے دن کے لیے اکٹھا
کرے گا، یہ نچی کے ظاہر ہو جانے کا دن ہے۔ اور جو شخص
اللہ پر ایمان لاتا ہے اور نیک عمل کرتا ہے اس کی برائیاں
اس سے دور کر دیتا ہے اور اسے باغوں میں داخل کرتا
ہے جن کے نیچے نہریں بہتی ہیں، ہمیشہ انہی
میں رہیں گے۔ یہ بڑی کامیابی ہے۔ (3363)

3363- ﴿تَغَابِيْن﴾ غَبْنٌ یہ ہے کہ تم اپنے ساتھی کا کسی معاملہ میں جو تمہارے اور اس کے درمیان ہو انہما کے طریق پر حق کم کر دو۔ اور یہ مال میں بھی ہوتا ہے اور رائے میں بھی۔ [عَبْنَتْ كَذًا] کے معنی ہیں اس سے غافل ہوا۔ پس اسے غَبْنٌ سمجھا اور ﴿يَوْمُ التَّغَابِيْن﴾ قیامت کا دن ہے بوجہ اس مباہلت میں ظہور غَبْنِ کے جس کی طرف آیات میں اشارہ ہے: ﴿وَمِنَ النَّاسِ مَن يَشْرِى نَفْسَهُ ابْتِغَاءَ مَرْضَاتِ اللّٰهِ﴾ [البقرة: 207] ”اور لوگوں میں سے وہ (بھی) ہے جو اللہ کی رضا حاصل کرنے کے لیے اپنے آپ کو بیچ ڈالتا ہے۔“ ﴿اِنَّ اللّٰهَ اشْتَرٰى مِنَ الْمُؤْمِنِيْنَ اَنْفُسَهُمْ وَاَمْوَالَهُمْ بِاَنْ لَّهُمُ الْجَنَّةُ﴾ [التوبة: 111:9] ”اللہ نے مومنوں سے ان کی جانیں اور ان کے مال خرید لیے ہیں (اس کے بدلہ میں ان کے لیے جنت ہے۔“ ﴿الَّذِيْنَ يَشْتَرُوْنَ بِعَهْدِ اللّٰهِ وَاَيْمَانِهِمْ ثَمَنًا قَلِيْلًا﴾ [آل عمران: 77:3] ”وہ لوگ جو اللہ کے عہد اور اپنی قسموں کے بدلے تھوڑی قیمت لے لیتے ہیں۔“ اور بعض کے نزدیک ﴿يَوْمُ التَّغَابِيْن﴾ اسے اس لیے کہا گیا ہے کہ دنیا میں جو کچھ ان کا اندازہ تھا اس کے خلاف وہاں ظاہر ہوگا۔ (غ) پس کافر کی وہ کمی ظاہر ہو جائے گی جو ترک ایمان کی وجہ سے ہے اور مومن کی وہ جو نیکی کی کمی کی وجہ سے ہے۔

وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ
أَصْحَابُ النَّارِ خَالِدِينَ فِيهَا ۗ وَبِئْسَ
الْمَصِيرُ ۙ

اور جو انکار کرتے ہیں اور ہماری آیتوں کو جھٹلاتے ہیں
وہی آگ والے ہیں، اسی میں رہیں گے اور وہ بری جگہ
ہے۔

1
ع
15

مَا أَصَابَ مِنْ مُصِيبَةٍ إِلَّا بِإِذْنِ اللَّهِ ۗ وَ
مَنْ يُؤْمِنْ بِاللَّهِ يَهْدِ اللَّهُ قَلْبَهُ ۗ وَاللَّهُ
بِكُلِّ شَيْءٍ عَلِيمٌ ۙ

اللہ کی اجازت کے بغیر کوئی مصیبت نہیں پہنچتی اور جو اللہ پر
ایمان لاتا ہے وہ اس کے دل کو ہدایت دیتا ہے اور اللہ
ہر چیز کو جاننے والا ہے۔ (3364)

وَاطِيعُوا اللَّهَ وَاطِيعُوا الرَّسُولَ ۚ
فَإِنْ تَوَلَّيْتُمْ فَإِنَّمَا عَلَىٰ رَسُولِنَا الْبَلَاغُ
الْمُبِينُ ۙ

اور اللہ (تعالیٰ) کی اطاعت کرو اور رسول کی اطاعت
کرو، پھر اگر تم پھر جاؤ تو ہمارے رسول پر صرف کھول کر
پہنچا دینا ہے۔

اللَّهُ لَا إِلَهَ إِلَّا هُوَ ۗ وَعَلَىٰ اللَّهِ فَلْيَتَوَكَّلِ
الْمُؤْمِنُونَ ۙ

اللہ وہ ہے کہ اس کے سوائے کوئی معبود نہیں اور اللہ پر ہی
مومنوں کو چاہئے کہ بھروسا کریں۔

يَا أَيُّهَا الَّذِينَ آمَنُوا إِنِّ مِنْ أَزْوَاجِكُمْ وَ
أَوْلَادِكُمْ عِدَاؤًا لَّكُمْ فَاحْذَرُوهُمْ ۚ وَ
إِنْ تَعَفَّوْا وَتَصَفَّحُوا وَتَغْفِرُوا فَإِنَّ اللَّهَ
غَفُورٌ رَّحِيمٌ ۙ

اے لوگو جو ایمان لائے ہو! تمہاری بیویوں میں سے اور
تمہاری اولاد میں سے بعض تمہارے دشمن بھی ہیں۔ سو ان
سے بچتے رہو۔ اور اگر تم معاف کرو اور درگزر کرو اور بخشش
دو تو اللہ بخشنے والا رحم کرنے والا ہے۔ (3365)

3364۔ ایمان کا تعلق اول قلب سے ہی ہے اور قلب مرکز ہے۔ پس ایمان سے دل ہدایت پاتا ہے اور دل کے ہدایت پانے سے سب
اعمال درست ہو جاتے ہیں۔

3365۔ بیبیاں اور اولاد کس معنی میں انسان کے دشمن ہیں: اس سے یہ مطلب نہیں کہ بعض بیبیاں خاوندوں کی دشمن
ہو جاتی ہیں اور ان کے قتل کے منصوبے کرتی ہیں اور بعض اولاد ماں باپ کی دشمن بن جاتی ہے۔ بلکہ ان کا دشمن ہونا اس لحاظ
سے ہے جس کی تصریح آگے خود کردی ہے کہ وہ فتنہ یعنی آزمائش ہیں۔ بی بی اور اولاد کی محبت انسان سے نہ صرف اللہ تعالیٰ کی

تمہارے مال اور تمہاری اولاد صرف ایک آزمائش ہیں اور اللہ وہ ہے کہ اس کے پاس بڑا اجر ہے۔

إِنَّمَا أَمْوَالُكُمْ وَأَوْلَادُكُمْ فِتْنَةٌ وَاللَّهُ عِنْدَ أَجْرٍ عَظِيمٍ ﴿١٥﴾

سوال اللہ کا تقویٰ کرو جہاں تک ہو سکے اور سنو اور اطاعت کرو اور خرچ کرو، تمہارے اپنے لیے بہتر ہے۔ اور جو اپنے نفس کے بخل سے بچ جائے تو وہی کامیاب ہیں۔

فَاتَّقُوا اللَّهَ مَا اسْتَطَعْتُمْ وَاسْعَوْا وَاطِيعُوا وَأَنْفِقُوا خَيْرًا لِأَنْفُسِكُمْ ﴿١٦﴾
مَنْ يُؤَقِّ شَيْئًا نَفْسِهِ فَأُولَئِكَ هُمُ الْبٰقِلُونَ ﴿١٧﴾

اگر تم اللہ کے لیے کوئی اچھا مال الگ کرو تو وہ اسے تمہارے لیے بڑھاتا ہے اور تمہاری حفاظت کرتا ہے اور اللہ قدر کرنے والا بردبار ہے۔

إِنْ تَقْرَضُوا اللَّهَ قَرْضًا حَسَنًا يُّضْعِفْهُ لَكُمْ وَيَغْفِرْ لَكُمْ وَاللَّهُ شَكُورٌ حَلِيمٌ ﴿١٨﴾

پوشیدہ اور ظاہر کا جاننے والا، غالب حکمت والا ہے۔

عِلْمُ الْغَيْبِ وَالشَّهَادَةِ الْعَزِيزُ الْحَكِيمُ ﴿١٩﴾

معصیت کے بڑے بڑے کام کرا دیتی ہے بلکہ جب خدا کی راہ میں خرچ کرنے کی ضرورت پیش آئے تو بڑی رکاوٹ یہی ہو جاتی ہے۔ یعنی بی بی اور اولاد کا خیال یا وہ چاہتے نہیں کہ تمہارا مال اللہ تعالیٰ کی راہ میں خرچ ہو۔ اور یوں [انْفَاقٍ فِي سَبِيلِ اللَّهِ] میں روک ہو جاتے ہیں اور یہی ان کا دشمن ہونا ہے یعنی وہ انسان کے آخر کار نقصان کا موجب ہو جاتے ہیں۔ اور ایک حدیث میں ہے کہ میری امت پر ایک ایسا زمانہ آئے گا کہ ایک شخص کی ہلاکت اس کی بی بی اور اس کی اولاد کے ہاتھ پر ہوگی۔ یعنی وہ ان کے لیے مال کمانے کی خاطر ارتکاب معاصی کرے گا اور ہلاک ہو جائے گا۔ اور آخر پر جو فرمایا: ﴿وَإِنْ تَعْفُوا وَتَصْفَحُوا وَتَغْفِرُوا﴾ تو یہ مراد ہے کہ بیبیوں اور اولاد سے اگر تمہیں کچھ تکلیف پیش آئے، اس لیے کہ وہ چاہتے ہیں کہ تم انہیں ناجائز مال لا کر دو یا تمہارے [انْفَاقٍ فِي سَبِيلِ اللَّهِ] پر تم سے ناراض ہو جاتے ہیں یا تکلیف پہنچاتے ہیں، تو تم ان سے عفو، درگزر وغیرہ ہی کرو۔ اور اگلی آیت میں صاف کر دیا کہ مال اور اولاد انسان کے لیے فتنہ ہے۔ یعنی اس ذریعہ سے اس کا کھرا پن اور کھوٹا پن پر کھا جاتا ہے کہ کون اولاد اور بی بی کی محبت پر اللہ تعالیٰ کی محبت کو قربان کر کے انفاق سے رک جاتا ہے اور کون اللہ کی محبت کو سب پر مقدم کر لیتا ہے۔ اور اس مضمون کو آیت 16 میں سب کا نتیجہ ﴿أَنْفِقُوا﴾ لا کر صاف کر دیا ہے اور ساتھ ہی ﴿مَنْ يُؤَقِّ شَيْئًا نَفْسِهِ﴾ بھی بڑھا دیا ہے تاکہ معلوم ہو کہ اصل غرض یہی ہے۔

سورة الطلاق

تمہید سورت:

اس سورت کا نام الطَّلَاق ہے اور اس میں 2 رکوع اور 12 آیتیں ہیں۔ اس کے پہلے رکوع میں طلاق کے کچھ مسائل کا ذکر ہے جو سورہ بقرہ کے مضمون کی تکمیل کرتے ہیں اور دوسرے رکوع میں رسول کے احکام سے سرکشی اختیار کرنے کا نتیجہ بتایا ہے۔ ان دونوں باتوں میں باہم تعلق کے لیے [دیکھو نمبر: 3372]۔ یہ سورت مدنی ہے اور سورہ بقرہ کے بعد کی نازل شدہ ہے، غالباً اس کا زمانہ چھٹے سال ہجری کے قریب کا ہے۔ بظاہر اس سورت میں ایک ایسے مضمون کا ذکر ہے جس کا پہلی سورتوں سے کوئی تعلق معلوم نہیں ہوتا۔ لیکن اگر قرآن کی ترتیب پر بحیثیت مجموعی ایک غور کی نظر ڈالی جائے تو یہی ظاہر ہے تعلق ایک لطیف حکمت کو اپنے اندر لیے ہوئے ہے۔ قرآن کریم کی ابتدا مدنی سورتوں سے ہوتی ہے اور اس کا خاتمہ مکی سورتوں پر ہوتا ہے یعنی سورہ تحریم کے بعد اثنیسویں پارہ سے لے کر آخر تک مکی سورتیں ہیں سوائے سورہ النّصیر کے کہ اس کا نزول بھی گو مدنی زمانہ میں ہے مگر مکہ میں ہی ہوا۔ اور ظاہر ہے کہ مکی سورتوں میں تفصیلات شریعت نہیں۔ اور یوں یہ دونوں سورتیں الطَّلَاق اور التَّحْرِيمِ مدنی سورتوں کے خاتمہ پر ہیں۔ تو جس طرح پر سب سے پہلی مدنی سورت یعنی سورہ بقرہ میں ایلاء اور طلاق کا ذکر تھا، یہاں مدنی سورتوں کے خاتمہ پر ان سورتوں کو رکھا ہے جن میں وہی ذکر ہے۔ اور یوں گویا اس پہلی سورت کے مضمون کی تکمیل یہاں کر کے ایک پُر حکمت ترتیب کی طرف اشارہ کیا ہے اور اس بات کی طرف بھی کہ قرآن کریم نے ایک معمولی مسئلہ طلاق کو کمال کو پہنچا کر یہ دکھا دیا کہ اس میں ہر ایک ضروری مسئلہ تکمیل کو پہنچا دیا گیا ہے۔ گویا تفصیلات شریعت میں مسئلہ طلاق سے ہی آغاز کیا اور مسئلہ طلاق پر ہی خاتمہ کیا۔ اور فی الحقیقت یہ دس مدنی سورتیں یعنی الْحَدِيدِ، الْمَجَادَلَةِ، الْحَشْرِ، الْمُنْتَحِنَةِ، الصَّفِّ، الْجُمُعَةِ، الْمُنْفِقُونَ، التَّغَابُنِ، الطَّلَاقِ، التَّحْرِيمِ، جن کو یہاں مکی سورتوں کے اندر رکھا گیا ہے سب کی سب ہی سورہ بقرہ کے مضمون کی تکمیل کرتی ہیں۔ اور جس طرح سورہ بقرہ میں مومنوں کی فلاح کی راہیں بیان کی گئی ہیں، ان میں بھی فلاح کی راہیں بیان کی گئی ہیں۔ چنانچہ سورہ بقرہ کی طرح ان سب میں کچھ ذکر منافقین کا اور کچھ یہود کا ہے جس طرح سورہ بقرہ میں یہ ذکر تھا۔ اور تھوڑا سا ذکر عیسائیت کا ہے جو سورہ آل عمران کے مضمون کی طرف توجہ دلانے کے لیے ہے۔ اور کچھ تفصیلات شریعت یہاں ہیں جیسے سورہ بقرہ میں تھیں۔ اور خصوصیت سے زور [انْفَاقٍ فِي سَبِيلِ اللَّهِ] پر ہے جیسے کہ سورہ بقرہ میں بھی خصوصیت سے اس پر زور دیا گیا تھا۔ یقیناً یہ ترتیب سور کسی انسان کے خیالات کا نتیجہ نہیں۔ اور یہ بات بھی قابل غور ہے کہ طلاق کے مضمون میں عورتوں کے ساتھ رعایت اور حسن معاشرت اور ان پر تنگی نہ کرنے کی خاص طور پر تعلیم ہے۔ یہاں بھی اور سورہ بقرہ میں بھی اور قرآن کریم کے اس حصہ کا خاتمہ جس میں تفصیلات شریعت ہیں اس مضمون سے کر کے یہ بتا دیا کہ اسلام عورتوں سے حسن سلوک اور معاشرت اور خانہ داری کے صحیح اصول کو کس قدر اہمیت دیتا ہے۔ نبی کریم ﷺ کے حجۃ الوداع کے خطبہ میں بھی عورتوں کے ساتھ حسن سلوک کی خاص تعلیم ہے، یہ بھی اسی بات کی طرف اشارہ ہے۔ اور فی الحقیقت سچ یہی ہے کہ

آيَاتُهَا 12 (65) سُورَةُ الطَّلَاقِ مَدَنِيَّةٌ (99) رُكُوعَاتُهَا 2

بِسْمِ اللَّهِ الرَّحْمَنِ الرَّحِيمِ
اللہ بے انتہا رحم والے بار بار رحم کرنے والے کے نام سے
يَا أَيُّهَا النَّبِيُّ إِذَا طَلَّقْتُمُ النِّسَاءَ
اے نبی! جب تم عورتوں کو طلاق دو تو انہیں ان کی عدت
فَطَلِّقُوهُنَّ لِعَدَّتِهِنَّ وَأَحْصُوا الْعِدَّةَ
کے شروع میں طلاق دو اور عدت کی حفاظت کرو (3366)

اگر اس نصف حصہ نسل انسانی کی جس کے سپرد ساری نسل انسانی کی بچپن کی تربیت ہے قدر نہ کی جائے تو نتیجہ یہی ہوگا کہ ساری نسل انسانی کی ترقی پر برا اثر پڑے گا اور آج مسلمان اس معاملہ میں کوتاہی کے نتائج کو ہی بھگت رہے ہیں۔

3366۔ خطاب آنحضرت ﷺ سے خاص ہے اور حکم عام ہے۔ گویا نبی کو خطاب کر کے فرمایا کہ تم اپنی امت کو یوں کہو اور اس میں یہ بھی اشارہ ہے کہ آنحضرت ﷺ کے احکام جو ایسے مسائل میں ہوں وہ سب واجب العمل ہیں۔

طریق طلاق: ﴿طَلِّقُوهُنَّ لِعَدَّتِهِنَّ﴾ کے معنی ہیں [مُسْتَقْبَلَاتٍ لِعِدَّتِهِنَّ] یعنی ایسے طور پر طلاق دو کہ وہاں سے وہ اپنی عدت کا استقبال کرنے والی ہوں۔ اور کشف نے اس کی وضاحت یوں کی ہے [وَالْمُرَادُ أَنْ يُطَلِّقَنَّ فِي طَهْرٍ لَمْ يُجَامِعَنَّ فِيهِ، ثُمَّ يُحْلَيْنَ حَتَّى تَنْقَضِيَ عِدَّتِهِنَّ] یعنی مراد یہ ہے کہ انہیں ایسے طہر میں طلاق دی جائے جس میں خاندان کے قریب نہیں گیا اور پھر انہیں چھوڑ دیا جائے یہاں تک کہ ان کی عدت پوری ہو جائے۔ اور یہ طلاق احسن کہلاتی ہے۔ اور ابراہیم نخعی سے روایت ہے کہ آنحضرت ﷺ کے اصحاب صرف ایک ہی طلاق دیتے تھے پھر اس کے بعد کوئی طلاق نہیں دیتے تھے، یہاں تک کہ عدت گزر جائے۔ اور بخاری میں ہے کہ سیدنا عبد اللہ عمر رضی اللہ عنہما نے اپنی بی بی کو حالت حیض میں طلاق دی تو آنحضرت ﷺ ناراض ہوئے اور مراجعت کا حکم دیا۔ اور فرمایا کہ جب وہ غسل کر لے اور پھر ایک طہر گزرنے کے بعد حیض آئے پھر غسل کرے تو اگر چاہے تو طلاق دے قبل اس کے کہ اسے چھوئے۔ یہ وہ عدت ہے جس کا اللہ نے حکم دیا ہے۔ اس سے صاف معلوم ہوا کہ اس آیت میں اللہ تعالیٰ نے طلاق کا طریق بتایا ہے اور وہ یہ ہے کہ طلاق صرف طہر میں دی جاسکتی ہے۔ بشرطیکہ اس طہر میں مقاربت نہ ہوئی ہو۔ اور جب طلاق دی جائے تو اس سے عدت شروع ہو جائے گی اور پھر اس عدت کا شمار رکھا جائے یعنی تین طہر گزریں۔ پس ان طہروں کے اندر کوئی دوسری طلاق نہیں دی جاسکتی۔ صحابہ کرام کا بھی یہی عمل تھا۔ مگر جہاں قرآن کریم کے الفاظ صاف موجود ہیں وہاں کسی عمل کا بھی کوئی سوال نہیں۔

تین طلاق: البتہ یہ سوال ہو سکتا ہے کہ اس حکم قرآنی کے خلاف کیا جائے تو کیا ہوگا؟ سو اگر کوئی شخص حالت حیض میں طلاق دے تو مراجعت نبی کریم ﷺ سے ثابت ہے، جیسا کہ ابن عمر رضی اللہ عنہما کی حدیث میں اوپر گزر چکا ہے۔ اور اگر طہر میں طلاق دے لیکن تین طلاق ایک ہی وقت دے جسے طلاق بدعی کہا جاتا ہے یا تین طہروں میں تین طلاقیں دے تو اس کا اثر صرف اس قدر ہوگا

اور اللہ اپنے رب کا تقویٰ کرو۔ انہیں اپنے گھروں سے نہ نکالو اور نہ وہ خود نکلیں سوائے اس کے کھلی بے حیائی کریں اور یہ اللہ (تعالیٰ) کی حدیں ہیں۔ اور جو شخص اللہ کی حدوں سے آگے بڑھتا ہے تو وہ اپنی جان پر ظلم کرتا ہے۔ تو نہیں جانتا شاید اللہ اس کے بعد کوئی بات پیدا کر دے۔ (3367)

وَ اتَّقُوا اللَّهَ رَبَّكُمْ ۚ لَا تَخْرُجُوهُنَّ مِنْ بُيُوتِهِنَّ وَلَا يَخْرُجْنَ إِلَّا أَنْ يَأْتِيَنَّ بِفَاحِشَةٍ مُّبِينَةٍ ۗ وَ تِلْكَ حُدُودُ اللَّهِ ۗ وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ ۗ لَا تَدْرِي لَعَلَّ اللَّهَ يُحْدِثُ بَعْدَ ذَلِكَ أَمْرًا ۝۱

پس جب وہ اپنے مقرر وقت کو پہنچیں لگیں تو انہیں پسندیدہ طریق سے روک رکھو یا پسندیدہ طریق سے انہیں جدا

فَإِذَا بَلَغْنَ أَجَلَهُنَّ فَأَمْسِكُوهُنَّ بِسَعْرٍ أَوْ فَارِقُوهُنَّ بِسَعْرٍ ۚ وَ

کہ پہلی طلاق پر عدت شرع ہو جائے گی اور باقی طلاقیں خواہ اسی وقت کہی گئی ہوں خواہ بعد کے طہروں میں بے اثر ہوں گی۔ کیونکہ وہ حکم قرآنی کے خلاف ہیں۔ گویا یہ طلاق ایک ہی طلاق کے حکم میں ہوگی اور صحیحین میں ہے کہ ابوالصہباء نے سیدنا ابن عباس رضی اللہ عنہما سے کہا تھا کہ کیا آپ نہیں جانتے کہ تین طلاقیں نبی کریم صلی اللہ علیہ وسلم کے زمانہ میں ایک ہی قرار دی جاتی تھیں۔ تو آپ نے جواب میں فرمایا ہاں۔ اور باقی جو لوگوں نے شان نزول میں باتیں بیان کی ہیں تو قرطبی علمائے حدیث کا قول نقل کرتے ہوئے کہتے ہیں کہ صحیح بات یہی ہے کہ ابتداً ایک حکم شرعی کے بیان کے لیے نازل ہوئی اور اسباب نزول میں جو باتیں بیان کی جاتی ہیں وہ صحیح ثابت نہیں ہوتیں۔ (ر)

3367۔ یعنی عدت میں عورتوں کا اسی طرح گھر میں رکھنا ضروری ہے جس طرح وہ نکاح کی حالت میں تھیں اور انہیں بھی یہی حکم ہے کہ انہی گھروں میں رہیں۔ اس سے مقصود یہ ہے کہ شاید کوئی اصلاح کی صورت پیدا ہو جائے۔ لیکن ایک صورت میں ان کا گھر سے رخصت کر دینا جائز ہے۔ یعنی جب ان کو کسی امر فاحش کے ارتکاب کی وجہ سے طلاق دی گئی ہو۔ اس سے یہ بھی معلوم ہوا کہ طلاق کسی وجہ پر دی جاسکتی ہے اور بلا وجہ طلاق دینا جائز نہیں۔ اور اس کی تائید اس سے بھی ہوتی ہے کہ طلاق کو نبی کریم صلی اللہ علیہ وسلم نے [أَبْغَضُ الْمُبَاحَاتِ] کہا ہے اور اسے مباح کہنا صاف بتاتا ہے کہ اس کی اجازت محض کسی ضرورت کی وجہ سے ہے اور اگر حاجت نہ ہو تو وہ مکروہ ہے۔ اور صحابہ کے طلاق سے جس قدر واقعات نقل ہوئے ہیں تو وہ سب بوجہ کسی ضرورت کے طلاق ہوئی ہے نہ بلا ضرورت۔ اور آخری الفاظ ﴿يُحْدِثُ بَعْدَ ذَلِكَ أَمْرًا﴾ میں اسی طرف اشارہ ہے کہ ان کا گھر میں رہنا اس لیے ضروری ہے کہ تا شاید پھر موافقت کا سامان ہو جائے۔

کردو۔ اور اپنے میں سے دو صاحب عدل گواہ رکھ لو اور گواہی کو اللہ کے لیے درست ادا کرو۔ ان باتوں کا سے وعظ کیا جاتا ہے جو اللہ (تعالیٰ) اور پچھلے دن پر ایمان لاتا ہے اور جو اللہ کا تقویٰ کرتا ہے وہ اس کے لیے (مشکلات سے) نکلنے کا راستہ بنا دیتا ہے۔ (3368)

اور اسے ایسی جگہ سے رزق دیتا ہے جہاں سے اسے گمان بھی نہیں ہوتا اور جو شخص اللہ پر بھروسا کرتا ہے تو وہ اس کے لیے بس ہے۔ بے شک اللہ اپنے کام کو پورا کر کے رہتا ہے۔ اللہ نے ہر چیز کے لیے ایک اندازہ مقرر کر رکھا ہے۔ (3369)

أَشْهَدُ وَأَذُوئِي عَدْلٍ مِّنْكُمْ وَأَقِيمُوا
الشَّهَادَةَ لِلَّهِ ۚ ذَلِكُمْ يُوعَظُ بِهِ مَنْ كَانَ
يُؤْمِنُ بِاللَّهِ وَالْيَوْمِ الْآخِرِ ۗ وَمَنْ يَتَّقِ
اللَّهَ يَجْعَلْ لَهُ مَخْرَجًا ۝

وَيَرْزُقْهُ مِنْ حَيْثُ لَا يَحْتَسِبُ ۚ وَمَنْ
يَتَوَكَّلْ عَلَى اللَّهِ فَهُوَ حَسْبُهُ ۗ إِنَّ اللَّهَ
بَالِغُ أَمْرِهِ ۗ قَدْ جَعَلَ اللَّهُ لِكُلِّ شَيْءٍ
قَدْرًا ۝

3368۔ طلاق اور مراجعت پر شہادت: یہاں جس شہادت کا ذکر ہے وہ بظاہر طلاق اور مراجعت دونوں پر حاوی ہے کیونکہ دونوں باتوں کا یہاں ذکر ہے۔ مگر بعض نے اسے صرف مراجعت کے متعلق سمجھا ہے اور طبری کا قول ہے کہ یہ طلاق کے وقت شہادت ہے۔

3369۔ متقی کے لیے مخرج اور رزق کا وعدہ: متقی کے لیے دو باتوں کا وعدہ کیا ہے۔ ایک مخرج اور ایک رزق ﴿مَنْ حَيِّثُ لَا يَحْتَسِبُ﴾۔ طلاق کے مسئلہ میں اس بات کے ذکر میں یہ سمجھایا ہے کہ مشکلات سے اگر انسان نکل سکتا ہے تو صرف تقویٰ سے اور عورتوں کے معاملہ میں تقویٰ ان کے حقوق کی نگہداشت ہے۔ پس ایک طرف مردوں کو سمجھایا ہے کہ وہ عورتوں پر تشدد کر کے اور ان کے حقوق کی طرف سے لاپرواہی برت کر مشکلات سے نجات نہیں پاسکتے۔ اور دوسری طرف عورتوں کو تسلی دی ہے کہ اگر وہ تقویٰ پر قائم رہیں تو اللہ تعالیٰ ان کو مشکلات سے بھی نجات دے گا اور اپنی جناب سے رزق کا سامان بھی کر دے گا اور یوں اپنے عام قانون کا ذکر فرمایا ہے کہ جو شخص تقویٰ کرے مرد ہو یا عورت اللہ تعالیٰ اسے مشکلات سے بھی نکال دیتا ہے اور رزق بھی ایسے ذریعوں سے بہم پہنچاتا ہے کہ اس سے ان ذرائع کا وہم و گمان بھی نہیں ہوتا۔ اللہ کے ﴿بَالِغُ أَمْرِهِ﴾ ہونے سے یہ مطلب ہے کہ جس بات کا وہ ارادہ کر لے یہ ہو نہیں سکتا کہ وہ پوری ہی نہ ہو۔ بلوغ کے لیے [دیکھو نمبر: 300]۔

وَالَّذِي يَدِينُ مِنَ الْحَيْضِ مِنْ نِسَائِكُمْ
 إِنْ اذْتَبْتُمْ فَعِدَّتُهُنَّ ثَلَاثَةَ أَشْهُرٍ ۖ
 وَالَّذِي لَمْ يَحْضَنْ ۖ وَأُولَاتِ الْأَحْمَالِ
 أَجَلُهُنَّ أَنْ يَضَعْنَ حَمْلَهُنَّ ۖ وَمَنْ
 يَتَّقِ اللَّهَ يَجْعَلْ لَهُ مِنْ أَمْرِهِ يُسْرًا ۝

اور جو تمہاری عورتوں میں سے حیض سے ناامید ہو چکی ہیں
 اگر تمہیں شک ہو تو ان کی عدت تین مہینے ہے اور (ان کی
 بھی) جنہیں حیض نہیں آتا۔ اور حمل والی عورتوں کی عدت یہ
 ہے کہ وہ بچہ جنمیں اور جو اللہ (تعالیٰ) کا تقویٰ کرتا ہے وہ
 اس کے کام میں آسانی پیدا کر دیتا ہے۔ (3370)

ذَلِكَ أَمْرُ اللَّهِ أَنْزَلَهُ إِلَيْكُمْ ۖ وَمَنْ
 يَتَّقِ اللَّهَ يَكْفِرْ عَنْهُ سَيِّئَاتِهِ وَيُعْظِمْ
 لَهُ أَجْرًا ۝

یہ اللہ کا حکم ہے جو اس نے تمہاری طرف اتارا ہے۔ اور جو
 شخص اللہ کا تقویٰ کرتا ہے وہ اس کی برائیوں کو اس سے
 دور کر دیتا ہے اور اس کو بہت بڑا اجر دیتا ہے۔

أَسْكِنُوهُنَّ مِنْ حَيْثُ سَكَنْتُمْ مِنْ
 وُجْدِكُمْ وَلَا تُضَارُّوهُنَّ لِتُضَيِّقُوا
 عَلَيْهِنَّ ۖ وَإِنْ كُنَّ أُولَاتِ حَمَلٍ

انہیں اپنے مقدر کے مطابق وہیں رکھو جہاں تک رہتے
 ہو اور انہیں تنگ کرنے کے لیے انہیں تکلیف نہ دو۔ اور
 اگر وہ حاملہ ہوں تو ان پر خرچ کرتے رہو یہاں تک کہ وہ

3370- حیض نہ آنے کی صورت میں عدت: طلاق کی اصل عدت تین قرء ہے جیسا کہ سورہ بقرہ میں گزر چکا ہے۔ لیکن یہاں تین
 قسم کی عورتوں کا ذکر کیا جو قرء سے عدت شمار نہیں کر سکتیں۔ ایک وہ جو اس قدر بوڑھی ہو گئی ہیں کہ انہیں حیض آنا موقوف ہو گیا ہے
 اور یہاں ﴿إِنْ اذْتَبْتُمْ﴾ اس لیے بڑھایا کہ بعض وقت بیماری کی صورت ہو جاتی ہے جسے استحاضہ کہا جاتا ہے اور ماہوار ایام
 نہیں ہوتے۔ دوسری وہ جنہیں ابھی حیض آیا ہی نہیں۔

حاملہ کی عدت: اور تیسری حاملہ عورتیں۔ اور حاملہ کی صورت میں حکم عام ہے یعنی خواہ مطلقہ ہو، خواہ بیوہ اس کی عدت وضع
 حمل ہے۔ اور جس طرح حمل کی صورت میں اگر بیوہ کی معمولی عدت چار ماہ دس یوم گزر جائیں اور وضع حمل نہ ہوا ہو تو نکاح جائز
 نہیں۔ بلکہ وضع حمل کا انتظار کرنا ہوگا۔ اسی طرح اگر چار ماہ دس یوم سے پہلے وضع حمل ہو جائے تو عدت وضع حمل کے ساتھ ختم
 سمجھی جائے گی اور اس بارہ میں صحیح بخاری میں حدیث بھی ہے کہ سیدہ ام سلمہ رضی اللہ عنہا نے فرمایا کہ سبیحہ اسمیہ کا خاوند مر گیا اور وہ
 حاملہ تھی اور چالیس دن کے بعد ان کے ہاں بچہ ہوا، تب انہیں نکاح کا پیغام آیا اور رسول اللہ صلی اللہ علیہ وسلم نے ان کا نکاح پڑھا دیا۔

فَانْفِقُوا عَلَيْهِنَّ حَتَّى يَضَعْنَ حَمْلَهُنَّ ۚ
 فَاِنْ اَرْضَعْنَ لَكُمْ فَاَنْتُوهُنَّ اُجُورَهُنَّ ۚ وَ
 اَتَسِدُوا بَيْنَكُمْ بِمَعْرُوفٍ ۚ وَ اِنْ
 تَعَاَسَرْتُمْ فَمَنْ رَضِعْ لَهَا اُخْرَى ۖ

بچہ جنیں۔ پھر اگر وہ تمہارے لیے دودھ پلائیں تو انہیں
 ان کی اجرت دو اور آپس میں پسندیدہ طور پر مشورہ کر لو۔ اور
 اگر تم ایک دوسرے سے تنگی محسوس کرو تو اس کے لیے
 دوسری عورت دودھ پلا دے گی۔ (3371)

لِيُنْفِقَ ذُو سَعَةٍ مِّنْ سَعَتِهِ ۗ وَ مَن قَدَرَ
 عَلَيْهِ رِزْقُهُ فَلْيُنْفِقْ مِمَّا اَتَاهُ اللهُ ۗ لَا
 يُكَلِّفُ اللهُ نَفْسًا اِلَّا مَا اَتَتْهُ ۗ سَيَجْعَلُ
 اللهُ بَعْدَ عُسْرٍ يُسْرًا ۝

چاہئے کہ وسعت والا اپنی وسعت کے مطابق خرچ کرے
 اور جس پر اس کی روزی تنگ ہے تو چاہئے کہ وہ اس سے
 خرچ کرے جو اللہ نے اسے دیا ہے۔ اللہ کسی شخص پر کچھ
 لازم نہیں کرتا مگر اسی کے مطابق جو اسے دیا ہے۔ اللہ تنگی
 کے بعد آسانی کر دے گا۔

وَ كَايِّنٌ مِّنْ قَرِيْبَةٍ عَنَتْ عَن اَمْرِ رَبِّهَا
 وَ رُسُلِهِ ۚ فَحَاسِبُنْهَا حِسَابًا شَدِيْدًا ۗ وَ
 عَذَابُنَّهَا عَذَابٌ اَلِيْدٌ ۝

اور کتنی بستیاں ہیں جنہوں نے اپنے رب کے حکم اور اس
 کے رسولوں سے سرکش کی، تو ہم نے اس کا حساب سختی سے
 لیا۔ اور اسے سخت سزا سے عذاب دیا۔

3371۔ وَجَدَ۔ وَجُودٌ یا پانا کئی طرح پر ہے۔ مثلاً حواسِ خمسہ میں سے کسی سے، یا قوتِ شہویہ یا غضبیہ سے یا عقل سے اور کسی چیز پر

قدرت پالینے کو بھی وجود سے تعبیر کیا جاتا ہے۔ جیسے ﴿فَاقْتُلُوا الْمُشْرِكِيْنَ حَيْثُ وَجَدْتُمُوهُمْ﴾ [التوبة: 5:9] ”ان مشرکوں کو

جہاں پاؤ قتل کر دو۔“ اور ﴿فَلَمَّ تَجَدُّوا مَاءً﴾ [النساء: 43:4] ”پھر تم کو پانی نہ ملے۔“ میں مراد ہے کہ پانی پر قدرت نہ پاؤ اور

﴿وَجِدَ﴾ کے معنی بھی تمکن ہیں اور غنا کو بھی وَجَدَانَ یا وَجُدًا کہا جاتا ہے اور یہاں مراد ہے اپنے غنا کے اندازہ پر۔ (غ)

﴿تَضَيَّقُوا﴾۔ [دیکھو نمبر: 1358] اور یہاں نفقہ کی تنگی اور سینہ کی تنگی دونوں شامل ہیں۔ (غ)

﴿اَتَّسِرُوا﴾۔ [دیکھو نمبر: 1133] اور اِتِّسَمًا مشورہ کو اس لیے کہا جاتا ہے کہ اس میں ایک دوسرے کے امر کو قبول کرتا ہے۔ (غ)

﴿تَعَاَسَرْتُمْ﴾۔ [تَعَاَسَرَ الْقَوْمُ] کے معنی ہیں [طَلَبُوا تَعْيِسَرَ الْأَمْرِ] ایک امر کو مشکل کرنا چاہا۔ (غ)

تو انہوں نے اپنے کام کی سزا چکھی اور ان کے کام کا انجام
گھاٹا ہی ہوا۔ (3372)

فَذَاقَتْ وَبَالَ أَمْرِهَا وَكَانَ عَاقِبَةُ
أَمْرِهَا خُسْرًا ①

اللہ نے ان کے لیے سخت عذاب تیار کیا ہے سو اللہ کا
تقویٰ کرو۔ اے عقل والو! جو ایمان لائے ہو، اللہ نے
تمہاری طرف ذکر اتارا ہے۔

أَعَدَّ اللَّهُ لَهُمْ عَذَابًا شَدِيدًا إِفَّا تَقُوا
اللَّهُ يَا أُولِي الْأَلْبَابِ الَّذِينَ آمَنُوا ۗ قَدْ
أَنْزَلَ اللَّهُ إِلَيْكُمْ ۙ ذِكْرًا ④

(وہ) رسول وہی ہے جو تم پر اللہ کی کھلی آیتیں پڑھتا ہے۔
تا کہ انہیں جو ایمان لائے اور اچھے عمل کرتے ہیں
اندھیرے سے روشنی کی طرف نکالے اور جو اللہ (تعالیٰ) پر
ایمان لاتا ہے اور نیک عمل کرتا ہے اس کو باغوں میں
داخل کرتا ہے، جن کے نیچے نہریں بہتی ہیں، ہمیشہ انہی
میں رہے گا۔ اللہ نے اسے اچھا رزق دیا ہے۔ (3373)

رَسُولًا يَتْلُو عَلَيْكُمْ آيَاتِ اللَّهِ مُبَيِّنَاتٍ
لِّيُخْرِجَ الَّذِينَ آمَنُوا وَعَمِلُوا الصَّالِحَاتِ
مِنَ الظُّلُمَاتِ إِلَى النُّورِ ۗ وَ مَنْ يُؤْمِنْ
بِاللَّهِ وَ يَعْمَلْ صَالِحًا يُدْخِلْهُ جَنَّاتٍ
تَجْرِي مِنْ تَحْتِهَا الْأَنْهَارُ خَالِدِينَ فِيهَا
أَبَدًا ۗ قَدْ أَحْسَنَ اللَّهُ لَهُ رِزْقًا ⑤

3372۔ پہلے رکوع میں طلاق کا ذکر ہے اور دوسرے میں رسولوں کے حکم سے انحراف کا۔ وجہ تعلق یہ معلوم ہوتی ہے کہ جس طرح خاوند
میں اثر ڈالنے کا اور زوجہ میں اثر قبول کرنے کا مادہ ہوتا ہے اسی طرح روحانی طور پر رسول میں اثر ڈالنے کا مادہ ہوتا ہے اور
امت میں قبولیت اثر کا اور یوں ایک لطیف تعلق عورت کی خاوند سے علیحدگی اور امت کے تعلیم رسول سے انحراف میں ہے۔ اور
اس مضمون کو سورہ تحریم کے آخر پر قرآن شریف نے خود واضح کر دیا ہے جہاں کفار کی مثال دو عورتوں سے دی ہے۔ اور
مومنوں کی مثال بھی دو عورتوں سے دی ہے۔ [دیکھو نمبر: 3383]

3373۔ رسول کا نزول: ﴿رَسُولًا﴾ یہاں پہلی آیت میں ﴿ذِكْرًا﴾ سے بدل ہے اور آنحضرت ﷺ کے بھیجے کو یہاں ﴿أَنْزَلَ﴾ سے
تعبیر کیا ہے۔ (ر)

اللہ وہ ہے جس نے سات آسمان پیدا کیے اور زمین سے
انہی کی مانند۔ ان کے درمیان حکم نازل ہوتا ہے تاکہ تم
جان لو کہ اللہ ہر چیز پر قادر ہے۔ اور کہ اللہ (تعالیٰ) نے ہر
چیز کا (اپنے) علم سے احاطہ کر رکھا ہے۔ (3374)

اللَّهُ الَّذِي خَلَقَ سَبْعَ سَمَاوَاتٍ وَ مِنَ
الْأَرْضِ مِثْلَهُنَّ ۗ يَتَنَزَّلُ الْأَمْرُ
بَيْنَهُنَّ لِتَعْلَمُوا أَنَّ اللَّهَ عَلَىٰ كُلِّ شَيْءٍ
قَدِيرٌ ۗ وَأَنَّ اللَّهَ قَدْ أَحَاطَ بِكُلِّ شَيْءٍ

عِلْمًا ۗ

ع
18

3374۔ چونکہ ہر چیز اپنے نیچے والی چیز کے لحاظ سے سماء کہلاتی ہے اور اوپر والی چیز کے لحاظ سے ارض [دیکھو نمبر: 44] اس لیے سات
آسمانوں اور ان کی مثل زمینوں سے مراد ایک ہی ہے یعنی نظام شمسی کے سات بڑے سیارے جو زمین کے علاوہ ہیں۔ اور یا وہ
سیارے اتنی زمینیں ہیں اور ان کے رستے جن میں وہ چلتے ہیں ﴿سَبْعَ سَمَاوَاتٍ﴾ ہیں جیسا کہ انہیں دوسری جگہ ﴿سَبْعَ ظُرُوفٍ﴾
[المؤمنون: 17:23] ”سات رستے“ کہا ہے اور ﴿يَتَنَزَّلُ الْأَمْرُ بَيْنَهُنَّ﴾ سے مراد اللہ تعالیٰ کی قضا و قدر کا نفوذ بھی ہو سکتا ہے۔
اور قنادہ کا قول ہے کہ اللہ تعالیٰ کی مخلوق اور اس کا حکم اور اس کی قضا ہر زمین میں ہے۔ اور بعض کے نزدیک مراد موت اور حیات
اور غنا اور فقر وغیرہ ہیں۔ اور مقاتل کا قول ہے کہ نزول وحی مراد ہے۔ اور ﴿بَيْنَهُنَّ﴾ اس لیے کہا کہ ان تمام میں ادنیٰ سے لے
کر اعلیٰ تک ان امور کا نفوذ ہے۔ (ر)



سورة التحريم

تمہید سورت:

اس سورت کا نام التَّحْرِيمِ ہے اور اس میں 2 رکوع اور 12 آیتیں ہیں اور اس کا نام التَّحْرِيمِ اس واقعہ سے لیا گیا ہے جو آنحضرت ﷺ کو مدینہ میں پیش آیا یعنی واقعہ ایلاء۔ اور وہ یہ تھا کہ آنحضرت ﷺ کی بیبیوں نے جب مسلمانوں میں نسبتاً آسودہ حالی دیکھی تو انہیں خیال ہوا کہ انہیں بھی اس سے حصہ ملنا چاہئے، کیونکہ آنحضرت ﷺ کے گزارہ کی یہ حالت تھی کہ گھروں میں کوئی سامان نہ تھا۔ روشنی کے لیے چراغ تک نہ ہوتا تھا۔ مہینوں صرف کھجور کھا کر پانی پی لیتے اور کھانا نہ پکتا تھا۔ پس آپ کی بیبیوں کے دل میں اس خیال کا آنا کہ کسی قدر آسودہ حالی انہیں ملے ایک قدرتی امر تھا۔ لیکن اللہ تعالیٰ نے جس غرض کے لیے اپنے نبی کو اجازت دی تھی کہ ان بیبیوں کو اپنے نکاح میں لائیں وہ اس کے منافی تھی۔ آنحضرت ﷺ نے ان کے اس مطالبہ کو ناپسند کیا۔ بعض بیبیوں نے اصرار اور مطالبہ میں شدت کا پہلو اختیار کیا جس کا نتیجہ یہ ہوا کہ آنحضرت ﷺ نے ایک ماہ کے لیے اپنی بیبیوں کو اپنے اوپر حرام کر دیا اور ایک بالاخانے میں علیحدگی اختیار کی اور لوگوں میں غلط مشہور ہو گیا کہ آپ نے طلاق دے دی ہے۔ بالآخر وحی الہی نازل ہوئی اور ازواج مطہرات کو سمجھا دیا کہ اگر وہ نبی کے گھر میں رہنا چاہتی ہیں تو مال دنیا سے محروم ہو کر رہنا پڑے گا اور انہیں اختیار دیا گیا کہ چاہیں تو طلاق لے لیں اور مال دنیا کا حصہ، اور چاہیں نبی کے گھر میں رہیں۔ انہوں نے دوسری شق کو اختیار کیا، لیکن آنحضرت ﷺ ایک ماہ کے لیے علیحدگی کی قسم کھا چکے تھے اس پر یہ آیات نازل ہوئیں کہ آپ کے ایک حلال چیز کو حرام کر لینے سے امت میں فتنہ پڑتا ہے۔ اس لحاظ سے تو سورت کا یہ نام ہے لیکن مومنوں کی تطہیر اور تزکیہ اس کا اصل مضمون ہے۔ اس لیے دوسرے رکوع میں اس اصل غرض کو بیان کرتے ہوئے بتایا کہ امت فی الحقیقت عورت کے حکم میں ہے اور شاید نبی کریم ﷺ کے ازواج مطہرات کو طلاق نہ دینے مگر ان سے عارضی علیحدگی اختیار کر لینے میں یہ باریک اشارہ ہو کہ اس امت کی حالت اپنے نبی کی تعلیم کے خلاف چلنے سے اس حد تک نہ پہنچے گی جس حد تک پہلی امتوں کی حالت پہنچی۔ یعنی وہ امتیں اپنے نبیوں کے فرمان سے بالکل نکل گئیں جو گویا بی بی کی طلاق کے حکم میں ہے۔ لیکن اس کے دنیا پر گرجانے اور دنیا کی طرف مائل ہو جانے سے اسے کچھ حصہ مصائب کا جو عارضی علیحدگی سے مشابہ ہے ضرور برداشت کرنا پڑے گا۔ سورت کا تعلق پچھلی سورت سے ظاہر ہے اور زمانہ نزول نواں سال ہجری ہے اور سورت مدنی ہے۔

بِسْمِ اللَّهِ الرَّحْمَنِ الرَّحِيمِ
 اللہ بے انتہا رحم والے بار بار رحم کرنے والے کے نام سے
 اے نبی! کیوں اسے حرام کرتا ہے جو اللہ نے تیرے لیے
 حلال کیا۔ تو اپنی بیویوں کی رضا چاہتا ہے اور اللہ (تعالیٰ)
 بخشنے والا رحم کرنے والا ہے۔ (3375) ①
 عَفْوَرٌ رَّحِيمٌ ①

3375۔ ان الفاظ میں کس چیز کی تحریم کا ذکر ہے؟ ایک لہجہ قصہ مار یہ قبلیہ رضی اللہ عنہا کے متعلق بیان کیا جاتا ہے، جس کے متعلق اس قدر کہہ دینا کافی ہے کہ وہ قصہ کسی صحیح طریق پر مروی نہیں۔ دیکھو روح المعانی۔ دوسرا قصہ شہد پینے کا ہے یعنی نبی صلی اللہ علیہ وسلم زینب بنت جحش رضی اللہ عنہا کے گھر شہد پیا کرتے تھے تو سیدہ عائشہ اور حفصہ رضی اللہ عنہما نے یہ مشورہ کیا کہ آپ کو کہا جائے کہ آپ کے منہ سے مغافیر کی بو آتی ہے (یہ ایک بدبودار گوند ہے جو درخت سے جھڑتا ہے)۔ چنانچہ ایسا کہا گیا تو آپ نے فرمایا کہ میں آئندہ شہد نہیں پیوں گا۔ یہ روایت گویا بخاری میں ہے مگر محفوظ معلوم نہیں ہوتی۔ اس لیے کہ اس بنا پر نبی کریم صلی اللہ علیہ وسلم اس خاص شہد کا پینا چھوڑ سکتے تھے۔ مگر یہ بات کہ مطلق شہد ہی چھوڑ دیتے جس کے متعلق قرآن شریف میں ہے ﴿فِيهِ شِفَاءٌ لِلنَّاسِ﴾ [النحل: 69: 16] ”اس میں لوگوں کے لیے شفا ہے۔“ قابل قبول نہیں اور نہ ہی سیدہ عائشہ رضی اللہ عنہا اور سیدہ حفصہ رضی اللہ عنہما کے متعلق یہ بات قابل قبول ہے کہ انہوں نے ایک جھوٹ بنایا ہو۔ ممکن ہے کہ اس قصہ کی کچھ اصلیت ہو اور وہ صرف اس قدر ہو کہ کوئی خاص قسم کا شہد ہو جس میں بو ہو اور سیدہ عائشہ یا حفصہ رضی اللہ عنہما نے ایسا محسوس کر کے ہی یہ بات کہی ہو اور نبی کریم صلی اللہ علیہ وسلم نے آئندہ اس کے پینے سے انکار کر دیا ہو۔ اور بلاشبہ آپ کی طبیعت نفاست پسند تھی اور بویا میل سے آپ کو سخت نفرت تھی۔ لیکن یہاں پر اس واقعہ کا ذکر نہیں ہو سکتا اس کی تفصیل آگے آتی ہے۔ تیسری بات جس کی طرف یہاں اشارہ ہے وہ بھی بخاری میں اور دیگر صحاح میں مذکور ہے۔ بخاری نے باب [تَبْتَغِي مَرَضَاتِ أَزْوَاجِكَ قَدْ فَرَضَ اللَّهُ لَكُمْ تَحِلَّةَ أَيْمَانِكُمْ] کے ماتحت ایک حدیث نقل کی ہے۔ سیدنا ابن عباس رضی اللہ عنہما کہتے ہیں کہ میں نے سیدنا عمر رضی اللہ عنہ سے دریافت کیا کہ وہ دو عورتیں کون ہیں جن کا ذکر ان آیات میں ہے۔ ﴿وَإِنْ تَظَهَّرَ عَلَيْهِنَّ﴾ آپ نے فرمایا حفصہ اور عائشہ۔ پھر فرمایا کہ ہم جاہلیت میں عورتوں کی کچھ منزلت نہ سمجھتے تھے یہاں تک کہ اللہ تعالیٰ نے ان کے بارہ میں قرآن کریم میں احکام اتارے اور ان کے حصے مقرر کیے۔ تو ایک دن میں ایک معاملہ میں کچھ فکر کر رہا تھا تو میری بی بی نے کہا کہ آپ یوں کریں۔ تو میں نے کہا تمہیں اس معاملہ میں کیا دخل ہے، تم کیوں خواہ مخواہ بولتی ہو۔ تو اس نے کہا تم عجیب آدمی ہو، تم میری بات کو برداشت نہیں کرتے اور تمہاری بیٹی رسول اللہ صلی اللہ علیہ وسلم سے سوال جواب کرتی ہے یہاں تک کہ آپ بعض وقت ناراض بھی ہو جاتے ہیں۔ اس کے بعد سیدنا عمر رضی اللہ عنہ نے بیان کیا ہے کہ وہ کس

طرح حفصہ رضی اللہ عنہا کے پاس اور پھر ام سلمہ رضی اللہ عنہا کے پاس گئے کیونکہ ان سے بھی کچھ تعلق قرابت تھا۔ تو انہوں نے فرمایا کہ تم ہر بات میں دخل دیتے ہو، یہاں تک کہ رسول اور ان کی بیبیوں میں جو کوئی معاملہ ہو تم اس میں بھی دخل دینے لگے۔ اس جواب پر آپ خاموش ہو کر واپس آ گئے۔ پھر اس کے جلد ہی بعد ان کا ہمسایہ ایک دن آیا اور خبر دی کہ رسول اللہ ﷺ اپنی بیبیوں سے الگ ہو گئے۔ تو کہتے ہیں کہ میں نے کہا کہ اب حفصہ اور عائشہ کو خفت اٹھانی پڑی۔ تب میں مدینہ آیا اور رسول اللہ ﷺ سے اذن لے کر اس بالا خانے میں گیا جس میں آپ نے علیحدگی اختیار کی تھی اور وہاں آپ سے وہ پہلا ذکر بھی کیا۔ اور احمد کی روایت میں یہ لفظ آتے ہیں کہ یہ خبر مشہور ہو گئی کہ رسول اللہ ﷺ نے اپنی بیبیوں کو طلاق دے دی ہے۔ تو میں نے جا کر پوچھا کہ یا رسول اللہ! آپ نے اپنی بیبیوں کو طلاق دے دی ہے۔ تو آپ نے فرمایا نہیں۔ اور اس کے آخر پر یہ لفظ آتے ہیں کہ رسول اللہ ﷺ نے قسم کھالی تھی کہ آپ ایک ماہ تک اپنی بیبیوں کے پاس نہیں جائیں گے۔ یہاں تک کہ اللہ تعالیٰ نے اس پر اظہار ناراضی فرمایا۔ (ث) اور بخاری رضی اللہ عنہا نے آگے [إِذْ أَسْرَ النَّبِيِّ] اور [إِنْ تَتُوبَا إِلَى اللَّهِ] کے باب باندھ کر اسی حدیث کا ایک حصہ بیان کیا ہے۔

واقعہ ایلاء

جب ہم سیاق کو دیکھتے ہیں تو اس سے بھی اس بات کی تائید ہوتی ہے۔ اگر یہ شہد کا قصہ ہوتا تو اظہار ناراضی صرف دو بیبیوں پر ہوتا۔ یعنی سیدہ حفصہ رضی اللہ عنہا اور سیدہ عائشہ رضی اللہ عنہا پر۔ حالانکہ یہاں آگے چل کر ﴿عَنْبِي رَبُّنَا إِنَّ طَلَّقَكُنَّ﴾ میں سب بیبیوں کو شامل کیا ہے اور یہ قطعی شہادت اس بات پر ہے کہ یہاں ذکر اسی ایلاء کے واقعہ کا ہے جس میں سب بیبیاں شامل تھیں اور مطالبہ مال بھی سہمی کا تھا اور اس کا مفصل ذکر سورہ احزاب میں گزر چکا ہے۔ یعنی آنحضرت ﷺ کی ازواج نے زیادہ نفقہ طلب کیا تھا جس پر یہ آیات اتری تھیں۔ ﴿يَا أَيُّهَا النَّبِيُّ قُلْ لِأَزْوَاجِكَ إِنْ كُنْتُمْ تُرِيدُونَ الْحَيَاةَ الدُّنْيَا وَرَبَّتَهُمَا فَتَعَالَيْنَ أُمَتِّعِكُنَّ وَأُسْرَ حُكُنَّ سَرَاحًا جَمِيلًا﴾ [الأحزاب: 28:33] ”اے نبی! اپنی بیویوں سے کہہ دے کہ اگر تم دنیا کی زندگی اور اس کی زینت کو چاہتی ہو تو آؤ میں تمہیں سامان دوں اور تمہیں اچھی طرح رخصت کر دوں۔“ (دیکھو نمبر: 2647) پھر دوسرا قرینہ یہ ہے کہ پچھلی سورت کی ابتدا یوں ہوتی ہے: ﴿يَا أَيُّهَا النَّبِيُّ إِذَا طَلَّقْتُمُ النِّسَاءَ﴾ اور اس کی ابتدا یوں ہوتی ہے: ﴿يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ﴾ جس میں صاف اس واقعہ ایلاء کی طرف اشارہ معلوم ہوتا ہے۔ اور روایات سے بھی اس بات کی تائید ہوتی ہے۔ کیونکہ احمد کی روایت کے آخر میں یہ لفظ ہے [حَتَّىٰ عَاتَبَهُ اللَّهُ] اور وہ عتاب کے سوائے اس آیت کے اور کہیں نہیں۔ پس یہ آیت اسی واقعہ کے متعلق ہے۔ تیسرے ابن جریر میں سیدہ عائشہ رضی اللہ عنہا کی روایت صاف ہے۔ [عَنْ عَائِشَةَ قَالَتْ: أَلَى رَسُولِ اللَّهِ ﷺ وَحَرَّمَ، فَأَمَرَ فِي الْإِيْلَاءِ بِكِفَّارَةٍ، وَقِيلَ لَهُ فِي التَّحْرِيمِ لِمَ تُحَرِّمُ مَا أَحَلَّ اللَّهُ لَكَ] یعنی آپ فرماتی ہیں کہ رسول اللہ ﷺ نے ایلاء کیا اور حرام ٹھہرایا تو ایلاء کے متعلق کفارہ کا حکم دیا گیا۔ اور تحریم کے متعلق فرمایا گیا: ﴿لِمَ تُحَرِّمُ مَا أَحَلَّ اللَّهُ لَكَ﴾ سیدہ عائشہ رضی اللہ عنہا سے بہتر سند اس بارہ میں نہیں مل سکتی۔ اور نسائی میں سیدنا ابن عباس رضی اللہ عنہما کے متعلق ہے کہ ایک شخص آپ کے پاس آیا اور کہا میں نے اپنی عورت کو اپنے اوپر حرام کر لیا ہے۔ تو آپ نے فرمایا تو جھوٹ کہتا ہے، وہ

قَدْ فَرَضَ اللَّهُ لَكُمْ تَحِلَّةَ أَيْبَانِكُمْ ۗ اللَّهُ نَسَبَهُ لَكُمْ فَرَضَ لَكُمْ تَحِلَّةَ أَيْبَانِكُمْ ۗ اللَّهُ نَسَبَهُ لَكُمْ فَرَضَ لَكُمْ تَحِلَّةَ أَيْبَانِكُمْ ۗ اللَّهُ نَسَبَهُ لَكُمْ فَرَضَ لَكُمْ تَحِلَّةَ أَيْبَانِكُمْ ۗ

تجھ پر حرام نہیں۔ پھر یہ آیت پڑھی: ﴿لَعَنَ نَحْوَهُمْ مَا أَحَلَّ اللَّهُ لَكَ﴾ (ر) جس سے معلوم ہوا کہ یہ بی بی کے اپنے اوپر حرام کر لینے کے متعلق ہی ہے۔ اور اہل لغت کے نزدیک حرام اور تحریم کا لفظ بالخصوص ایسے موقع پر بولا جاتا ہے۔ چنانچہ لسان العرب میں ہے کہ سیدنا عمر رضی اللہ عنہ کی حدیث میں ہے [فِي الْحُرَامِ كَقَارَةَ] یعنی حرام میں کفارہ ہے جس کی توجیہ یہ کی گئی ہے کہ زوجہ کی تحریم مراد ہے جس میں نیت طلاق نہ ہو۔ اور آگے لکھا ہے کہ اسی سے ہے ﴿يَأْيُهَا النَّبِيُّ لَعَنَ نَحْوَهُمْ مَا أَحَلَّ اللَّهُ لَكَ﴾ اور اسی سے حدیث عائشہ رضی اللہ عنہا ہے [آلَى رَسُولِ اللَّهِ ﷺ مِنْ نَسَائِهِ وَحَرَّمَ فَجَعَلَ الْحُرَامَ حَلَالًا] (سنن الترمذی، باب: مَا جَاءَ فِي الْإِبْلَاءِ، حدیث: 1241) جس سے مراد ہے کہ جو اپنے نفس پر ایلاء کر کے اپنی بیبیوں کو حرام کر لیا تھا اس کو لوٹایا یعنی حلال کیا۔ (ل)

آپ ﷺ کے ازواج سے حسن سلوک پر شہادت

﴿تَبَتَّغِي مَرْضَاتِ أَزْوَاجِكَ﴾ اب صرف ایک سوال باقی رہ جاتا ہے کہ بیبیوں کی رضامندی چاہنے سے کیا مراد ہے۔ شہد پینے کا واقعہ جس رنگ میں بیان کیا جاتا ہے اس میں اگر آنحضرت ﷺ کا شہد پینا چھوڑ دینا ایک بی بی کو خوش کرنے کے لیے مانا جائے تو دوسری بی بی کو ناخوش کرنے والا تھا۔ اس لیے اس پر یہ لفظ صادق نہیں آسکتے کہ تو اپنی بیبیوں کی رضامندی کو چاہتا ہے۔ بظاہر یہ رضامندی کل کی ہے یا کم سے کم بہت بڑے حصہ کی۔ اب ہم ایلاء کے واقعہ کو لیتے ہیں تو ﴿تَبَتَّغِي مَرْضَاتِ أَزْوَاجِكَ﴾ کے یہ معنی ہوئے کیا تو اپنی بیبیوں کی رضامندی چاہتا ہے؟ یعنی اگر تم ایسا چاہتے ہو تو پھر ان کو الگ کرنا ٹھیک نہیں، کیونکہ ان کی رضامندی اسی میں ہے کہ وہ تمہاری زوجیت میں رہیں اور تھوڑے مال پر بھی خوش رہیں۔ ﴿ذَلِكَ أَذَىٰ أَنْ تَقَرَّ أَعْيُنُهُنَّ وَلَا يَخْزَنَ وَيَوَظَّيْنِ بِمَا آتَيْتَهُنَّ كُلَّهُنَّ﴾ [الأحزاب: 51:33] ”یہ بہت قریب ہے کہ ان کی آنکھیں ٹھنڈی رہیں اور ٹمگین نہ ہوں اور سب کی سب اس پر راضی رہیں جو تو انہیں دے۔“ یا یوں معنی ہو سکتے ہیں کہ تم تو اپنی بیبیوں کی رضامندی کو چاہتے ہو پھر علیحدگی کیوں اختیار کرتے ہو۔ اور یہ گویا آپ کے حسن سلوک کا نقشہ کھینچا ہے جو آپ اپنی بیبیوں سے کرتے تھے۔ جیسا کہ آپ کے کلام سے اس کا ثبوت ملتا ہے۔ [خَيْرُكُمْ خَيْرُكُمْ لِأَهْلِهِ وَأَنَا خَيْرُكُمْ لِأَهْلِي] (سنن ابن ماجہ، باب: حُسْنُ مُعَاشَرَةِ النِّسَاءِ، حدیث: 2053) اور یا ﴿مَرْضَاتِ أَزْوَاجِكَ﴾ سے مراد بیبیوں کے لیے رضامندی ہے۔ یعنی بیبیوں کے لیے رضائے الہی چاہتے ہو۔ تو گویا اس صورت میں یہ بتایا کہ آپ نے جو اپنی بیبیوں سے تعلق کو منقطع کیا جس پر ﴿لَعَنَ نَحْوَهُمْ﴾ نازل ہوا تو یہ اپنی خوشی کے لیے نہ تھا، نہ محض غضب کی وجہ سے بلکہ اصل بات یہ تھی کہ آپ چاہتے تھے کہ یہ بیبیاں رضائے الہی کو حاصل کریں۔ کیونکہ ان کا مطالبہ زیادتی نفقہ کا رضائے الہی کے حصول کے خلاف تھا۔ تو پس یہ صاف کر دیا کہ آپ کا اپنے آپ کو ایک حلال چیز سے روکنا محض دوسروں کی خیر خواہی کے لیے ہے اور آپ نہ چاہتے تھے کہ جن لوگوں کا آپ سے تعلق ہے ان کا کوئی قدم رضائے الہی کے خلاف پڑے۔ اس لیے آپ نے اپنے نفس پر تکلیف برداشت کر کے ایسی راہ اختیار کی۔ پس آپ کا یہ فعل کوئی بھی معنی لیے جائیں محض حصول رضائے الہی کے لیے تھا۔ مگر اس کو بھی اللہ تعالیٰ نے روک دیا اور گویا ایلاء کو

وَ اللَّهُ مَوْلَاكُمْ ۚ وَ هُوَ الْعَلِيمُ
الْحَكِيمُ ۝۲

اور اللہ تمہارا کارساز ہے اور وہ علم والا حکمت والا ہے۔ (3376)

وَ إِذْ أَسْرَ النَّبِيُّ إِلَىٰ بَعْضِ أَزْوَاجِهِ
حَدِيثًا ۖ فَلَمَّا نَبَّأَتْ بِهِ وَ أَظْهَرَهُ اللَّهُ
عَلَيْهِ عَرَفَ بَعْضَهُ وَ أَعْرَضَ عَنْ
بَعْضٍ ۖ فَلَمَّا نَبَّأَهَا بِهِ قَالَتْ مَنْ
أَنْبَأَكَ هَذَا ۖ قَالَ نَبَّأَنِيَ الْعَلِيمُ
الْخَبِيرُ ۝۳

اور جب نبی نے اپنی ایک بیوی سے ایک بھید کی بات کہی
سوجب اس نے وہ بات بتادی اور اللہ نے (نبی کو) اس
پر آگاہ کر دیا تو اس کا کچھ حصہ جتا دیا اور کچھ حصہ سے اعراض
کیا۔ پس جب اس کو اس کی خبر دی تو اس نے کہا آپ کو
کس نے یہ بتایا؟ کہا مجھے علم والے خبردار نے
بتایا۔ (3377)

بھی اللہ تعالیٰ نے ناپسند کیا [دیکھو نمبر: 289] مگر چونکہ یہ ایلاء کی ایک خاص صورت تھی جس میں بیبیوں کو صرف ایک مدت معینہ کے لیے اپنے نفس پر حرام کر لیا گیا تھا، جیسا کہ سیدہ عائشہ رضی اللہ عنہا کی روایت میں دونوں لفظ آتے ہیں۔ [آلَىٰ وَحَرَّمَ] اس لیے اللہ تعالیٰ نے فرمایا ﴿لَعَلَّكُمْ تَخْتَرُونَ مَا أَحَلَّ اللَّهُ﴾ اور اپنے نبی کے لیے پسند نہ فرمایا کہ ایک حلال چیز کو اپنے لیے حرام کر لیں۔ کیونکہ نبی صلی اللہ علیہ وسلم میں اگر ایسا نمونہ جائز رکھا جاتا تو امت میں اس قسم کی افراط و تفریط کے لیے گنجائش نکل آتی۔ جس طرح پہلی امتوں نے افراط و تفریط کی راہیں اختیار کیں۔

3376۔ ﴿تَحَلَّةٌ﴾۔ حَلَّ سے مصدر ہے۔ وہ چیز جس سے قسم کی قید دور ہو جائے، یہاں وہ کفارہ ہے۔ (غ)

3377۔ آنحضرت صلی اللہ علیہ وسلم اور آپ کی بی بی میں راز کی بات: یہ بات کیا تھی؟ شہد کے واقعہ کے متعلق یہ بیان کیا جاتا ہے کہ آنحضرت صلی اللہ علیہ وسلم نے سیدہ حفصہ رضی اللہ عنہا سے کہہ دیا تھا کہ میں شہد کو آئندہ ترک کر دوں گا، مگر یہ بات کسی سے نہ کہنا۔ اور سیدہ حفصہ رضی اللہ عنہا نے سیدہ عائشہ رضی اللہ عنہا کو یہ بات بتادی اور ابن مردویہ اور ابن ابی حاتم نے بعض روایات بیان کی ہیں کہ یہ بات سیدنا ابو بکر اور عمر رضی اللہ عنہما کی خلافت کے متعلق تھی اور شیعہ کہتے ہیں کہ یہ بات سیدنا علی رضی اللہ عنہ کی خلافت کے متعلق تھی۔ اور جس بات کو اللہ تعالیٰ نے مخفی رکھا ہے اس کے پیچھے پڑنا بھی صحیح معلوم نہیں ہوتا۔ ممکن ہے کہ وہ کوئی ایسی ہی بات ہو جس کا دوسروں پر ظاہر کرنا مصلحت نہ ہو۔ میاں بی بی میں بعض ایسی باتیں بھی ہوتی ہیں جن کا دوسروں پر ظاہر کرنا ٹھیک نہیں ہوتا اور ایسی بات کا اسی واقعہ ایلاء میں ہونا قرین قیاس بھی ہے۔ نیز دیکھو اگلا نوٹ۔ اور اس بات کے یہاں بیان کرنے سے ایک طرف نبی کریم صلی اللہ علیہ وسلم کے اخلاق فاضلہ کا دکھانا مطلوب ہے کہ آپ اپنی بیبیوں کی قدر و منزلت کرتے تھے اور اپنے راز کی باتیں ان سے کہتے تھے اور پھر ساتھ ہی یہ کہ جب اس راز کو ظاہر کیا گیا تو آپ نے ساری بات جتائی بھی نہیں۔ ایک تنگ دل آدمی ایسے

اگر تم دونوں اللہ کی طرف جھک جاؤ تو تمہارے دل مائل
 ہی ہو چکے ہیں اور اگر تم اس کے خلاف ایک دوسرے کی
 مدد کرو تو اللہ ہی اس کا دوست ہے اور جبریل اور صالح
 مومن بھی۔ اور (سب) فرشتے بھی اس کے بعد مددگار
 ظہیر ﴿۲﴾

ہیں۔ (3378)

موقعہ پر نبی بی سے بڑی درشتی سے پیش آتا اور دوسری طرف مسلمانوں کو یہ تعلیم دی ہے کہ وہ بھی اپنی بیبیوں سے حسن سلوک
 میں آپ کے نقش قدم پر چلیں۔

3378۔ یہاں دو صورتوں کا ذکر ہے۔ اول یہ صورت کہ وہ دو بیبیاں توبہ کریں اور دوسری یہ کہ نبی کریم ﷺ کے خلاف ایک دوسری کی پیٹھ
 بھریں۔ اب یہ ایک دوسری کی پیٹھ بھرنا اس واقعہ ایلاء کے متعلق ہے اور بظاہر یہ معلوم ہوتا ہے کہ اس نفقہ کی زیادتی کے مطالبہ
 میں ابتداءً دو بیبیاں یعنی سیدہ عائشہ رضی اللہ عنہا اور سیدہ حفصہ رضی اللہ عنہا شامل تھیں۔ سیدنا عمر رضی اللہ عنہ کی حدیث جو اوپر نقل ہو چکی ہے اس سے
 بھی یہی معلوم ہوتا ہے۔ کیونکہ وہاں سیدنا عمر رضی اللہ عنہ اپنی بیٹی حفصہ رضی اللہ عنہا کو یہ نصیحت کرتے ہیں کہ عائشہ رضی اللہ عنہا کے پیچھے تم نہ لگو۔ اور
 یہ امر واقعہ ایلاء کے بالکل قریب کا ہے۔ پس توبہ بھی اسی معاملہ کے متعلق ہے اور غالباً وہ مخفی بات بھی اسی معاملہ سے تعلق رکھتی
 ہے۔ اور توبہ کی صورت میں جو فرمایا ﴿فَقَدْ صَغَتْ قُلُوبُكُمَا﴾ تو اس کے یہ معنی لینا کہ تمہارے دل رسول اللہ ﷺ کی مخالفت کی
 طرف مائل ہو چکے ہیں زیادتی ہے۔ صغی کے معنی صرف مائل ہوا ہیں خواہ اچھی بات کی طرف ہو یا بری بات کی طرف۔ اور
 چونکہ برے پہلو کا ذکر دوسری صورت میں ہے یعنی ﴿وَإِنْ تَظَاهَرَا عَلَيْهِ﴾ اس لیے ﴿فَقَدْ صَغَتْ قُلُوبُكُمَا﴾ میں اچھے پہلو
 کا ذکر ہے یعنی تمہارے دل پہلے ہی رسول اللہ ﷺ کی محبت اور فرمانبرداری کی طرف مائل ہیں اور دوسری صورت میں فرمایا
 کہ اللہ اس کا مولیٰ ہے۔ تو اس کا مطلب یہ ہے کہ پیغمبر کا حقیقی تعلق تو اللہ سے ہے اور جبریل سے جو آپ پر وحی لاتا ہے اور پھر
 صالح مومنوں سے جو آپ کے پیغام کو قبول کرتے ہیں اور بیبیوں سے جو تعلق ہے وہ بھی بوجہ ان کے صالح ہونے کے ہے کہ وہ
 پیغام حق کو پہنچانے میں معاون بنتی ہیں۔ پس جب اس کا حقیقی تعلق اللہ تعالیٰ اور اس کے ملائکہ سے ہے تو اگر بیبیاں پیغام حق
 کے پہنچانے میں روک پیدا کرنے لگیں تو اسے ان کی کیا پروا ہے۔ تو گویا ایک طرف آپ کے بیبیوں سے تعلق اور محبت وغیرہ کا
 ذکر کیا تو دوسری طرف یہ بھی بتا دیا کہ محبت اور تعلق اسی صورت میں ہے کہ وہ بیبیاں پیغام حق کے پہنچانے میں معاون ہیں۔ اگر
 وہ روک بننے لگیں تو پھر وہ تعلق بھی قائم نہیں رہ سکتا۔ اور یہی سبق مسلمانوں کو دیا کہ وہ اپنی بیبیوں سے اعلیٰ درجہ کے تعلقات
 محبت اور حسن سلوک رکھیں۔ لیکن اگر وہ حق کے رستہ میں روک بنیں تو ان کی کوئی پروا نہ کریں۔

اگر وہ تمہیں طلاق دے دے تو اس کا رب ابھی اسے تم سے بہتر بیویاں تمہارے بدلے دے دے۔ مسلم، مومن، فرمانبردار، توبہ کرنے والیاں، عبادت کرنے والیاں، روزے رکھنے والیاں، بیوہ اور کنواریاں۔ (3379)

عَلَى رَبِّهِ إِنْ طَلَّقَنَّ أَنْ يُبْدِلَهُ
أَزْوَاجًا خَيْرًا مِنْكَ مُسْلِمَاتٍ مُؤْمِنَاتٍ
قَنِئَاتٍ تَبِيتِ عَيْدَاتٍ سَبِيحَاتٍ
تَبَيَّتْ وَأَبْكَارًا ⑤

اے لوگو جو ایمان لائے ہو! اپنے آپ کو اور اپنے اہل و عیال کو آگ سے بچاؤ جس کا ایندھن انسان اور پتھر ہیں اس کے اوپر فرشتے (مقرر) ہیں سخت (اور) طاقتور، اللہ جو حکم نہیں دے وہ اس کی نافرمانی نہیں کرتے۔ اور جو کچھ حکم ملتا ہے وہی کرتے ہیں۔ (3380)

يَا أَيُّهَا الَّذِينَ آمَنُوا قُوا أَنْفُسَكُمْ وَ
أَهْلِيكُمْ نَارًا وَ قُودَهَا النَّاسُ وَ
الْحِجَارَةُ عَلَيْهَا مَلَائِكَةٌ غِلَاظٌ شِدَادٌ
لَّا يَعْصُونَ اللَّهَ مَا أَمَرَهُمْ وَ يَفْعَلُونَ
مَا يُؤْمَرُونَ ⑥

3379- ﴿تَبَيَّتِ﴾ تَبَيَّتِ کی جمع ہے اور وہ ایسی عورت کو کہا جاتا ہے جس نے نکاح کیا ہو، پھر بعد مساس کسی وجہ سے الگ ہو گئی ہو یعنی خواہ خاوند کی وفات ہے یا اس کے طلاق دینے سے۔ (ل) اور اس کا مادہ تَبَيَّتِ بھی قرار دیا گیا ہے اور قُودٌ بمعنی رجوع بھی۔

آنحضرت ﷺ کی ازواج کے اوصاف

﴿إِنْ طَلَّقَنَّ﴾ میں اب تمام بیبیوں کا ذکر ہے کیونکہ مطالبہ بالآخر تمام کی طرف سے تھا۔ اور یہاں بتایا یہ ہے کہ اگر آنحضرت ﷺ سے علیحدگی تم چاہو اور اس کی صورت دوسری جگہ یوں بیان کی ہے: ﴿إِنْ كُنْتُمْ تَرِدُّنَ الْحَيَاةَ الدُّنْيَا وَ زَيْنَتَهُمَا فَتَعَالَيْنَ أُمَتِّعَنَّكُمْ وَ أُسَرِّحَنَّكُمْ سَرَاحًا جَمِيلًا﴾ [الأحزاب: 28:33] ”اگر تم دنیا کی زندگی اور اس کی زینت کو چاہتی ہو تو آؤ میں تمہیں سامان دوں اور تمہیں اچھی طرح رخصت کر دوں۔“ تو اللہ تعالیٰ اسے اور بیبیاں ان اوصاف کی دے دے گا۔ کیونکہ اصل غرض جس کے لیے آنحضرت ﷺ کو بیبیوں کی ضرورت ہے وہ دین حق کا دوسروں کو پہنچانا ہے۔ لیکن چونکہ ازواج مطہرات نے اللہ اور اس کے رسول کو اختیار کیا اس لیے معلوم ہوا کہ اللہ تعالیٰ کے نزدیک یہ سب اوصاف ان ازواج میں ہی موجود تھے۔ انہوں نے مال دنیا پر لات ماری اور رسول اللہ ﷺ کے گھر میں رہنے کو ترجیح دی۔

3380- اصل غرض اس سورت میں اور پچھلی سورت میں مومنوں کی تطہیر اور تزکیہ ہے اور ازواج کے ذکر سے شروع کرنے میں جو اشارہ ہے اس کے لیے [دیکھو نمبر: 3372] اور ﴿قُوا أَنْفُسَكُمْ وَأَهْلِيكُمْ نَارًا﴾ میں بتایا ہے کہ تم اپنی بھی اصلاح کرو اور اپنے اہل و عیال کی بھی اصلاح کی فکر رکھو۔ نہ تم ان پر زیادتی کرو یا حقوق اللہ میں کسی قسم کی افراط و تفریط کرو، نہ انہیں احکام الہی کی حد

يَا أَيُّهَا الَّذِينَ كَفَرُوا لَا تَعْتَدُوا الْيَوْمَ ۗ
إِنَّمَا تُجْزَوْنَ مَا كُنْتُمْ تَعْمَلُونَ ۝

اے منکرو! آج عذر مت کرو تمہیں وہی بدلہ ملے گا جو تم عمل کرتے تھے۔

يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً
تَصَوِّحًا ۗ عَلَىٰ رَبِّكُمْ أَنْ يَكْفُرَ عَنْكُمْ
سِبَابِكُمْ ۚ وَيُدْخِلْكُمْ جَنَّاتٍ تَجْرِي مِنْ
تَحْتِهَا الْأَنْهَارُ ۗ يَوْمَ لَا يُخْزِي اللَّهُ
النَّبِيَّ وَالَّذِينَ آمَنُوا مَعَهُ ۗ نُورُهُمْ يَسْعَى
بَيْنَ أَيْدِيهِمْ ۚ وَبِأَيْمَانِهِمْ يَقُولُونَ رَبَّنَا
آتِنَا لَنَا نُورَنَا ۖ وَاجْفِرْ لَنَا ۗ إِنَّكَ عَلَىٰ
كُلِّ شَيْءٍ قَدِيرٌ ۝

اے لوگو جو ایمان لائے ہو! اللہ کے آگے خالص توبہ کرو۔ امید ہے کہ تمہارا رب تم سے تمہاری برائیوں کو دور کر دے اور تمہیں باغوں میں داخل کرے جن کے نیچے نہریں بہتی ہیں۔ جس دن اللہ نبی کو اور ان کو جو اس کے ساتھ ایمان لائے رسوا نہیں کرے گا، ان کا نور ان کے سامنے اور ان کے دائیں چلتا ہوگا۔ کہیں گے اے ہمارے رب! ہمارا نور ہمارے لیے کامل کر اور ہماری مغفرت فرما۔ تو ہر چیز پر قادر ہے۔ (3381)

سے آگے بڑھنے دو۔ ﴿وَقَوْدُهَا النَّاسُ وَالْمِحَارَةُ﴾ میں بتایا کہ تم چھوٹے ہو یا بڑے کوئی چیز سوائے تقوی اللہ کے تمہیں اس سے نہیں بچا سکتی۔ ﴿عَلَيْهَا مَلَكَةٌ غَلَاظٌ شِدَادٌ﴾ میں بتایا کہ سزا کے لیے اللہ تعالیٰ نے ایسی ہستیاں مقرر کی ہیں جو اپنے کام کو کر کے رہتی ہیں اور کسی کے پیچھے چلانے سے وہ کام کو چھوڑ نہیں دیتیں۔ غَلَاظٌ اور غَلَاظَةٌ کے لیے [دیکھو نمبر: 1321]

3381۔ بہشت میں غیر متناہی ترقیات اور قرآن کا امتیاز: یہاں وضاحت کر دی ہے کہ اصل غرض مومنوں کی تطہیر ہے اور اسی تطہیر کا ہی نتیجہ ہے کہ وہ بہشت میں داخل ہوں گے۔ اور ان کا یہ دعا کرنا کہ اے ہمارے رب! ہمارے نور کو کامل کر اور ہماری مغفرت فرما، صاف بتاتا ہے کہ مغفرت سے مراد ترقی درجات ہے اور بہشت میں اتمام نور اور ترقی درجات کی دعا صاف بتاتی ہے کہ قرآن کریم بہشت کی ترقیات کو غیر متناہی قرار دیتا ہے۔ جہاں ہمیشہ پاک انسانوں کے دلوں کے اندر اور زیادہ ترقی کی خواہش پیدا ہوتی رہے گی۔ اور یہ وہ بات ہے جو بہشت کے متعلق دنیا کے کسی مذہب نے نہیں بتائی۔ وہ بہشت کو محض ایک خوشی کی حالت سمجھتے ہیں جس میں انسان ہمیشہ کے لیے پڑا رہے گا۔ اور بعض مذاہب تو اسے وہاں سے نکال کر پھر دنیا میں لاتے ہیں، جیسے ہندو مذہب۔ مگر یہ تعلیم کہ بہشت اعلیٰ سے اعلیٰ ترقیات کا مقام ہے اور کہ وہ ترقیات غیر متناہی ہیں، صرف اسلام نے سکھائی ہے اور کسی مذہب میں اس کا نشان نہیں پایا جاتا۔ حتیٰ کہ عیسائیوں کی کتاب میں جہاں ایک روحانی بہشت کا نقشہ کھینچا جانے کا دعویٰ کیا جاتا ہے بہشت کے مقام ترقی ہونے کی طرف اشارہ تک بھی نہیں۔ بلاشبہ قرآن نے تمام روحانی صداقتوں کو

يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ ۗ وَمَأْوَاهُمْ جَهَنَّمُ ۗ وَبِئْسَ الْمَصِيرُ ۙ

اے نبی! کافروں اور منافقوں سے جہاد کرو اور ان کے مقابلہ میں سخت رہو اور ان کا ٹھکانا دوزخ ہے اور وہ بری جگہ ہے۔ (3382)

ضَرَبَ اللَّهُ مَثَلًا لِلَّذِينَ كَفَرُوا امْرَأَتَ نُوحٍ وَامْرَأَتَ لُوطٍ ۗ كَانَتَا تَحْتَ عَبْدَيْنِ مِنْ عِبَادِنَا صَالِحَيْنِ فَخَانَتَهُمَا فَلَمْ يُغْنِيَا عَنْهُمَا مِنَ اللَّهِ شَيْئًا وَقِيلَ ادْخُلَا النَّارَ مَعَ الدَّٰخِلِينَ ۙ

اللہ (تعالیٰ) ان کے لیے جو کافر ہیں نوح کی عورت اور لوط کی عورت کی مثال بیان کرتا ہے۔ وہ ہمارے بندوں میں سے دو صالح بندوں کے ماتحت تھیں، پھر انہوں نے خیانت کی۔ پس وہ اللہ کے مقابل میں ان دونوں کے کچھ بھی کام نہ آئے اور کہا گیا کہ تم دونوں آگ میں داخل ہونے والوں کے ساتھ داخل ہو جاؤ۔ (3383)

کمال تک پہنچایا اور ان پر ترقی کی کوئی گنجائش باقی نہیں چھوڑی اور اسی لیے کوئی نیا مذہب بھی اب نہیں آسکتا۔

3382۔ تطہیر اور تزکیہ بغیر اس کے کمال کو نہیں پہنچتا کہ کفر اور نفاق کا سختی سے مقابلہ کیا جائے۔ ﴿وَاغْلُظْ عَلَيْهِمْ﴾ پر [دیکھو نمبر: 1321]

3383۔ عورت اور امت کی مماثلت: اس آیت میں کفار کی مثال عورت سے دی ہے اور اگلی دو میں مومنوں کی مثال عورت سے دی ہے اور یوں بتا دیا کہ عورتوں کے ذکر میں بھی امت کا ذکر مقصود ہو سکتا ہے۔ کفار کی مثال حضرت نوح علیہ السلام اور حضرت لوط علیہ السلام کی بیبیوں سے دی ہے۔ اب لوط علیہ السلام کی بی بی کا ذکر تو قرآن شریف میں ہے اور اس کی تباہی کا ذکر بھی ہے۔ لیکن نوح علیہ السلام کی بی بی کا ذکر نہ قرآن شریف میں ہے اور نہ حدیث میں اور تورات میں بھی ایسا ذکر نہیں ملتا۔ البتہ نوح علیہ السلام کے ایک بیٹے کا ذکر قرآن شریف میں بھی ہے اور تورات میں بھی جو تباہ ہو گیا۔ اور قرین قیاس ہے کہ اس نے اپنی والدہ کی تربیت کے نیچے عقائد کفر میں تربیت پائی ہو۔ اور ان عورتوں کی خیانت سے مراد ان کا کفر یا نفاق ہی ہے۔ اور راعب نے خیانت اور نفاق کو ایک ہی کہا ہے [نمبر: 726] اور یہاں نفاق ہی معنی لیے ہیں۔ اور مطلب یہ ہے کہ یہ کفار گورسولوں کے پیرو ہی ہوں لیکن اگر ان رسولوں کی تعلیم پر عامل نہ ہوں تو محض برائے نام پیرو ہونا انہیں کوئی فائدہ نہیں پہنچاتا اور اس میں سمجھایا مسلمانوں کو ہے کہ اگر وہ رسول کی پیروی نہ کریں تو دعویٰ ایمان سے انہیں کوئی فائدہ نہ پہنچے گا۔

وَضَرَبَ اللَّهُ مَثَلًا لِّلَّذِينَ آمَنُوا
 امْرَأَتَ فِرْعَوْنَ إِذْ قَالَتْ رَبِّ ابْنِ لِي
 عِنْدَكَ بَيْتًا فِي الْجَنَّةِ وَنَجِّنِي مِّنْ
 فِرْعَوْنَ وَعَمَلِهِ وَنَجِّنِي مِنَ الْقَوْمِ
 الظَّالِمِينَ ﴿١١﴾

اور اللہ ان کے لیے جو ایمان لائے، فرعون کی عورت کی
 مثال بیان کرتا ہے۔ جب اس نے کہا اے میرے رب!
 میرے لیے اپنے پاس جنت میں گھر بنا اور مجھے فرعون
 اور اس کے عمل سے نجات دے اور مجھے ظالم لوگوں سے
 نجات دے۔ (3384)

وَمَرْيَمَ ابْنَتَ عِمْرَانَ الَّتِي أَحْصَنَتْ
 فَرْجَهَا فَنَفَخْنَا فِيهِ مِنْ دُوْحِنَا وَ
 صَدَقَتْ بِكَلِمَاتِ رَبِّهَا وَكُتِبَ لَهَا
 كَانَتْ مِنَ الْغَنِيِّينَ ﴿١٢﴾

اور مریم عمران کی بیٹی، جس نے اپنی عصمت کو محفوظ کیا تو ہم
 نے اپنی روح اس میں پھونکی اور اس نے اپنے رب کی
 باتوں کی اور اس کی ستمبوں کی تصدیق کی اور وہ
 فرمانبرداروں میں سے تھی۔ (3385)

3384۔ مومن کی روحانی ترقی کے دوسرے: اس آیت میں مومن کی مثال فرعون کی بی بی سے دی ہے اور اگلی میں مریم بنت عمران سے۔ اور فرعون کی بی بی حضرت موسیٰ علیہ السلام کی تربیت کرنے والی تھی اور مریم حضرت عیسیٰ علیہ السلام کی۔ اور شاید ان دو مثالوں میں یہ اشارہ بھی ہو کہ حضرت موسیٰ علیہ السلام اور حضرت عیسیٰ علیہ السلام جیسے انسان آنحضرت ﷺ کی امت میں سے پیدا ہوں گے اور حدیث میں ہے [وَلَوْ كَانَ مُوسَىٰ وَ عِيسَىٰ حَيِّينَ لِمَا وَسِعَهُمَا إِلَّا اتَّبَاعِي] (ابن کثیر، جلد 2، ص 68) لیکن اصل میں مومن کے دوسرے کی طرف ان دو مثالوں میں توجہ دلائی ہے۔ یعنی اس پہلی مثال میں اس مومن کے مرتبہ کی طرف جو فرعون کے نیچے ہے یعنی اس کا شیطان ابھی مسلم نہیں ہوا اور اسے بدی کی طرف تحریک کرتا ہے۔ مگر مومن اس کے بالمقابل جدوجہد میں لگا رہتا ہے۔ ﴿مِن فِرْعَوْنَ وَعَمَلِهِ﴾ میں اسی جدوجہد کی طرف اشارہ ہے اور اس کی خواہش یہ ہوتی ہے کہ وہ جنت میں داخل ہو یعنی جہاں شیطان کا مقابلہ ختم ہو جاتا ہے اور اسی حالت کے لیے اگلی مثال بیان کی ہے۔ اور اس دوسرے مرتبہ کا ذکر اگلے نوٹ میں ہے۔

3385۔ یہ دوسری مثال مومن کے اس اعلیٰ مرتبہ کے لیے ہے جب وہ ﴿أَحْصَنَتْ فَرْجَهَا﴾ کا مصداق ہوتا ہے یعنی شیطان کسی جگہ سے اس پر حملہ آور نہیں ہو سکتا۔ گویا اس کا شیطان فرمانبردار ہو جاتا ہے۔ تب اس میں اللہ تعالیٰ کی روح یا اس کا پاک کلام پھونکا جاتا ہے اور وہ نفس مطمئنہ بن جاتا ہے۔ چونکہ اصل ذکر مقصود مومن کا تھا نہ مریم کا اس لیے بجائے ﴿نَفَخْنَا فِيهَا﴾ کے ﴿نَفَخْنَا فِيهِ﴾ فرمایا۔ حالانکہ دوسری جگہ ایسے ہی موقع پر جہاں مریم کا ذکر مقصود تھا ﴿فِيهَا﴾ فرمایا ہے۔ دیکھو [الانبیاء: 91:21] جس سے

معلوم ہوا کہ یہاں ذکر مومن کا مقصود ہے اور اسی میں نَفخِ رُوحِ کا ذکر ہے۔ اور بعض نے ضمیر کو حضرت عیسیٰ عَلَیْہِ السَّلَام کی طرف لیا ہے۔

امت محمدیہ اور امم سابقہ
یہ بھی ہو سکتا ہے کہ پہلی مثال میں مراد یہ ہو کہ جس طرح نوح عَلَیْہِ السَّلَام اور لوط عَلَیْہِ السَّلَام کی بیویاں تباہ ہو گئیں اسی طرح پہلے نبیوں کی امتیں
آخر کار ہلاکت تک پہنچ جائیں گی۔ اور دوسری مثال میں یہ کہ امت محمدیہ ایک وقت فرعون کے نیچے آ کر بتلائے مصیبت
ہو جائے گی لیکن آخر کار وہ اس مصیبت سے نکل جائے گی۔

